

కార్తికలోకం

అక్టోబర్ - 2001

కో ఆపరేటివ్
సప్లిమెంట్



Dalithajothi Welfare Co-Operative Credit Society Ltd., M.C.H.

Regd. No.T.A.489

M.C.H. Complex Building, Tankbund, Hyderabad.

Ph: (040) 3221364, 4572961.

Sri.AliAkthar, Smt. Shivamma

Founders & Organisers

Under Supervision of M.C.H. Employees Union (CITU)

31-03-2000

Society Members	: 1059
Share Capital	: 10,590
Members Mutual Benifit Funds	: 8,78,113

Loan to Members	: 19,42,868-50
Net Profit for the Year 1999-2000	: 1,08,756-86
Audit Classification	: "C"

P.Venkatiah, President

K.Yadaiah, Secretary

B.Janardhan, E.Anjaiah, Advisers

B.DurgaBhavani, B.A. Type (Shorthand Telugu),

Senior Assiastant

Venkata Mangapathi Vemuri, M.Com., HDC, DBM.,

General Manager

కార్తికలోకం

సి.డి.యూ. అంధ్రప్రదేశ్ కమిటీ కుసవత్రిక

సంపుటి 17

సంచిక 10

విడి ప్రతి వెల 5 రూ.

సంవత్సర చందా 50 రూ.

అక్టోబర్ 2001

ఈ సంచికలో

సంపాదకీయం	1
సి.డి.ఆర్. పోరాటం	2
ఆందోళన పథంలో కాంట్రాక్టు కార్మికులు ..	3
మున్సిపల్ కార్మికుల ధర్మాలు	4
అంగన్వాడీ ధర్మాలు, బీడీ వర్క్ షాప్	5
గ్రామ సేవకుల ధర్మాలు	6
ఆర్టీసీ పరిరక్షణ సదస్సు	7
కవర్ స్టోరీ	
భస్మాసుర హస్తం	8
బుష్-లాడెన్-వాడ్ పాయి	11
అమెరికన్ మనోగతం	13
సహకార రంగం ప్రత్యేక అనుబంధం	16-22
సహకార రంగం-సంస్కరణలు	16
మార్పులు హానికరం	19
ఉద్యోగ భద్రత కరవు	21
డర్బన్	23
జి.ఓ.-పైవేట్ ట్రాన్స్ ఫార్మ్ రంగం	24
కథ	25
చైనా పర్యటన-బి.వి.రాఘవులు	26
కార్మిక చట్టాల మార్పులు	27
అతని కంటే ఘనుడు	29
కరవు	30-32

సంపాదకవర్గం

నండూరి ప్రసాదరావు

పర్ణా సత్యనారాయణ

ఎం.వి.గవూర్, ఎస్.వీరయ్య

ఆర్. సుధాభాస్కర్

రోజా, అరుణ

ఎడిటర్ : వై. సిద్ధయ్య

మేనేజర్ : పి.రాజారావు

పోరాటాలన్నీ ఒకే వెల్లువగా సాగాలి

ప్రభుత్వ విధానాల పట్ల అన్ని తరగతుల ప్రజలలో అసంతృప్తి రగుల్కొంటున్నది. ఎవరికి వారు ఆందోళనలు, పోరాటాలకు పూను కుంటున్నారు. అసంతృప్తి పునాదిగా పోరాటాలు పుట్టుకొస్తున్నాయి.

ఎ.పి.ఎస్.ఆర్.టి.సి.లో ప్రపంచ బ్యాంకు ఒప్పందానికి అనుగుణంగా ప్రైవేటీకరణ చర్యలు చాపక్రింద నీరులా అమలవుతున్నాయి. వేలాది మంది కార్మికుల పుపాధికి ముప్పు ఏర్పడింది. దీనికి వ్యతిరేకంగా ఎక్కడికక్కడ డిపోలో, రీజియన్ స్థాయిలో సమ్మెలు వగైరా మిలిటెంట్ పోరాటాలు సాగుతున్నాయి. నూతన వేతన ఒప్పందం, సంస్థ పరిరక్షణ కోసం ఆర్.టి.సి.లో ప్రధాన సంఘాలు జె.ఎ.సి.గా ఏర్పడి అక్టోబరులో సమ్మెకు సిద్ధమౌతున్నాయి.

రాష్ట్రంలో మరొక పెద్ద ప్రభుత్వరంగ సంస్థ సింగరేణి కాలరీస్ లో నిరంతర ఆందోళనలు సమ్మెలు జరుగుతున్నాయి. 6 మైనింగ్ బ్లాకులను ప్రైవేటు వారికి అప్పగించాలన్న రాష్ట్ర ప్రభుత్వ నిర్ణయానికి వ్యతిరేకంగా పోరాటానికి సన్నద్ధం అవుతున్నారు.

మరొక కీలక రంగం ఎ.పి.ఎస్.ఇ.బి.ని ప్రపంచ బ్యాంకు సంస్కరణలు నిర్వీర్యం చేశాయి. పంపిణీ వ్యవస్థలో ప్రైవేటీకరణ వేగంగా చేయాలని ప్రపంచ బ్యాంకు వత్తిడి చేస్తున్నది. పంపిణీ వ్యవస్థ ప్రైవేటీకరణకు వ్యతిరేకంగా విద్యుత్ పుద్యోగులలో కదలికలు ప్రారంభమయ్యాయి.

రాష్ట్ర ప్రభుత్వ పాలనా యంత్రాంగంలో ప్రధాన విభాగం - రెవెన్యూ పుద్యోగులు సెప్టెంబరు 10 నుండి సమ్మె చేస్తున్నారు.

వేతనాలు, పనిభద్రత కోసం మున్సిపల్, గ్రామపంచాయతీ రంగంలోని కార్మికులలో అసంతృప్తి ప్రబలింది. ఎక్కడికక్కడ స్పాంటేనియస్ గా సమ్మెలు, ఆందోళనలు సాగుతున్నాయి. గ్రామ సేవకులు, అంగన్వాడీ వర్కర్లు తమ సమస్యల పరిష్కారం కోసం అసెంబ్లీ సమావేశాల సందర్భంగా రాష్ట్ర వ్యాపితంగా ధర్నాలను నిర్వహించి నిరసనను, ఆగ్రహాన్ని వెల్లడించారు.

కరువు పనులు కల్పించాలని, పనికి ఆహారం పథకం అమలు చేయాలని డిమాండు చేస్తూ సెప్టెంబరు 18 రాష్ట్ర వ్యాపితంగా వ్యవసాయ కార్మికులు బియ్యం నిల్వలు గుట్టలు పడి పున్న ఎఫ్.సి.ఐ. గోదాములను ముట్టడించారు. కొన్ని జిల్లాలలో ఈ కార్యక్రమం సమరశీలంగా జరిగింది. ఈ ముట్టడి పోరాటాన్ని ఉధృతం చేస్తామని నాయకత్వం ప్రకటించింది.

ప్రపంచీకరణ విధానాల వల్ల తమ వృత్తికి ఏర్పడిన ముప్పుకు వ్యతిరేకంగా మన రాష్ట్రంలో కోస్తా జిల్లాల మరపడవల కార్మికులు ఆగస్టు 10 నుండి 23 వరకు సమ్మె చేశారు. 9 జిల్లాల సుమారు 2 లక్షల మంది మత్స్యకారులు ఈ సమ్మెలో పాల్గొన్నారు.

విద్య కాపాయికరణకై బి.జె.పి. ప్రభుత్వ ప్రయత్నాలకు వ్యతిరేకంగా రాష్ట్రంలో విద్యార్థులు, ఉపాధ్యాయులు పలు నిరసన కార్యక్రమాలు చేపట్టారు.

'ప్రాణిక్ హిలింగ్' వంటి అశాస్త్రీయ ప్రక్రియలకు అధికార ప్రతిపత్తి కల్పించటంపట్ల, మేధావులు, లౌకిక వాదులు పలు రూపాలలో ఆందోళన వ్యక్తం చేస్తున్నారు.

గిట్టుబాటు ధర కోసం, మార్కెట్ యార్డులు కొనుగోళ్ళ నిలిపివేతలకు వ్యతిరేకంగా ధాన్యం రైతులు అనేక జిల్లాలలో అధికారులు, మంత్రులకు వ్యతిరేకంగా తిరుగుబాటు చేశారు రాస్తారోకో వంటి మిలిటెంట్ పోరాటాలు చేపట్టారు. నీటి మీటర్లకు వ్యతిరేకంగా రైతాంగం శాసనోల్లంఘన చేపట్టారు.

రానున్న కాలంలో రాష్ట్ర ప్రజలపై దాడులు పెరగనున్నాయి. రాష్ట్రంలో నెలకొన్న ఆర్థిక సంక్షోభం నుండి బయటపడేందుకు రు. 15 వేల కోట్లు ప్రపంచ బ్యాంకు రుణం కోసం చంద్రబాబు ప్రభుత్వం ఆర్జీ పెట్టింది. వేరొక పునర్ వ్యవస్థీకరణ పథకం ఆమోదిస్తేనే పై రుణం ఇస్తామని వారు కఠిన పరతు పెట్టారు. ముఖ్యంగా పరిపాలన, ప్రభుత్వ రంగ సంస్థలు, విద్యుత్ రంగం ప్రైవేటీకరణ వంటి అంశాలలో ఇంకా నిర్దిష్ట చర్యలు కోరుతున్నారు. ఈ డిమాండ్లకు రాష్ట్ర ప్రభుత్వం తలొగ్గి ఒప్పందాన్ని రహస్యంగా వుంచింది. దీని పర్యవసానాలు మరింత హానికరంగా ఉంటాయి.

పై తెల్పిన ఆందోళనలు, పోరాటాలు, నిరసనలు అన్నింటికీ మూలం ఒక్కటే-పాలకుల విధానాలు. విడివిడి పరిష్కారంకోసం జరిపే పోరాటాలు. ఒక్కటిగా పెనవేసుకొని ముందుకు సాగితే విజయం సాధ్యం. రాష్ట్ర వ్యాపిత సార్వత్రిక, ఉమ్మడి పుద్యమం అత్యవసరం.



సి.డి.ఆర్. హాస్పిటల్ కార్మికుల పోరాటం - అనుభవాలు

హైదరాబాద్ నగరంలోని కార్పొరేట్ హాస్పిటల్స్ లో సి.డి.ఆర్. ఒక ముఖ్యమైన హాస్పిటల్. అనేక అధునాతన సౌకర్యాలతో ఉన్న ఈ హాస్పిటల్ లో సిబ్బంది యొక్క బాధలు వర్ణనాతీతం. కార్మికులకు కనీస వేతనాలు లేవు, చట్టబద్ధ సౌకర్యాలు లేవు. పనిభారం ఎక్కువగా ఉన్నా కష్టాన్ని, దుఃఖాన్ని కడుపులోనే దిగమింగుకొని నోరెత్తకుండా పని చేయవలసిన దయనీయ పరిస్థితి సి.డి.ఆర్. కార్మికులది. ఇటువంటి సమయంలో సి.ఐ.టి.యు. సంఘాన్ని ఏర్పాటు చేసుకుంటే మంచిదని భావించారు. 6 నెలల నుండి యూనియన్ లో చురుకుగా పని చేస్తున్నారు. యూనియన్ పెట్టుకుంటే అమానుషంగా వేధిస్తారా?

కనీస హక్కులు కల్పించలేని యాజమాన్యం తమ కార్మికులు యూనియన్ పెట్టుకోవడాన్ని చూసి తట్టుకోలేకపోయింది. కక్షబూనింది. యూనియన్ ఏర్పాటుకు కృషి చేసిన ఆఫీస్ బేరర్లను ఒకరోజు 'డార్క్ రూమ్'లో బంధించి రెడీలచే కొట్టించింది. అంతటితో ఆగక ఇద్దరు ఆఫీస్ బేరర్లను 'డీప్రమోట్' చేసింది. యూనియన్ ని నాశనం చెయ్యాలనే లక్ష్యంలో భాగంగా యాజమాన్యం యొక్క వేధింపుల పర్యమిది.

సమరశీల పోరాటమే యాజమాన్యాన్ని దారికి

తెచ్చింది.

అనివార్యమైన పరిస్థితులలో సి.డి.ఆర్. కార్మికులు మెరుపు సమ్మె


చేయాలని మార్గాన్ని నిర్దేశించుకున్నారు. ఆసుపత్రిలో ఉన్న పేషెంట్లందరికీ సమ్మెలోకి వెళ్ళాల్సిన పరిస్థితులను వివరిస్తూ ముందురోజు రాత్రి అప్పీల్ లెటర్స్ అందించాము, సహకరించాలని కోరాము. సెప్టెంబర్ 24న ఉదయం 6 గం.ల నుండి అన్ని వసులు స్తంభింపజేసి సమ్మెలో పాల్గొన్నారు. ఈ సమ్మెలో లిఫ్ట్లు ఆగిపోయాయి. ఆరోజు జరగాల్సిన ఆపరేషన్లు నిలిచిపోయాయి. ఈ పరిస్థితిని ముందుగానే ఊహించిన యాజమాన్యం పోలీసు బలగాలతో (ఒక డి.సి.పి., ఇద్దరు ఎ.సి.పి.లు, నల్లరు సి.ఐ.లు, పదిమంది ఎస్.ఐ.లు, 50మంది కానిస్టేబుల్స్ తో) యుద్ధ వాతావరణాన్ని నెలకొల్పింది. పోలీసులు దౌర్జన్యంగా లారీఛార్జి చేయాలని ప్రయత్నించారు. నాయకులను దుర్భాషలాడారు. కార్మికులు గట్టిగా ప్రతిఘటించడంతో రాజీ ప్రతిపాదనను ముందుకు తెచ్చారు.

పోలీసు ఉన్నతాధికారులు జోక్యం చేసుకుని సస్పెండ్ అయిన, డీప్రమోట్ అయిన కార్మికులకు న్యాయం జరిగేలా చూస్తామని



యాజమాన్యంతో మాట్లాడి చర్చలకు ఆహ్వానించేలా చేశారు. యాజమాన్యం యూనియన్ ప్రతినిధుల మధ్య జరిగిన చర్చల్లో సెప్టెంబర్ 30లోగా డిమాండ్లను సానుకూలంగా పరిశీలించి పరిష్కరిస్తానని హామీ ఇవ్వడంతో సమ్మెను విరమించడం జరిగింది. అయితే మేనేజ్మెంట్ ఒప్పందాన్ని ఉల్లంఘిస్తే ఏ క్షణంలోనైనా ఆందోళనకు వెళ్ళాల్సి ఉంటుందని అందుకు కార్మికులు సిద్ధంగా ఉండాలని నాయకులు కోరారు.

స్థూలంగా యూనియన్ పెట్టి ఐదు నెలలు కాకముందే నిర్వహించిన ఇంత పెద్ద పోరాటంలో వట్టుదలగా నిలబడటం గమనించదగ్గ విషయం. రాబోయే రోజులలో యాజమాన్యం సమస్యలను పరిష్కరించకుంటే, వేధింపులు మానుకోకపోతే సమరశీల పోరాటానికి సిద్ధమవ్వాలని వట్టుదలగా ఉన్నారు. సరియైన సమయంలో కార్మికుల మనోభావాలకనుగుణంగా పోరాట రూపాన్ని ఎంచుకుంటే సమరశీలంగా నిలబడతారని సి.డి.ఆర్. కార్మికుల అనుభవం మరోసారి రుజువు చేసింది.



సింగరేణి ప్రైవేటీకరణకు వ్యతిరేకంగా భారీ ర్యాలీ

సింగరేణి కాలరీస్ లో ఆరు గనులను ప్రైవేటీకరించాలని రాష్ట్ర ప్రభుత్వం తీసుకున్న నిర్ణయాన్ని వ్యతిరేకిస్తూ 21.9.2001న హైదరాబాద్ లో భారీ ప్రదర్శన జరిగింది. ఈ ప్రదర్శనను ఆరు కార్మిక సంఘాలు : సింగరేణి కాలరీస్ ఎంప్లాయిస్ యూనియన్ (సిఐటియు) గోదావరిలోయ బొగ్గుగని కార్మిక సంఘం (ఐఎఫ్ టియు) సింగరేణి కోల్ మైన్స్ కార్మిక సంఘం (బిఎంఎస్) సింగరేణి ఆల్ అసోసియేషన్స్ (సాజక్), సింగరేణి మైనర్స్ అండ్ ఇంజనీరింగ్ వర్కర్స్ యూనియన్ (హెచ్ఎంఎస్), శ్రామికశక్తి గోదావరి లోయ బొగ్గుగని కార్మిక సంఘం (ఐఎఎఫ్ టియు) సంయుక్తంగా నిర్వహించాయి. అనంతరం గనుల ప్రైవేటీకరణ నిర్ణయాన్ని ఇప్పటికే ఇచ్చిన అనుమతులను తక్షణమే ఉపసంహరించుకోవాలని, విదేశీ భాగస్వామ్య ఒప్పందాలను రద్దు చేసుకోవాలని, సింగరేణి అభివృద్ధికి అవసరమైన నిధులను మంజూరు చేయాలని, కొత్త గనులకు జాప్యం లేకుండా అనుమతివ్వాలని శాసనసభలో స్పీకర్ శ్రీమతి ప్రతిభాభారతిని కలుసుకుని ఒక వినతిపత్రం సమర్పించారు. వినతి పత్రం ఇచ్చిన వారిలో ఎం. సాయిబాబా(సిఐటియు), ఎస్. వెంకటేశ్వర్లు (ఐఎఫ్ టియు), జనక్ ప్రసాద్ (సాజక్), పులి రాజరెడ్డి (బిఎంఎస్) తదితరులు ఉన్నారు.

ఆందోళన పథంలో కాంట్రాక్ట్ కార్మికులు

సి.ఐ.టి.యు. నగర కమిటీ ఆధ్వర్యంలో సెప్టెంబర్ 19న కాంట్రాక్ట్ కార్మికుల సదస్సు విజయవంతంగా జరిగింది. ఈ సదస్సుకు 12 సంస్థల నుండి 120 మంది కార్మికులు హాజరయ్యారు. సి.ఐ.టి.యు. రాష్ట్ర అధ్యక్షులు ఎం.ఎ. గఫూర్ ప్రారంభోపన్యాసం చేశారు. కాంట్రాక్ట్ కార్మికులు కట్టుబానిసత్వం, వెట్టి చాకిరికి మరో రూపంగా తయారయ్యారని, ఈ కాంట్రాక్ట్ వద్దతిని రద్దు చేయాలని గతంలో దేశ వ్యాప్త ఆందోళన చేయగా, కాంట్రాక్ట్ లేబర్ చట్టం వచ్చిందని గఫూర్ పేర్కొన్నారు. ఈ చట్టంలో కార్మికులకు పయోగపడే అనేక అంశాలున్నా ప్రభుత్వం వాటిని అమలు చేయలేదని, ప్రభుత్వ సంస్థలు సైతం కనీస వేతనాలు అమలు చేయకుండా, అతి తక్కువ జీతాలిచ్చే కాంట్రాక్టర్లకు కాంట్రాక్ట్ లిస్టు కార్మికులను తీవ్ర దోపిడీకి గురి చేస్తున్నాయన్నారు. కాంట్రాక్ట్ చట్టాన్ని నిర్వీర్యం చేసేందుకు సెక్షన్-10 సవరించే ప్రయత్నాలను సంఘటితమై త్రిపుకొట్టాలని కార్మికులకు పిలుపునిచ్చారు.

కాంట్రాక్ట్ కార్మికుల ఆవేదన :- సదస్సులో ఇసిఐఎల్ కంపెనీ నుండి హాజరైన మల్లేష్ అనే కార్మికుడు మాట్లాడుతూ తను 16 సం॥ల క్రింద 10 రూ॥ రోజువారీ వేతనంతో పనిచేయడం ప్రారంభించానని ప్రస్తుతం 58/- రూ॥ ఇస్తున్నారని పెరిగే ధరలతో ఇది ఏ మాత్రం సరిపోవడం లేదని ఆవేదన వ్యక్తం చేశారు. క్యాంటీన్ లో కూడా కాంట్రాక్ట్ కార్మికులు పర్మినెంట్ కార్మికులు తిన్న తర్వాతనే తినాలని చాలా చిన్న చూపు చూస్తున్నారని చెప్పారు. మహాత్మాగాంధీ బస్ స్టేషన్ (ఇమ్ప్లిబస్)లో స్వీపర్ గా పనిచేసే ఓ కార్మికురాలు మాట్లాడుతూ కాంట్రాక్టర్ తమను వివరీతంగా పనిచేయిస్తూ భోజనం కూడా చేయనీయడని, జీతం సరిగా చెల్లించడని, గట్టిగా మాట్లాడితే వెంటనే పనిలో నుండి తొలగిస్తాడని చెప్పింది. విద్యుత్ కాంట్రాక్ట్ కార్మికుడు రమేష్ మాట్లాడుతూ కనీస వేతనం సాధించేందుకు పెద్ద ఎత్తున పోరాటాలు అవసరమనే అభిప్రాయాన్ని చెప్పాడు.

సర్వే అనుభవాలు

ఈ సదస్సుకు ముందు నగర వ్యాప్తంగా ఆగస్టు నెలలో దాదాపు 22 సంస్థల్లో 170 మంది కార్మికుల్లో సర్వే నిర్వహించాము. ఈ సర్వే పట్ల కార్మికులు చాలా ఉత్సాహాన్ని ప్రదర్శించారు. సర్వే నిర్వహించిన ఎక్కువ సంస్థల్లో కనీస వేతనాలు చెల్లించడం లేదని స్పష్టంగా వెల్లడైంది. ప్రైవేట్ సంస్థలతో పాటు కేంద్ర, రాష్ట్ర ప్రభుత్వ సంస్థలు సైతం అతి తక్కువ వేతనాన్ని చెల్లిస్తున్నాయి. కనీస వేతన చట్టం ప్రకారం నైపుణ్యం లేని కార్మికులకు నెలకు 1950/- రూ॥ అర్హ నైపుణ్య కార్మికుడికి 2460/- రూ॥ నైపుణ్య కార్మికుడికి 2990/- చెల్లించాలి. వాస్తవ పరిస్థితి దీనికి పూర్తి విరుద్ధంగా ఉన్నది. పర్మినెంట్ ఉద్యోగసంఘాల మద్దతు లభించిన సంస్థల్లో కార్మికుల పరిస్థితి కొంత మెరుగ్గా ఉన్నది.

సంస్థ పేరు	చెల్లిస్తున్న వేతనం రు॥లలో
ఎ.పి. ట్రాన్స్ కో	1300/-
ఎం.సి.హెచ్.	1500/-
ఆర్.టి.సి.	700/- నుండి 1300/-
బి.ఎస్.ఎన్.ఎల్.(టెలికాం)	1100/-
ఇ.సి.ఐ.ఎల్.	45/- నుండి 58/- (రోజువారీ)
ఇ.ఎస్.ఐ.హాస్పిటల్	1300/-
డిఫెన్స్ ల్యాబ్స్	1950/-
ప్రైవేట్ ఫ్యాక్టరీలు	1500/- నుండి 1800/-

సర్వే సందర్భంగా బి.ఎస్.ఎన్.ఎల్. (టెలికాం) హెడ్ ఆఫీసులో కాంట్రాక్ట్ కార్మికులు తమకు నెలకు 1500/- రూ॥ చెల్లిస్తున్నారని చెప్పారు. ఈ తరువాత కొద్ది రోజులకు కాంట్రాక్టర్ మారగా క్రొత్తగా వచ్చిన కాంట్రాక్టర్ నెలకు 1100/-రూ॥ మాత్రమే చెల్లిస్తానని చెప్పాడు. ఈ కొద్ది వేతనానికి పనిచేయలేమని చెప్పిన పాత వాళ్లను తొలగించి కొత్త కార్మికులతో పనిచేయించడం ప్రారంభించాడు.

కొన్ని సంస్థల్లో వారంతపు లీవ్లు కూడా ఇవ్వడంలేదు. వేతనంతో కూడిన సెలవులు దాదాపుగా ఇవ్వడంలేదు. డిఫెన్స్ ల్యాబ్స్ లో ఎరన్స్ లీవ్స్ కు డబ్బులు చెల్లించేవారు, కానీ ఇటీవల వాటిని కూడా

- ఎం. శ్రీనివాస్

హైదరాబాద్ నివాసియు నగర కార్యదర్శి

నిలిపివేశారు. గత రెండు నెలల కాలంలో విద్యుత్ కాంట్రాక్ట్ కార్మికులు వివిధ ప్రమాదాల్లో 15 మంది చనిపోయారు. ట్రాన్స్ కో యాజమాన్యం నిర్లక్ష్యం, అజాగ్రతే దీనికి ప్రధాన కారణం. చనిపోయిన కార్మికులకు ఏమాత్రం నష్టపరిహారం చెల్లించడం లేదు. సి.ఐ.టి.యు. ఆందోళన చేసిన ఫలితంగా ఒక్కో వ్యక్తి కుటుంబానికి 20 వేల రూ॥లు నష్టపరిహారం వెంటనే చెల్లించారు. కుటుంబంలో ఒకరికి ఉద్యోగం ఇస్తామని ఒప్పుకున్నారు.

ఇ.ఎస్.ఐ., పి.ఎఫ్. సౌకర్యం ఎక్కువ సంస్థల్లో అమలు కావడం లేదు. కాంట్రాక్టర్ల వేధింపులు, తీసివేతలతో కార్మికులు భయాందోళనకు, అభద్రతకు గురవుతున్నారు. ఎక్కువ సంస్థల్లో ఈ కార్మికులకు సంఘాలు లేవు. ఈ సర్వే, సదస్సులకు కార్మికులు ఉత్సాహంగా ముందుకు వస్తున్నారు. సి.ఐ.టి.యు. నిర్వహిస్తున్న కార్యక్రమాల వల్ల యాజమాన్యం, కార్మికశాఖ అధికారుల్లో కొంత కదలిక వచ్చింది. కాంట్రాక్ట్ కార్మికులను సంఘటిత పరిచి ఈ ఆందోళన మరింత ముందుకు తీసుకువెళ్ళేందుకు ప్రయత్నాలు జరుగుతున్నాయి.

కర్తవ్యాలు :- కేంద్ర, రాష్ట్ర ప్రభుత్వాలు సంస్కరణల మోజులో సంఘటిత రంగంలోని ఉద్యోగులను, కార్మికులను వీధుల పాలు చేస్తున్నది. గత పదేళ్ళలో అనంతపుటిత రంగ కార్మికుల సంఖ్య గణనీయంగా పెరిగింది. సంఘటిత రంగంలో కాంట్రాక్ట్ కార్మికుల సంఖ్య కూడా పెరుగుతున్నది.

కాంట్రాక్ట్ కార్మికులకు ప్రభుత్వ సంస్థలతో పాటు ప్రైవేట్ యాజమాన్యాల నుండి రక్షణ లేకుండా పోతున్నది. ప్రభుత్వ రంగ సంస్థలే కార్మిక చట్టాలను బుట్టదాఖలు చేస్తున్నాయి. ఈ ప్రమాదకర పరిస్థితిని ఎదిరించి నిలబడకపోతే

కాంట్రాక్ట్ కార్మికుల పరిస్థితి మరింత అధ్వాన్నంగా తయారవుతుంది. అనేక రంగాలు, సంస్థల్లో ఉన్న కాంట్రాక్ట్ కార్మికులంతా ఐక్యమై ఉద్యమిస్తే అనేక హక్కులను సాధించుకోవచ్చు. అందుకు నమరశంఖం మ్రోపించవలసిందిగా కాంట్రాక్ట్ కార్మికులకు సి.ఐ.టి.యు. విజ్ఞప్తి చేస్తున్నది.



మున్సిపల్ కార్మికుల సమస్యలను పరిష్కరించాలని ధర్నా

మున్సిపల్ కాంట్రాక్టు కార్మికులకు కనీస వేతన చట్టం ప్రకారం 1950 రూపాయలు చెల్లించాలని మున్సిపల్ ఉద్యోగ, కార్మికులకు ప్రతినెల మొదటివారంలో వేతనాలివ్వాలని ఆంధ్రప్రదేశ్ మున్సిపల్ ఎంప్లాయిస్ ఫెడరేషన్ (సిఐటియు అనుబంధం) రాష్ట్ర అధ్యక్షులు జి. రాములు డిమాండ్ చేశారు. ఈ మేరకు యూనియన్ ఆధ్వర్యంలో ఇందిరాపార్క్ వద్ద ధర్నా నిర్వహించారు. ధర్నానుద్దేశించి రాములు మాట్లాడుతూ 1996 అక్టోబర్ లో 14 రోజుల సమ్మె విరమణ నందర్భంలో మున్సిపల్ యూనియన్లతోనూ, 2001లో రాష్ట్ర జెఎస్ (ఉద్యోగ, ఉపాధ్యాయ, కార్మిక సంఘాల ఐక్యవేదిక) నాయకులతో కుదుర్చుకున్న ఒప్పందాలలో మున్సిపల్ ఉద్యోగ, కార్మికులకు ప్రతినెలా మొదటివారంలో వేతనాలిప్పిస్తామని ప్రభుత్వం ఇచ్చిన హామీలు ఇప్పటి వరకు అమలుకు నోచుకోలేదన్నారు. ధర్నాలో మెదక్, రంగారెడ్డి, హైదరాబాద్ ఇతర జిల్లాల నుంచి మున్సిపల్ ఉద్యోగులు, కార్మికులు పాల్గొన్నారు.

కార్మికులపై కాంట్రాక్టర్ల వేధింపులు నశించాలి, కనీస వేతన చట్టాన్ని అమలు చేసి 1950 రూపాయలు చెల్లించాలని పెద్ద ఎత్తున నినాదాలు చేశారు. ఈ కార్యక్రమానికి ఆంధ్రప్రదేశ్ మున్సిపల్ ఎంప్లాయిస్ ఫెడరేషన్ గౌరవాధ్యక్షులు కొండ్రగుంట వెంకటేశ్వర్లు, ప్రధాన కార్యదర్శి పాలడుగు భాస్కర్, ఉపాధ్యక్షులు అలీఅక్తర్, ఎన్ ఎల్లారావు, బురి వెంకటేశ్వర్లు, కార్యదర్శి జె. వెంకటేష్, తదితరులు నాయకత్వం వహించారు. ధర్నా అనంతరం మున్సిపల్ శాఖా మంత్రికి సంఘం నాయకులు వినతి పత్రం సమర్పించారు.

కాంట్రాక్టు కార్మికులకు

కనీస వేతనం చెల్లించాలి

మున్సిపల్ కాంట్రాక్టు కార్మికులకు కనీస వేతనం చెల్లించాలని కోరుతూ సిఐటియు అనుబంధ హైదరాబాద్ నగర పాలక సంస్థ ఉద్యోగుల సంఘం ఆధ్వర్యంలో భారీ ప్రదర్శన జరిగింది. ఇందిరాపార్క్ ధర్నా చౌక్ నుంచి

బాగ్లింగంపల్లి సుందరయ్య కళాక్షేత్రం వరకు జరిగిన ఈ ప్రదర్శనలో రెండు వేల మందికిపైగా కాంట్రాక్టు కార్మికులు పాల్గొన్నారు. కనీస వేతనం వెంటనే ఇవ్వాలని, కాంట్రాక్టు కార్మికులను వేదిస్తున్న మున్సిపల్ కాంట్రాక్టర్లపై చర్యలు తీసుకోవాలని, సబ్బులు, నూనె, టవల్స్ వంటివి ఇవ్వాలని నినాదాలు చేశారు.

గ్రామ పంచాయతీ కార్మికుల

ధర్నాలను జయప్రదం చేయండి!!

రాష్ట్రంలోని గ్రామ పంచాయతీ ఉద్యోగ కార్మికులెదుర్కొంటున్న సమస్యలను పరిష్కరించాలని కోరుతూ అక్టోబర్ 12న రాష్ట్ర వ్యాప్తంగా అన్ని జిల్లాలలోని జిల్లా పంచాయతీ అధికారి (డిపిఓ) కార్యాలయాల వద్ద జరుప తలపెట్టిన ధర్నాలను జయప్రదం చేయ వలసినదిగా ఎ.పి. గ్రామ పంచాయతీ వర్కర్స్ యూనియన్ రాష్ట్ర కమిటీ గ్రామ పంచాయతీ ఉద్యోగ, కార్మికులకు విజ్ఞప్తి చేస్తున్నది.

వ్యక్తిగత కాంట్రాక్టు విధానంపై సంచలనాత్మక తీర్పు

దేశ వ్యాపితంగా వరిశ్రమల్లో కాంట్రాక్టు పద్ధతిని ప్రవేశపెట్టడానికి అనుగుణంగా కార్మిక చట్టాలను మార్పు చేసేందుకు ఒకవైపు ఎన్డిఎ ప్రభుత్వ యత్నాలు..... మరోవైపు రాష్ట్ర ప్రభుత్వం సైతం కాంట్రాక్టు పద్ధతిన ఉద్యోగాలను ఇచ్చేందుకు సకల సన్నాహాలు చేస్తున్న నేపథ్యంలో ఇండస్ట్రియల్ ట్రీబ్యూనల్ లేబర్ కోర్టు (విశాఖ) ఆంధ్రప్రదేశ్ పేపర్మిల్, ఫారెస్టు ట్రాన్స్పోర్టు వర్కర్స్ విషయంలో సంచలనాత్మక తీర్పు ఇచ్చింది. ఈ తీర్పు వల్ల సుమారు 65 మంది కార్మికులు పర్మినెంట్ అయ్యే అవకాశం వచ్చింది. కేంద్ర, రాష్ట్ర ప్రభుత్వాలు చేస్తున్న ప్రయత్నాలకు ఇది అడ్డుకట్టగా పేర్కొనవచ్చుని కార్మిక సంఘాలు భావిస్తున్నాయి. 1999లో హర్యానా ఎలక్ట్రిసిటీ బోర్డుకు సంబంధించి కాంట్రాక్టు పద్ధతి చెల్లదని నుఫ్రీంకోర్టు ఇచ్చిన తీర్పును ఆసరాగా తీసుకొని గత 20 ఏళ్లుగా పని చేస్తున్న పేపర్మిల్లు కార్మికులను పర్మినెంట్ చేయాలని వ్యక్తిగత కాంట్రాక్టు విధానం

నిబంధనలకు విరుద్ధమని ఇండస్ట్రియల్ ట్రీబ్యూనల్ తీర్పునిచ్చింది. ఈమేరకు ఇండస్ట్రియల్ ట్రీబ్యూనల్ కమ్ లేబర్ కోర్టు చైర్మన్, ప్రీసైడింగ్ అధికారి అయిన కె. వీరపునాయుడు ఉద్యోగులను పర్మినెంట్ చేసి బకాయిలు చెల్లించాలని పేపర్మిల్లు యాజమాన్యాన్ని ఆదేశించారు. వ్యక్తిగత కాంట్రాక్టు విధానాన్ని కొనసాగించి కార్మికులను దగా చేయడం నిబంధనలకు విరుద్ధమని, 65 మంది పైచిలుకు కార్మికులను తక్షణం పర్మినెంట్ కార్మికుల హోదా కల్పించాలని, నర్వీనును క్రమబద్ధీకరించాలని ఆయన తీర్పులో పేర్కొన్నారు. యాజమాన్యం మరో అడుగు ముందుకు వేయకుండా ట్రీబ్యూనల్ తీర్పును అమలు చేసేందుకు యాజమాన్యంపై వత్తిడి తెచ్చేందుకు హైకోర్టులో కేవియట్ దాఖలు చేయనున్నట్లు కార్మిక నాయకులు తెలిపారు. యాజమాన్యం తరపున కేనును లీగల్ డిపార్టుమెంట్ ప్రతినిధులు హాజరు కాగా కార్మికుల పక్షాన ఏపివీయం ఫారున్లు

ట్రాన్స్పోర్టు వర్కర్స్ యూనియన్ గౌరవాధ్యక్షులు, న్యాయవాది అయిన మీసాల నత్యనారాయణ వాదించారు. డిప్యూటీ లేబర్ కమిషనర్ తీర్పుప్రకారం సుమారు 65 మంది కార్మికులకు 36 లక్షల రూపాయలను యాజమాన్యం చెల్లించాల్సి ఉంటుంది. వేతన బకాయిలుగా ఉన్న 36 లక్షల రూపాయలను తక్షణం ఇప్పించాలని డిప్యూటీ లేబర్ కమిషనర్ తీర్పు చెప్పారు. దీనిపై యాజమాన్యం 36 లక్షల రూపాయలను కార్మికులకు చెల్లించకుండా ఉండేందుకు తాత్కాలిక స్టే కూడా పొంది ఉంది. ఈ నేపథ్యంలో ఉన్న ప్రతిష్టంబనను ఇండస్ట్రియల్ ట్రీబ్యూనల్ కమ్ లేబర్ కోర్టు ఇచ్చిన తీర్పు వల్ల స్టే కూడా తొలగిపోయి కార్మికులు అవార్డు ఫలితాలను పొందే అవకాశం ఏర్పడింది. రాష్ట్ర వ్యాపితంగా అనేక డిపార్టుమెంట్లలో ఉన్న ఈ తరహా కార్మికులకు ఈ తీర్పు వెలుగు ప్రసాదించగలదని కార్మిక వర్గాలు ఆశిస్తున్నాయి.

అంగన్ వాడీల సమస్యల పరిష్కారానికి పోరాటమే శరణ్యం



అది సెప్టెంబర్ 17... రాష్ట్ర వ్యాపితంగా అంగన్ వాడీ కార్యకర్తలు జిల్లా కలెక్టర్ కార్యాలయాలకు ఉదయాన్నే చీమల బారుల్లా తరలివస్తున్నారు. కలెక్టరేట్ల ముందు ధర్నాచింట్లు బ్యానర్లు, డిమాండ్ వ్రాసిన ప్లేకార్డులు పట్టుదలగా నినాదాలు చేస్తున్న అంగన్ వాడీలు మనకు కనిపిస్తారు. ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ పిలుపుపై ఆరోజు జిల్లా కేంద్రాలలో ధర్నాలు జరిగాయి. వేలాది మంది అంగన్ వాడీలు ఈ కార్యక్రమంలో పాల్గొన్నారు. అధికారులకు వినతి పత్రాలు సమర్పించారు. డిమాండ్స్ : అంగన్ వాడీలకు కేంద్ర ప్రభుత్వ సిఫార్సులు అమలు పరచాలి. ఇతర రాష్ట్రాలలోలాగే మన రాష్ట్రంలో కూడా కేంద్రం ఇచ్చేవేతనం తో పాటు రాష్ట్ర ప్రభుత్వం కూడా వర్కర్స్ కు రు. 500/- ఆయాకు రు. 300/-లు చొప్పున ప్రతినెల అదనంగా ఇవ్వాలి. జీతాలను రాష్ట్ర బడ్జెట్ కేంట్రల్ నుండి తొలగించాలి. పెరిగిన ధరలకనుగుణంగా వేతనాలు పెంచాలి. అంగన్ వాడీలను రాష్ట్ర ప్రభుత్వ వుద్యోగులుగా గుర్తించాలి.


అంగన్ వాడీ ధర్నాలు

రాష్ట్ర కేంద్రంలో గౌరవ శాసన సభాసీకర్, ముఖ్యమంత్రికి, అన్ని పార్టీల శాసనసభాపక్ష నాయకులకు కూడా వినతి పత్రాలివ్వటం జరిగింది. ఈ ధర్నాలలో పాల్గొని జయప్రదం చేసిన అంగన్ వాడీ వర్కర్లకు, హెల్పర్లకు ఆంధ్రప్రదేశ్ అంగన్ వాడీ హెల్పర్స్ యూనియన్ అభినందనలు తెలియజేస్తున్నది.

అంగన్ వాడీలకు అదనపుపనికి అదనపు వేతనం చెల్లింపు, గ్రూప్ ఇన్సూరెన్సు సౌకర్యం, సంక్షేమ నిధి ఏర్పాటు, గ్రామస్థాయి నియామకాల్లో ప్రాధాన్యత కల్పించాలని ఫిబ్రవరి 28న సర్క్యులర్..... ద్వారా కేంద్ర ప్రభుత్వం సిఫార్సులు పంపింది. ఇవి వచ్చి 6 నెలలు గడిచినా రాష్ట్ర ప్రభుత్వం వీటిని అమలు చేయలేదు. పైగా కొత్తగా ఏర్పాటు చేయనున్న అంగన్ వాడీ ప్రాజెక్టులో నిర్ణయించింది. దీని వలన అంగన్ వాడీ వర్కర్లు సూపర్ వైజర్లుగా పదోన్నతి పొందే అవకాశం పోతున్నది గత 4 సంవత్సరాలుగా సూపర్ వైజర్ పరీక్ష జరపలేదు. ఇప్పుడు ఈ రకమైన నిర్ణయాలు చేయడమంటే

అంగన్ వాడీల హక్కులను కాలరాయటమే. కాబట్టి ప్రభుత్వం అంగన్ వాడీల సమస్యల పరిష్కారంలో నిర్లక్ష్యం వహిస్తే సహించేది లేదని ఈ పోరాటం ద్వారా ప్రభుత్వాన్ని హెచ్చరించారు.

అంగన్ వాడీలను ప్రభుత్వోద్యోగులుగా గుర్తించాలని యూనియన్ ఎప్పటినుండో కోరుతున్నది కాని కేంద్ర రాష్ట్ర ప్రభుత్వాలు ఈ డిమాండుపై స్పందించటం లేదు ఇటీవల రాష్ట్రంలో స్త్రీ శిశు సంక్షేమ శాఖ శాసనసభాకమిటీ మొత్తం అంగన్ వాడీల పనితీరును పరిశీలించి వారు ప్రభుత్వోద్యోగులతో సమానమే అని ప్రకటించింది. కాబట్టి ఇప్పటికైనా ప్రభుత్వాలు అంగన్ వాడీలను ప్రభుత్వోద్యోగులుగా గుర్తించి వారి సమస్యలను పరిష్కరించాలని ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ డిమాండ్ చేస్తున్నది. అంగన్ వాడీల పట్ల రాష్ట్ర ప్రభుత్వ నిర్లక్ష్యాన్ని విడనాడి సమస్యలు పరిష్కరించకపోతే పోరాటాన్ని ఉధృతం చేయటం మినహా మరో మార్గం లేదు.



అక్టోబర్ 10న బీడీ కార్మికుల ధర్నాలు

- జ్యోతి


ఆంధ్రప్రదేశ్ బీడీ అండ్ సిగార్ వర్కర్స్ యూనియన్ (సి.ఐ.టి.యు.) రాష్ట్ర వర్క్ షాప్ ఆగస్టు 28న హైదరాబాద్ లో జరిగింది. కా॥ పి. భరత్, టి. కమల, వీరేశం, ఇక్బాల్ హుస్సేన్లు అధ్యక్ష వర్గంగా వ్యవహరించారు. 9 జిల్లాల నుండి ప్రతినిధులు హాజరైనారు. శ్రామిక మహిళ రాష్ట్ర కన్వీనరు పి. రోజా వర్క్ షాప్ ని ప్రారంభించారు. ప్రభుత్వం అనుసరిస్తున్న కార్మిక వ్యతిరేక విధానాల వల్ల కార్మిక వర్గం గడ్డు సమస్యలను ఎదుర్కొంటున్నదని, వాటిని సమైక్యంగా తిప్పికొట్టాలని ఆమె పిలుపునిచ్చారు. బీడీ సంఘం రాష్ట్ర కన్వీనర్ జి. జ్యోతి బీడీ కార్మికుల సమస్యలు, సంఘ పరిస్థితిని వివరిస్తూ నివేదికను ప్రవేశపెట్టారు.

12 మంది చర్చల్లో పాల్గొన్నారు. వర్క్ షాప్ డిమాండ్స్, కర్తవ్యాలు రూపొందించింది. సి.ఐ.టి.యు. రాష్ట్ర ప్రధాన కార్యదర్శి ఎస్. వీరయ్య సంఘం అభివృద్ధికి సూచనలు చేస్తూ సందేశం ఇచ్చారు. ఆల్

ఇండియా బీడీ వర్కర్స్ ఫెడరేషన్ ఉపాధ్యక్షురాలు డా॥ కె. హేమలతగారు ప్రసంగిస్తూ నేడు కేంద్ర, రాష్ట్ర ప్రభుత్వ విధానాల వల్ల బీడీ రంగం సంక్షోభంలోకి నెట్టబడిందని, చట్టాలు, సంక్షేమ పథకాలు బీడీ కార్మికులకు అందించటంలో ప్రభుత్వాల నిర్లక్ష్య వైఖరిని ఖండించారు. కనీస వేతనాలు కూడా ఆంధ్రప్రదేశ్ లో అమలు కావట్లేదని పరిసర రాష్ట్రాలైన తమిళనాడు, కర్ణాటక, కేరళ, రాష్ట్రాలలో అమలువుతున్న వేతనాలు కూడా ఆంధ్రప్రదేశ్ లో అమలు కావట్లేదని, పరిసర రాష్ట్రాల్లో అమలువుతున్న వేతనాలు వాటిని సాధించడంలో సి.ఐ.టి.యు. పాత్రను వివరించారు. పోరాటమే సమస్యలకు పరిష్కారమని సూచించారు. అనంతరం బీడీ కార్మికులందరికీ 1000 బీడీలకు 60 రూపాయలు కనీస వేతనంగా ప్రకటించాలని, వి.డి.ఎ. పాయింట్ కు 20పైలుగా నిర్ణయించాలని 1 నెలకు 26 రోజుల పని కల్పించాలని, బీడీ కార్మికులందరికీ గుర్తింపు

కార్డులివ్వాలని, ప్రావిడెంట్ ఫండ్, కార్మిక సంక్షేమ పథకాలు, స్కాలర్ షిప్లు, గృహవసతి మొదలగు వాటిని పకడ్బందీగా అమలు చేయాలని, జి.ఓ. నెం. 40ని రద్దు చేయాలని, కనీస వేతనం అమలు చేయని యాజమాన్యాలపై చర్యలు తీసుకోవాలని వర్క్ షాప్ ప్రభుత్వాన్ని డిమాండ్ చేసింది.

వర్క్ షాప్ పై సమస్యల పరిష్కారం కోసం కర్తవ్యాలు రూపొందించింది. అక్టోబర్ 10న అన్ని జిల్లా కేంద్రాలలో ప్రదర్శన, ధర్నాలు నిర్వహించి అధికారులకు మెమోరాండాలు సమర్పించాలని, నవంబర్ 27న జరిగే 'ఫలో థిల్లీ' కార్యక్రమాన్ని జయప్రదం చేయాలని వర్క్ షాప్ నిర్ణయించింది. వర్క్ షాప్ లో జి. జ్యోతి కన్వీనరుగా, 15 మందితో కన్వీనింగ్ కమిటీ ఏర్పడింది. రాష్ట్ర కార్మికశాఖ మంత్రి కృష్ణయాదవ్ గారికి ప్రతినిధి వర్గం వినతి పత్రం సమర్పించింది.



వేతనాల పెంపుకై గ్రామ సేవకుల ధర్మాలు

ఓకవైపున ప్రజా ఉద్యమాలపై ప్రభుత్వ దమనకాండ.... మరొక వైపున గ్రామ సేవకుల నాయకులమని గొప్పలు చెప్పుకుంటూ పోరాటాలు వద్దు ప్రభుత్వానికి లొంగిపోవటమే మార్గం అంటూ ప్రతిఘటనా శక్తిని నీరుగార్చే ప్రయత్నాలు ముమ్మరంగా జరుగుతున్న సందర్భమిది. ఈ ప్రచార హోరును అధిగమించారు రాష్ట్రంలోని గ్రామ సేవకులు. తమ హక్కుల పరిరక్షణలో తమకు మార్గదర్శకత్వం వహిస్తున్న ఎ.పి. గ్రామ సేవకుల సంఘం రాష్ట్ర కమిటీ పిలుపును జయప్రదం చేశారు. తమ సమస్య పరిష్కారానికి పోరాటాలే పరిష్కారమని వారు తమ స్వానుభవం ద్వారా తెలుసుకున్నారు.

గ్రామ సేవకుల సమస్యల పట్ల రాష్ట్ర ప్రభుత్వ నిర్లక్ష్య వైఖరికి నిరసనగా సెప్టెంబర్ 18న జిల్లా కలెక్టరేట్ల ధర్మాలను జయప్రదం చేశారు. 22 జిల్లా కేంద్రాలలో జరిగిన ఈ కార్యక్రమంలో 20 వేల మందికి పైగా సమీకృతమయ్యారు. తమ వృత్తిపరంగా, సామాజికపరంగా ఎదుర్కొంటున్న సమస్యలు పరిష్కరించాలన్న నినాదాల ఘోషతో ధర్మా శిబిరాలు వెల్లువెత్తాయి.

రెవెన్యూ డిపార్టుమెంటులో దశాబ్దాల తరబడి కొనసాగుతున్న వెట్టిచాకిరి విముక్తి చేయాలని, తమను ప్రభుత్వ 4వ తరగతి వుద్యోగులుగా గుర్తించాలని ప్రభుత్వాన్ని డిమాండు చేశారు. పెరిగిన ధరల కనుగుణంగా తమ నెల వేతనం రు. 1500లకు, డి.ఎ.ను రు. 25 నుండి రు. 50కి పెంచాలని వారు నినదించారు. ఉచిత, వైద్య, విద్య, గృహ వసతి వంటి సంక్షేమాలను కల్పించాలని వారు డమాండ్ చేశారు.

పాలకులకు లొంగిపోయి, తమసంఘం పైన, గౌరవాధ్యక్షులు నర్రా రాఘవరెడ్డి, ఇతర నాయకులపైన, పోరాటాలకు అండగా నిలుస్తున్న సి.ఐ.టి.యు.పైన ఒబులేమ బృందం సాగిస్తున్న దుష్ప్రచారాన్ని వారు ముక్తకంఠంతో ఖండించారు.

అవినీతి, అక్రమ చర్యల వల్ల బహిష్కరించబడినవారు, గ్రామ సేవకులకు ద్రోహం చేయతలబెడితే నహించేది లేదని వారు హెచ్చరించారు.

ముఖ్యమంత్రికి విజ్ఞాపన పత్రం ఆంధ్రప్రదేశ్ గ్రామ సేవకుల రాష్ట్ర అధ్యక్షులు దొంతుల రాజలింగం, ఉపాధ్యక్షులు యం. అంజయ్య, ప్రధాన కార్యదర్శి యన్. లక్ష్మీనారాయణ, కార్యదర్శి యం. సత్యనారాయణ, కోశాధికారి పి. విఠల్ గార్లతో కూడిన ప్రతినిధి బృందం 19వ తేదీన రాష్ట్ర ముఖ్యమంత్రి, శాసనసభ స్పీకరు, రెవెన్యూ మంత్రి, ప్రతిపక్ష నాయకులు వై.ఎస్. రాజశేఖర్రెడ్డి గార్లకు వినతి పత్రాలు సమర్పించారు. సంఘం పిలుపు మేరకు ధర్మాలను జయప్రదం చేసిన వారందరికీ సంఘం రాష్ట్ర నాయకత్వం అభినందనలు తెల్పింది. గ్రామ సేవకుల న్యాయసమ్మతమైన డిమాండ్స్ పరిష్కారం కోసం ఎలాంటి పోరాటాలకైనా సిద్ధం కావాలని గ్రామ సేవకులకు రాష్ట్ర నాయకత్వం విజ్ఞప్తి చేసింది.

గ్రామ సేవకుల ఎన్నికల "జి.వో." అమలు తూర్పుగోదావరి జిల్లా గ్రామ సేవకులు ఎట్టకేలకు ఎన్నికల జి.వో. నెం. 926, 24 అమలు పరుచుకున్నారు. జి.వో. ప్రకారం ఎన్నికల విధి నిర్వహణలో పాల్గొన్న గ్రామ సేవకులకు టి.ఎ., డి.ఎ.లుగా 179/- రూపాయలు ఇవ్వవలసియుండగా 50/- రూపాయలు మాత్రమే ఇచ్చారన్నారు. జి.వో. అమలుకు కలెక్టర్ కార్యాలయం వద్ద ధర్మా నిర్వహించి అనంతరం జిల్లా పరిషత్ అధికారి, కలెక్టరులను కలసి వినతి పత్రం సమర్పించారు. కాగా గ్రామ సేవకుల మండల నాయకత్వం బలహీనంగా ఉన్న కొన్ని చోట్ల జి.వో. అమలు పరచడంలేదని ఆందోళన వ్యక్తం చేశారు. అయితే జి.వో. అమలుకు మండల అభివృద్ధి(ఎం.డి.ఓ.) కార్యాలయాల దిగ్బంధం, ప్రత్యక్ష కార్యాచరణకు జిల్లా కమిటీ పిలుపు నిచ్చిందని జిల్లా ప్రధాన కార్యదర్శి మద్దాల బాపూజీ వివరించారు. అధికార్లు స్పందించి జాయింట్ కలెక్టరు ఆధ్వర్యంలో మండల అభివృద్ధి అధికార్లతో నమావేశాలు జరిపి టి.ఎ.లు ఇప్పించేదానికి సత్వరం చర్యలు తీసుకోనున్నట్లు తెలపడం పట్ల సంఘం హర్షం వ్యక్తం చేసింది.



కలెక్టరేట్ ఎదుట గ్రామ సేవకుల "ధర్మా"

గ్రామ సేవకుల సమస్యలు తక్షణం పరిష్కరించాలంటూ రాష్ట్ర కమిటీ ఇచ్చిన పిలుపు మేరకు మంగళవారం తూర్పుగోదావరి జిల్లా కలెక్టరేట్ ఎదుట గ్రామ సేవకులు ధర్మా నిర్వహించారు. ఈ సందర్భంగా సి.ఐ.టి.యు. జిల్లా ప్రధాన కార్యదర్శి దువ్వ శేషు బాబ్జిమాట్లాడుతూ గ్రామ సేవకుల సమస్యలు పరిష్కరించడంలో రాష్ట్ర ప్రభుత్వం విఫలమైందని విమర్శించారు. రెవెన్యూ సర్వీస్ అసోసియేషన్ జిల్లా అధ్యక్షుడు వినీపే సత్యనారాయణ మాట్లాడుతూ సంఘం సమ్మెకు మద్దతునిచ్చిన గ్రామ సేవకులకు కృతజ్ఞతలు తెలిపారు. తొలుత కలెక్టరు కార్యాలయం నుంచి ప్రారంభమైన గ్రామ సేవకుల ప్రదర్శన అంబేద్కర్ విగ్రహం సెంటర్, పాతబస్తాండ్, గంజాం వారి వీధి, మెయిన్ రోడ్డు, బాలజీ చెరువు, ప్రభుత్వాసుపత్రి మీదుగా తిరిగి కలెక్టరేట్ కు చేరుకుంది. ఈ నేపథ్యంలో అరగంట రాస్తారోకో నిర్వహించి బైఠాయించారు. గ్రామ సేవకులకు కనీస వేతనాలు ఇవ్వాలని పెన్షన్ సదుపాయం కల్పించాలని, రెవెన్యూ ఉద్యోగుల సమస్యలు పరిష్కరించాలని, జి.వో.లు అమలుపర్చాలని, సి.ఐ.టి.యు జిందాబాద్ అంటూ ఈ సందర్భంగా గ్రామ సేవకులు పెద్ద ఎత్తున నినాదాలు చేశారు. జిల్లా శాఖ అధ్యక్షులు డి.వి. రాఘవులు మాట్లాడుతూ కనీస వేతనాల అమలుకు రాష్ట్ర వ్యాప్త సమ్మెకు సిద్ధం కావాలని పిలుపునిచ్చారు. ఎ.పి. అంగన్ వాడీ సంఘం జిల్లా కార్యదర్శి యం. బేబిరాణి సంఘిభావం తెలిపారు. గ్రామ సేవకుల జిల్లా గౌరవ అధ్యక్షులు పి. రామకృష్ణారావు మాట్లాడుతూ కేంద్ర, రాష్ట్ర ప్రభుత్వాల కార్మిక, ఉద్యోగ, ప్రజావ్యతిరేక విధానాలను నిరశించాలన్నారు. జిల్లా ప్రధాన కార్యదర్శి యం. బాపూజీ మాట్లాడుతూ రాష్ట్ర కమిటీ కర్తవ్యాలను వివరిస్తూ సభ్యత్వాలు, మండల, డివిజన్ మహాసభలు సెప్టెంబర్ నెలాఖరుకు పూర్తి చేసి అక్టోబరు, నవంబరు నెలలో జరుగు జిల్లా, రాష్ట్ర మహాసభలకు సిద్ధం కావాలని పిలుపునిచ్చారు. ఈ ధర్మాల సుమారు 1300 మంది గ్రామ సేవకులు పాల్గొన్నారు. ✽

వేతన సవరణ లేదన్న ఆర్టీసీ యాజమాన్యం

పోరాటానికి నడుం
బగించిన కార్మిక సంఘాలు

ఎ.పి.ఎస్.ఆర్.టి.సి.లో వేతన సవరణ కోసం, ప్రైవేటీకరణ కువ్యతిరేకంగా వుద్యమించేందుకు ఎంప్లాయిన్ యూనియన్, మజ్దూర్ యూనియన్, స్టాఫ్ అండ్ వర్కర్స్ ఫెడరేషన్లు ఐక్యకార్యాచరణ కమిటీగా ఏర్పడ్డాయి. ఉమ్మడి కోర్కెల పత్రాన్ని 18-08-2001న యాజమాన్యానికి సమర్పించాయి. రెండు దఫాలుగా జరిగిన చర్చలలో యాజమాన్యం కార్మికుల డిమాండ్ల పరిష్కారానికి పూనుకోకుండా యాజమాన్యపు కౌంటర్ డిమాండ్స్ తో ముందుకు వచ్చింది.

సిబ్బంది కుదింపు, వివిధ విభాగాలను ప్రైవేటు ఏజెన్సీలకు అప్పగించడం, క్లరికల్ సిబ్బంది పనిగంటలు పెంపుదల, రెగ్యులర్ ఉద్యోగాలకు బదులు కాంట్రాక్టు ఉద్యోగుల నియామకం వంటి వాటిని ఆమోదించాలని యాజమాన్యం కోరింది. ఆదాయాలు పెంచుకోవడం, ఖర్చును తగ్గించుకోవడానికి ఉద్యోగులు అంగీకరించాలట. ఆ విధంగా అదనంగా వచ్చే ఆదాయంలోను, తగ్గించుకునే ఖర్చును కొంత వాటాను మాత్రమే కార్మికులకు

ఇన్సెంటివ్ గా ఇస్తూందట. అంతకు మించి వేతన సవరణ లేదని 27-09-2001న జరిగిన చర్చలతో యాజమాన్యం తేల్చి చెప్పింది.

యాజమాన్యం ఈ ప్రతిపాదనలను నిర్వహించింది. తన ప్రతిపాదనలను ఉపసంహరించుకొని, కార్మిక సంఘాల డిమాండ్స్ పై చర్చలు జరపాలని, లేనిచో ఇక చర్చలు విఫలమైనట్లు భావించాలని ఐక్య కార్యాచరణ కమిటీ యాజమాన్యానికి స్పష్టం చేసింది.

కార్మికులను నమ్మోకు నన్నద్దం చేయాలని, ఏ వరిస్థితుల్లో కార్మికులు అనివార్యంగా సమ్మెలోకి నెట్టబడింది ప్రజలకు వివరించాలని జె.ఎ.సి. నిర్ణయించింది.

జె.ఎ.సి. నిర్ణయించిన పోరాట కార్యక్రమం:
- అక్టోబరు 10వ తేదీలోగా అన్ని జిల్లా కేంద్రాలలో సదస్సులు నిర్వహించాలి.



నమ్మోకు మద్దతునిచ్చే వారందరినీ ఆహ్వానించాలి.

- అక్టోబరు 11, 12 తేదీలలో (రెండు రోజులు) అన్ని డిపోలలో నిరాహార దీక్షలు చేయాలి. రెండవ రోజు (12.10.2001)న బహిరంగ సభలు నిర్వహించాలి.
- 13, 14 తేదీలు రెండు రోజులు కార్మికులందరూ డిమాండ్ బ్యాడ్జీలను ధరించి విధులకు హాజరు కావాలి.
- అక్టోబరు 15 నుండి నమ్మో ప్రారంభమవుతుందని తెలిసింది.

జయప్రదమైన నెల్లూరు ఆర్టీసీ పరిరక్షణ సదస్సు

అగస్టు 31న స్టాఫ్ అండ్ వర్కర్స్ ఫెడరేషన్ ఆధ్వర్యంలో నెల్లూరు ఆర్టీసీ ఆవరణలో ఆర్టీసీ పరిరక్షణ సదస్సు కా॥ ఎ.పి.ఎస్. నరసింహారెడ్డి అధ్యక్షతన జయప్రదంగా జరిగింది. ఎస్.డబ్ల్యు.ఎఫ్. రాష్ట్ర ప్రధాన కార్యదర్శి ఆర్. లక్ష్మయ్య ప్రసంగిస్తూ అధికారులు నదన్నులో పాల్గొనడాన్ని హర్షించారు. 1996 వరకు లాభాల బాటలో నడచిన ఆర్టీసీ 1997 నుండి చంద్రగ్రహణం



పట్టి నష్టాలు చవిచూస్తున్నట్లు వివరించారు. సంస్కరణలు అమలు జరిగిన దేశాలలో బస్సులు ప్రైవేటు పరంకాబడి ప్రజలకు జరిగిన యిబ్బందులను, వ్యక్తిగత ప్రైవేటు వాహనాలు పెరిగినందున వర్తావరణ కాలుష్యం ఏర్పడిందని తెలిపి ఆర్టీసీ పరిరక్షణకు ఐక్యంగా పోరాడాలని పిలుపునిచ్చారు.

నెల్లూరు ఎగ్జిక్యూటివ్ డైరెక్టరు బి. శ్రీ సీతారాంగారు, సి.పి.ఐ.(ఎం) జిల్లా కార్యదర్శి కా॥ జక్కా వెంకయ్య ముఖ్య అతిథిగా హాజరు అయి ప్రసంగించారు. ఆర్టీసీ ప్రజలకు మెరుగైన సేవలు అందిస్తున్నదని, అభివృద్ధి చెంది పెద్ద బస్ షెల్టర్స్, కాంప్లెక్స్ నిర్మించిందని ఇప్పుడు ప్రైవేటీకరణకు ప్రభుత్వం పూనుకుంటే ఆర్టీసీ కార్మికులు ప్రజల మద్దతుతో పోరాడాలని కోరారు. ఇంకా అనేక సంఘాల ప్రముఖులు ప్రసంగించారు. సదస్సుకు 10 డిపోలు, వర్కషాపు నుండి 500 మంది కార్మికులు హాజరయ్యారు. ఎస్.డబ్ల్యు.ఎఫ్. అధ్యక్షులు ఎస్. శ్రీనివాసరావు వందన సమర్పణలో సదస్సు ముగిసింది.

నవంబర్ 1 నుండి 15వరకు కార్మికలోకం సర్క్యులేషన్ పెంపు ఉద్యమం జయప్రదం చేయండి

- ముందుగా అక్టోబరులో జిల్లా / డివిజన్ / స్టాక్స్ స్థాయి వర్క్ షాపు నిర్వహించాలి. క్యాంపెయిన్ జయప్రదం చేసేందుకు సవివరమైన పథకం రూపొందించుకోవాలి.
- కొన్ని కొత్త శీర్షికలు ఆరంభించేందుకు పత్రిక పేజీల సంఖ్య 24 నుండి 32 (ఇన్నర్స్)కు పెంచవలసి ఉంది. పేపరు, ప్రింటింగ్, పోస్టేజి ఖర్చులు పెరిగాయి. పెరిగిన ధరలకనుగుణంగా కార్మికలోకం ధర పెంచటం అనివార్యమయింది. సంవత్సర చందా : రూ. 50/-
- విడిప్రతి : రూ. 5/-
- నవంబరు సంచిక నుండి పై రేట్లు అమలుకొన్నాయి.
- వివిధ స్థాయిలలోని సి.ఐ.టి.యు. కమిటీలు, అనుబంధ సంఘాలు, ఉద్యోగ మిత్రులు పూనుకొని కార్మికలోకం సర్క్యులేషన్ పెంపుదలకు సహకరించ మనవి.

మేనేజర్, కార్మికలోకం

భస్మానుర మాస్తం...

వి. శ్రీహరి

అది సెప్టెంబర్ 11 ది. అమెరికా దేశం.
ఆ దేశ సంపదకు గుర్తు ప్రపంచ
వాణిజ్య భవనం.

ఆ దేశ కండబలం చిహ్నం పెంటగాన్.
ఆ మూడు భవనలూ కలిస్తే కిరాతకపు
అమెరికా రూపం.

ఆ రూపం ఆ రోజు దాడికి గురైంది.
గమ్యంలేని కసీ, క్రోధం చరిత్రకు, పరీక్షకు
నిలవని ఆలోచనలూ చేశాయి ఆ దాడి.

దెబ్బతిన్నది ప్రపంచాన్ని శాసిస్తున్న
డాలర్ కాదు. అంకుల్ శ్యామ్ ఆయుధాగారం
కాదు. ఆధునిక సామ్రాజ్య వాదపు
అహంకారం.

వాటికి గుర్తులైన భవనాలు, అమెరికా
పాలక వర్గాల ప్రతిష్ఠను దెబ్బతీసి వుండవచ్చు.
కాని అది సాగించబోయే రాక్షసకృత్యాలకు
ఒకసాకు దొరికింది.

ఆ నిప్పుల్లో కాలి పోయింది, కూలిన ఆ
ఇనుము, సిమెంట్ క్రింద ఊపిరి వదిలింది
శ్రమజీవులు. గుండెలు అవిసిపోయేలా
ఏడుస్తోంది వారి కుటుంబాలు.

ఆ దృశ్యం చూచి చెమర్చుని కండ్లు
వుండవు. అవి కసితో నిండినా కన్నీరు
కారకతప్పదు. ఆ అభాగ్యుల పరిస్థితి చూచి
ద్రవించని గుండె వుండదు. అది ద్వేషంతో
కరుడుగట్టి వుండిన దైనాసరే.

మానవ జీవితాన్ని ఆర్పేసి, అంధకారం
సృష్టించే ఏ వ్యక్తి గాని, ఏ వ్యవస్థ గాని
అనుమతించదగినది గాదు, ఆక్రోశం
వెలిబుస్తేనో, ఆశ్రుతర్పణం విడిస్తేనో చాలదు.
ప్రతి దుర్బటనా మన ఆలోచనలకు పదును
పెట్టాలి. పరిష్కారాలను వెతికి పట్టాలి. గతాన్ని
త్రవ్వ చూడాలి. ప్రస్తుతాన్ని అర్థం
చేసుకోవాలి. భూలోక స్వర్గాలు నిర్మించుకునే
కర్తవ్యాన్ని పిడికిలి బిగించేందుకు మనలను
నడపాలి.

చరిత్రను నడిపేది ప్రజలు. వారిశ్రమ
ఆపురోగమనానికి ఇంధనం. ప్రగతి రథం
పగ్గాలు ఆ చోదకుల చేతిలోనే వుండే, ప్రకృతి,
మానవుడు అనుసంధానులై నడిచి వుండే.....

ఈ సెప్టెంబరు 11 మాత్రమే కాదు.
గడిచిన చరిత్రలో ఇంతకుమించి విధ్వంసం



నృష్టించిన తేదీలు చరిత్ర పేజీలు
అయివుండేవి కాదు.

సొమ్ము జనం శ్రమ - సోకు నోరున్నవాడి
జమ అయిన సమాజం ఏర్పడిన నాటి నుండి
మహాకవి శ్రీశ్రీ అన్నట్లు

“ ఏమున్నది గర్వ కారణం, నరజాతి చరిత్ర
సమస్తం పరపీడన పరాయణత్వం”
పరపీడన పరాయణత్వం అయింది.

అయితే అది ఒక వ్యక్తి చేసే ఘోరకృత్యంగా
మనలను భ్రమపెడతారు.

అమెరికా అధ్యక్షుడు బుష్ అయినా
లాడెన్ అయినా వ్యక్తులు. ఒక వ్యవస్థకు
చిహ్నాలు

ఆ వ్యవస్థకు అవి రెండు ముఖాలు. ఒకే
నాణేనికి వుండే రెండు పార్వాలు. ఇందులో
ఏది నిజమేనా, రెండవది దానిని ఆర్పే నీరు
కాదు. నిప్పు, పొగా అవి. ఒకటి వుంటేనే రెండో
దానికి మనుగడ. రెండూ ద్వేషించవలసినవే.
రెంటికి వినాశనం కోరాల్సిందే.

వలసల కోసం జాతులకు జాతులనే
తుడిచి పెట్టిన చరిత్ర దానిది.

దక్కన్ చేనేత కార్మికుల అన్ని
వంజరాలతో సౌభాగ్యం నృష్టించుకున్న
మాంచెస్టర్ చరిత్ర అది.

జలియన్ వాలాబాగ్ లతో, అల్లూరి,
భగత్ సింగ్ వంటి వారి ప్రాణాలను తీసుకొని
నిలిచిన పాలన అది.

ప్రతిక్షణం కండలు కరిగించే వారి రక్తం
పీలుస్తుంటేనే ఆ కారంలేని పిరాడే సమాజం
అది.

ఈ వికారపు వ్యవస్థను కొందరు
వ్యక్తులకో కొన్ని వస్తువులకో అపాదించుకొని
భ్రమపడడమూ చరిత్రలో కొత్తకాదు.

అహరహం తమనెత్తురు పీలుస్తున్నది
యంత్రాలే ననుకున్నారు ఒకనాడు కార్మికులు.
యంత్ర విధ్వంసం తమ దోపిడీని
అంతంచేయలేదు. ఆ అనుభవం నుండే
యాజమాన్యం వ్యవస్థనే మార్చాలని
నేర్చుకున్నారు.

ఫలితంగానే చరిత్ర గతి మారింది.
కష్టించే వారు, పెత్తనంచేసే వారూ వుంటే
చరిత్ర కన్నీటి కథగానే మిగులుతుందనే
చైతన్యమే కష్టజీవుల సమైక్యతను సాధించింది.

ఘోరాట పథం దొరికింది.

విజయ కేతనం ఎగరేసింది.

పక్షాలుగాప్రజలు విడివడని సమాజమే.
మానవ సమాజంలో, మనిషి మన్తిష్కంలో
హింసావాదానికే చోటులేని ఒక కొత్త జీవితాన్ని




With Best Compliments...



A.P. Handicrafts Development Corporation Employees Union

Regd. No. B-2460,

H.No. 1-6-1, Hasthakala Bhavan, Musheerabad, Hyderabad - 500 020. Ph: 040-7616461



ఆల్ ఇండియా ఇన్స్టూరెన్స్ ఎంప్లాయిస్ అసోసియేషన్

స్వచ్ఛతవాల సందర్భంగా కార్మికలోకానికి శుభాకాంక్షలు

వైజాగ్ రిజియన్

జనరల్ ఇన్స్టూరెన్స్

ఎంప్లాయిస్ అసోసియేషన్

విశాఖపట్నం.

ప్రపంచానికి, చరిత్రలోనే మొదటిసారి మానవాళికి నీరాజనంగా సమర్పించింది.

ఆకలి లేని రాజ్యం, నిరుద్యోగంలేని వ్యవస్థ, రేపటి గురించిన ఆందోళనలేని బ్రతుకు, చదువుకు, ఆరోగ్యానికి హామీ యిచ్చిన సమాజం అది.

తమకు తాము నవ సమాజాన్ని నిర్మించు కోడమే గాదు.

నవసమాజం కోరి, పోరాడే శక్తులను అన్ని విధాలా అండగా నిలిచారు.

అలాంటి మరో ప్రపంచాన్ని, వెబ్ దంపతుల భాషలో "ఒక నూతన సంస్కృతిని" ఒకే ఒక్క దశాబ్దం ఊపిరి సలిపిన కాలంలో ఏర్పర్చుకుంది ఆ సమాజం. అదే కార్మిక రాజ్యం. సోవియట్ యూనియన్. ప్రపంచ కష్టజీవుల మనసులలో కొత్త ఆలోచనలను పుష్పించిన రాజ్యం. వారి ఆశలకు విశ్వాసపు రెక్కలు సమకూర్చిన మహాదయం.

★ ★ ★ ★

ఆ వ్యవస్థను, దాని వెనుక గల సిద్ధాంతాలను నాశనం చేసేందుకు ప్రపంచ సామ్రాజ్యవాదం వెయ్యిని ప్రయత్నంలేదు. సాగించని కుట్రలేదు. వెయ్యిని వేషం లేదు. కాని మానవేతి హాసంలో మహాధ్యాయమైన ఆ సిద్ధాంతాన్ని ఓడించేందుకు పెట్టుబడిదారీ వ్యవస్థకు సిద్ధాంత దారిద్ర్యం ఎదురైంది. మరొక ప్రగతిశీల సిద్ధాంతం కరువైంది. అందుకే అది తన పుట్టుకకే నాందీ పలికిన హేతువాదాన్ని సహితం వదిలేసింది.

అంధయుగాల నాటి తువ్వ పట్టిన మతమౌఢ్యాన్ని పెంచి పోషించి లాడెన్లు, బింద్రన్ వాలేలు, భజరంగ్ దళ్లు ఆ చెట్టుకు వేసిన కుక్కమూతి పిలకలే. ఆ పిలకలు తనను సృష్టించిన ప్రపంచాన్నే అతలాకుతలంచేసే భస్మాసురహస్తా లోతున్నాయి. చరిత్రను అడ్డుకునే ప్రతి ప్రయత్నమూ విధ్వంసాన్నే సృష్టిస్తుంది.

అధికారంలో వున్న వాడు చేస్తే యుద్ధం అనధికారంగా చేస్తే టెర్రరిజం - ఏదీ శ్రమజీవులకు ఏమీ ఒరగబెట్టవు.

అంతేగాక వారి ఈతిబాధలను మరింత పెంచుతాయి. ఈ దుర్మార్గాలకు బలి అయ్యేది శ్రమజీవులే. ఈ దుష్ట చర్యలకు మూల్యం చెల్లించేదీ పేద ప్రజలే. ఒక్క విమాన యాన రంగంలోనే, అమెరికాలోనే లక్షా 30 వేల మంది నిరుద్యోగులొతున్నారు. చమురు ధరలు పెరిగితే చిట్టచివరకు ఆ భారం

భరించేది కొనితినేవాడే.

ఏ సంక్షోభమైనా కలవారికి మరింత సంపదనే చేకూరుస్తుంది. చరిత్రలో సంపద కేంద్రీకరణకు ఇలాంటి ప్రతి సందర్భం వుపయోగపడింది. అప్పుడెందుకు ఇప్పుడు చూడండి. వైమానక రంగం నష్టపోయిందట! 15 బిలియన్ల ప్రజాధనం ఆ రంగానికి తర్ఫణం చేశారు. ఇది మొదలే. చివర వరకూ చూద్దాం. బ్రతుకులు కోల్పోయే లక్షలాది మందికి ఇందులో పైసా విదిలించరు.

★ ★ ★ ★

ఈ విధ్వంసానికి కారణం లాడెన్ అంటున్నారు. ప్రపంచాన్ని నమ్మమంటున్నారు. ఏ వర్గం చెప్పే మాటల వెనుక ఏ ప్రయోజనాలు దాగి వున్నాయో చూడమంటారు లెనిన్.

అమెరికా లాడెన్ తలకావాలంటున్నది. ఆ బలితో 1973లో ప్రజలు తరిమేసిన షాను గద్దె నెక్కించాలను కుంటున్నది. ఇది ప్రతీకారం కాదు. పారిపోయిన పరిపాలనను పునఃప్రతిష్ఠించడం. చరిత్రను వెనక్కు తిప్పడం.

ఈ ప్రయత్నం కోసమే లాడెన్ భూతాన్ని ప్రపంచానికి చూపుతోందా?

కమ్యూనిజంను అవ్రతిష్ట పాలు చేయాలని జర్మన్ పార్లమెంటు భవనాన్ని అగ్ని ఆహుతి చేశాడు హిట్లర్.

లాడెన్కు అంత శక్తి వున్నదా అనే ప్రశ్నకాదు.

విధ్వంసం సృష్టించిన విమానాలు ఉదయం 7.58-8.43 మధ్య అంటే 45 నిమిషాల వ్యవధిలో బయలుదేరాయి. 8.48 - 9.38 మధ్య విధ్వంసం సృష్టించాయి. గాలిలో ఎగిరే ఈగనైనా, నేలను పాకే చీమనైనా ఆకాశం నుండే ధ్వంసం చేసే శక్తి వుందని విద్రవీగే అమెరికా శక్తి దాదాపు ఈ రెండు గంటలూ నిద్రపోయిందా? విమాన గమనాలను క్షణం, క్షణం పరిశీలించే విమానాశ్రయాల సాంకేతిక నైపుణ్యం ఏమైంది?

ఎక్సరేలు, స్క్రినింగ్లు దాటి కత్తులతో హైజాకర్లు విమానాలలో ఎట్లా ప్రవేశించారు. అతి హీనమైన వేతలాలతో, ఉద్యోగ భద్రతలేని కార్మికుల అలసత్వం, అలాంటి స్థితి తెచ్చి పెట్టింది ప్రైవేట్ సంస్థలు కారణమంటున్నారు.

ఆ ప్రైవేటీకరణను ఇండియన్ ఏయిర్లైన్స్కు, ఏయిర్ ఇండియాకు సిఫార్సు చేస్తున్నారు. మన రక్షణ పరిశ్రమలను ప్రైవేటీకరించమంటున్నారు. మన వరిశోధనాలయాలను విదేశీ ప్రైవేట్

పెట్టుబడితో వియ్యమందమంటున్నారు. మన దేశాన్ని ఎక్కడికి ఈడుస్తున్నారు?

★ ★ ★ ★

అమెరికన్ ఆర్థిక వ్యవస్థ అతలాకుతలమైంది.

మిథ్యా సంపదకు మూలమైన స్టాక్ మార్కెట్లు కుదేలుపడుతున్నాయి.

ఏడాదిలో 8 సార్లు వడ్డీరేట్లు తగ్గించినా ఆర్థిక రంగం కుదట బడలేదు. మానిటరింగు సిద్ధాంతాన్నే ఇది వెక్కిరిస్తున్నది.

అధ్యక్ష ఎన్నికే ఒక పెను సవాలుగా రాజకీయ సంక్షోభం వ్యక్తమైంది.

ఆయుధాలు తయారీనే ఊపిరైన అమెరికా క్షిపణి వ్యవస్థ పెంపుదల పట్ల సామ్రాజ్యవాద ప్రపంచంలోనే భిన్నస్వరాలు వినిపిస్తున్నాయి.

అమెరికా ప్రజలు కొని, తినడం, తగ్గించి ఆర్థిక మాంద్యం శాశ్వతంచేసే స్థితి ఎదురౌతోంది.

రక్షణ వ్యయం పెంపుకు కాంగ్రెస్ సేమీరా అంటోంది.

ఈ సంక్షోభం విచిత్రంగానే కనిపించవచ్చు - అస్థిరమైన అధ్యక్ష పీఠంలో వున్న బుష్ను, యూరోప్ మిత్రుల నుండి దూరం చేస్తున్నది. అమెరికా ప్రజల మద్దతు బుష్కు అందింది. మిత్రుల భేదాలు వెనక్కుపోయాయి. రక్షణ బడ్జెట్లో మరొక 19 బిలియన్ డాలర్లు పెంచాలన్న బుష్ డిమాండ్కు ఇక ప్రతిఘటన వుండదు - ఇవి నామాటలు కావు. ఇండియా -టు-డే పత్రిక వ్యాఖ్యలు. ★

అందుకే అది మరొక రీచ్ స్టాగ్ కాదుగదా? - అని పిస్తోంది.

విధ్వంసం ఎవరు చేసినా నిరసిద్ధాం. అంతటితో ఆగద్దు.

అభయహస్తం

విధ్వంసాలే అవసరం. లేని మరొక ప్రపంచ నిర్మాణానికి అంకితమౌదాము.

బుష్, లాడెన్లు అందుకు దారి చూపరు

మార్క్స్, ఎంగెల్స్, లెనిన్లు, వారి సేద్యాలను ముందుకు తీసుకెళ్లిన విప్లవ యోధులే మనకు కాంతి దాతలు. క్రాంతి చోదకులు. వారి ఆలోచనలతో మన మనసులను, చేతలను పదును పెట్టుకుందాం.

బుష్-లాదెన్-వాజీపాయ్ అండ్ కంపెనీ...

ఆర్. సుధాభాస్కర్

“ఘనత వహించిన” అమెరికా దొరలకు కడుపు నొప్పి వస్తే ప్రపంచానికంతటికీ వచ్చినట్లే! వారికి జలుబు చేస్తే మనందరం తుమ్ముకుంటూ, చీదుకుంటూ కూర్చో వల్సిందే- ఇదండీ వారి వరస.


సెప్టెంబర్ 11న న్యూయార్క్, వాషింగ్టన్ నగరాలపై దాడి జరిగే సరికి ఉగ్రవాదంపై ఒంటికాలి మీద లేచింది అమెరికా. అమెరికా ఆర్థిక, సైనిక శక్తికి ప్రతీకలుగా నిలిచిన చిహ్నాలు నేడు చిద్రమైనాయి. అనేక మంది అమాయక పౌరులు ప్రాణాలు కోల్పోయారు. అత్యంత దుర్మార్గమైన ఈ చర్య ఎవరు చేసినా వారిని వెతికి పట్టుకుని శిక్షించవల్సిందే.

కాని నేడు జరుగుతున్న తంతు ఇదికాదు. ప్రజాస్వామ్యానికి, ఉగ్రవాదానికి మధ్య యుద్ధమని బుష్ గారు బుసకొట్టారు. ఆఫ్ఘన్ ఉగ్రవాది ఒసామా బిన్ లాడెన్ ఈ మారణహోమానికి కారణమని ప్రకటించారు. కొలిన్ పోవెల్ మరో అడుగు ముందుకేసి, ఈ యుద్ధంలో తమతో సహకరించని దేశాలన్నింటిని తమ ప్రత్యర్థులుగానే గుర్తిస్తామన్నారు. ఉరిమి ఉరిమి మంగళం మీద పడ్డట్లు అంత మహాశక్తి తమ మీద వడ్డుందేమోననే భయంతో కొన్ని దేశాలు తెల్ల జెండాలుతీస్తున్నాయి. రెండో ప్రపంచ యుద్ధంలో సైతం ఎటూ చేరని న్యూట్రల్ దేశాలున్నాయి కదా! మహాప్రభ! అన్నా వినడానికి అమెరికన్ పాలకులు నిర్ధంగా లేరు. జిహాదీలకు వ్యతిరేకంగా క్రూసేడ్లు జరుపుతామని (ఇస్లాంకు వ్యతిరేకంగా క్రైస్తవులు సాగించిన మత యుద్ధాలు) సొక్లాత్తు బుష్ గారే అన్నారు. (అన్నాక నాలిక్క రుచుకున్నారనుకోండి).

గత 15 రోజుల్లో (సెప్టెంబర్ 26 నాటికి) ఒక్క అమెరికాలోనే ముస్లింలపై దాడి చేసిన ఘటనలు 200 వరకు జరిగినాయి. ఇంగ్లండ్, ఆస్ట్రేలియా మొదలగు దేశాల్లోనూ ఇదే పరిస్థితి. టివిస్క్రీన్ పై పదేపదే ఒసామా బిన్ ను చూపడంతో గడ్డం, తలపాగ వున్నవారంతా ముస్లింలేనని అమెరికాలో నిక్కులపై దాడులు జరుగుతున్నాయి. ఒక పెట్రోల్ బంక్ యజమాని హత్యకు కూడా గురయ్యారు.

ఎందుకొచ్చిందీ దుస్థితి?

నేడు ప్రపంచ ప్రజలందరూ వేసుకోవాల్సిన, నేసుకుంటున్న ప్రశ్నే ఇది. గత 50 సంవత్సరాలలో అనేక దేశాల అంతర్గత వ్యవహారాల్లో అమెరికా జోక్యం చేసుకున్నది. ఏ దేశంలో పాలకులు



ఎవరుండాలో, ఎటువంటి ఆర్థిక, రాజకీయ వ్యవస్థుండాలో తానే శాసించే ప్రయత్నం చేసింది. తన ప్రయోజనాలకు (అమెరికన్ బహుళ జాతి గుత్త నంస్థల ప్రయోజనాలకు అని చదువుకోగలరు) అడ్డుగా నిలిచిన వ్యక్తుల్ని, వ్యవస్థల్ని ఖతం చేసింది. అలెండీ హత్య మొదలు, నికరాగ్వాలో శాండినిస్టా ప్రభుత్వ కూల్చివేత, తాజాగా మిలోసెవిచ్ ను బందీ చేయటం వంటివన్నీ అమెరికా “పుణ్యమే”. సోషలిస్టు వ్యవస్థను ఎంచుకున్నందుకు వియత్నాంను 30 సంవత్సరాల పాటు రక్తపుడేరుల్లో ముంచెత్తింది అమెరికా. ఫిడెల్ కాస్ట్రోను హత్య చేయడానికి సి.ఐ.ఎ. 85 సార్లు ప్రయత్నించి విఫలమైంది. చాంతాడంతుంది ఈ చిట్టా.

ఇవన్నీ ఒకటైతే మధ్య ప్రాచ్యంలో అమెరికా జోక్యం మరో ఎత్తు. చమురు నిల్వలు విశేషంగా వున్న ఈ ప్రాంతంపై పట్టు కోసం అమెరికన్ పాలక వర్గాలు నిరంతరం ప్రయత్నిస్తున్నాయి. నాడు నూయజ్ కాలువ పై ఆధిపత్యం కోసం ప్రయత్నించినా నేడు పర్షియన్ గల్ఫ్ పై పట్టు సాధించడానికి ప్రయత్నిస్తున్నా దీన్నో ఇమిడి వున్న ఏకైక అంశం ఆర్థికమైందే. పెట్రోలియం ఉత్పత్తులపై పట్టు ఉండాలంటే అరబ్ దేశాల ఐక్యతను దెబ్బతీయడమే కాక వాటికి నిరంతరం సమస్యాత్మకంగా ఉండేందుకు ఇజ్రాయిల్ ను సృష్టించింది. నేడు పాలస్తీనాలో ఇజ్రాయిల్ చేయని ఘోరం లేదు. ఐక్యరాజ్యసమితిలో ఇజ్రాయిల్ ను ఎవరు వేలెత్తి చూపినా అమెరికా దానికి (ఇజ్రాయిల్ కు) దన్నుగా నిలిచింది. దీనికి తాజా ఉదాహరణ దర్బన్ సదస్సు. తన నాటో

కూటమి దేశాల్లో సహా అందరూ ముక్తకంఠంతో ఇజ్రాయిల్ ను ఖండించే సరికి అమెరికా, ఇజ్రాయిల్ ను తీసుకుని దర్బన్ సదస్సు నుండి వాకౌట్ చేసింది. నేడు సగటు పాలస్తీనా పౌరుడు తమకు ఇజ్రాయిల్ కంటే అమెరికానే ప్రధాన శత్రువుగా భావించటంలో తప్పేముంది? “ఫ్రాంకిస్టైన్ కంటే దాన్ని సృష్టించిన వ్యక్తే కదా అనలు ప్రమాదకారి!” దశాబ్దం క్రితం గల్ఫ్ యుద్ధం చేసింది అమెరికా. ఇరాక్ పై బాంబుల వర్షం కురిపించింది. వేలాది మందిని బలిగొన్నది అయితే ఆ తర్వాతి 10 సం॥ల్లో ఇరాక్ పై విధించిన ఆంక్షల వల్ల 5 లక్షల మంది పిల్లలు మందుల్లేక ఆసుపత్రుల్లో మరణించారు. యావత్ ప్రపంచం చేసిన విజ్ఞప్తుల్ని ప్రక్కకు నెట్టి సద్దాం హుసేన్ ను లొంగదీసుకోవాలంటే ఇదే మార్గమన్నారు ఇదంతా అమెరికన్ పాలకులు అవలంబించిన అంతర్జాతీయ ఉగ్రవాదం కాదా?

ఆఫ్ఘనిస్థాన్ పై బాంబేలేస్తే

చచ్చిన పామును చంపడమే!

ఒసామా బిన్ లాడెన్ ను “జిందా. యా ముర్దా” పట్టుకుంటా మంటున్నారు అమెరికన్ పాలకులు. పట్టిచ్చిన వారికి 2 కోట్ల డాలర్ల ప్రైజ్ కూడా ఇస్తామన్నారు. ఆఫ్ఘనిస్థాన్ మొదలగు దేశాల్లో వేలాది సైన్యాన్ని దింపారు. యుద్ధ నౌకలు సబ్ మెరైన్లు పర్షియన్ గల్ఫ్ లోకి చేరుతున్నాయి ఏ క్షణానైనా ఆఫ్ఘనిస్థాన్ పై విరుచుకుపడవచ్చు పడక పోనూవచ్చు.

అయితే ఏముందక్కడ? 90% ప్రజలకు చదువు రాదు. కాబట్టి ఏ పత్రికలు చదవలేరు. టీవీలు చూడరాదని. రేడియోలు వినరాదని

తాలిబన్ల ఆంక్షలు. కొండలు, గుట్టల్లో నివశించే ఆ ప్రజల్లో చాలా మందికి 'రేపు ఎలా వుంటుందో తెలియదు' అని ఒక ఇరానియన్ వత్రిక పేర్కొంది. ఎందుకంటే ఎక్కడ ల్యాండ్ మైన్స్ ఉంటాయో ఏ క్షణాన పేల్తాయో వారికి తెలియదట? ఉద్యోగాల్లో వున్న స్త్రీలందరీ సామూహికంగా రిట్రైండ్ చేసి ఇళ్ళలో కూచోబెట్టారు. మత పిచ్చి ఎక్కించటం తప్ప మరేమి అందించలేదు తాలిబన్ పాలన వారికి.

ఇవేమి ఇప్పటి వరకు అమెరికన్లకు కనిపించలేదా? మానవ హక్కుల గురించి నిత్యం కొంగ జపం చేసే వారికి ఇవన్నీ మానవ హక్కుల వుల్లంఘన అనిపించలేదా? ఇటీవలి వరకు తాలిబన్లు, ఒసామా బిన్ లాడెన్లు అమెరికన్ల మిత్రులు. సెప్టెంబర్ 11 నుండే శత్రువులు. సి.ఐ.ఎ. ఇచ్చిన శిక్షణ, ఆయుధాల్ని ఒసామా అమెరికాపై ప్రయోగించాడని వారి విశ్వాసం. అందుకే అంత ఖచ్చితంగా అతనిపై గురి ఎక్కు పెట్టారు.

రొట్టె విరిగి నేతిలో పడ్డదనుకుంటున్న వాజ్ పాయ్ సర్కార్.

ముస్లింల వ్యతిరేకతే సోపానాలుగా అందలం ఎక్కిన వాజ్ పాయ్ సర్కార్ కు, సంఘపరివార్ కు ఈ అవకాశం అందివచ్చినట్లేంది. గతంలో జరిగిన యుద్ధాల్లా కాక ఇది మన ఉపఖండం మీద జరగబోయే యుద్ధం. గుడ్డిగా అమెరికాకు మద్దతు వలికినందు వల్ల మన సమాజంలో జరగనున్న పరిణామాలు భయానకంగా వుంటాయి. ఉగ్రవాదాన్ని, ఇస్లాంను ఒకే గాటను కట్టే ప్రయత్నాలను ఎండగట్టాలి. నేడు ఇస్లామిక్ ఉగ్రవాదం పెరిగినమాట వాస్తవం. పైన తెల్పిన అనేక కారణాలు దాని పెరుగుదలకు దోహద పడ్డాయి. ఆఫ్ఘన్, పాకిస్తాన్ సరిహద్దుల్లో వేల ఎకరాల్లో వేసిన గంజాయి పంట ఈ ఇస్లామిక్ ఉగ్రవాదానికి ఇంధనం. దాదాపు 4000 కోట్ల డాలర్ల హెరాయిన్ ఏటా అమెరికాలోకి దిగుమతి అవుతుంది. ఈ పంట ఎక్కడ పండుతుందో తెలియని అమాయకులా అమెరికన్ పాలకులు. దీనికి తోడు సోదీ డబ్బు

సంచులు. సోదీ అమెరికా మిత్ర దేశం. ఇప్పుడే అమెరికాకు ఇస్లామిక్ ఉగ్రవాదం గురించి తెలిసినట్లు, తాము ఇంతకాలం చెప్పినా ఎవరైనా నమ్మనట్లు అద్వానీజీ మెత్తుకుంటున్నారు. గుజరాత్ భూకంపంలో సుమారు లక్ష మంది చనిపోయినా దేశ వ్యాపిత సంతాపం పాటించమని చెప్పని భా.జ.పా. నేతలు అమెరికాలో జరిగిన ప్రాణ నష్టం, ఆస్తి నష్టం గురించి సంతాపమెందుకు ప్రకటించారు? పట్టపగలు గ్రాహమ్ స్టెయిన్స్, ఆయన కొడుకులిద్దరీ సజీవ దహనం చేసిన దారాసింగ్ ను ఇప్పటి వరకు ఉగ్రవాదిగా ప్రకటించని సంఘ పరివార్ అమెరికాలో ఉగ్రవాద దాడిని మాత్రం ఎలా ఖండిస్తుంది? (ఒరిస్సాలో నేడు 'దారాసేన' ఏర్పడి బహిరంగంగా రిక్రూట్ మెంట్ కూడా చేసుకుంటున్నది.)

అమెరికాపై జరిగిన దాడి మన దేశంలో మత చిచ్చును లేపకుండా కార్మిక వర్గం అప్రమత్తంగా ఉండాలి. అటు అమెరికన్ పాలకుల, ఇటు భారత సర్కార్ యొక్క ద్వంద్వ వైఖరి కార్మికలోకంలో బహిరంగ పర్చాలి. ★

సమ్మె



శ్రీ కాకుళం నుండి నెల్లూరు వరకు కోస్తా తీర ప్రాంత మత్స్యకారులు కేంద్ర రాష్ట్ర ప్రభుత్వాలు అనుసరిస్తున్న విధానాలకు వ్యతిరేకంగా తమ సమస్యలు పరిష్కరించాలని సమ్మె చేసినారు. ఆగస్టు 10 నుండి 30 వరకు కాకినాడ, భీమునీపట్నం, విశాఖపట్నం, మచిలీపట్నం, కృష్ణపట్నం, కళింగపట్నం, నిజాంపట్నం, కేంద్రాలుగా సుమారు 3000 మరబోట్లన్నీ సముద్రంలో వేటను నిలిపేశాయి. ఈ సమ్మెకు ప్రధానంగా మరబోట్ల యాజమానుల సంక్షేమ సంఘాల నాయకులే నాయకత్వం వహించారు. ఆగస్టు 16న కాకినాడ, విశాఖపట్నం కేంద్రాలలో వేలాది మంది మత్స్యకారులు, మత్స్యకారుల మహిళలు తమ సమస్యలు పరిష్కరించాలని ప్రదర్శనలు జిల్లా కలెక్టర్ల కార్యాలయాల వద్ద ధర్నాలు నిర్వహించినారు.

డిమాండ్స్ : 1. విశాఖపట్నంలోని రుషీప్ హార్బర్ లో 239 నుండి రు. 2069కు పెంచిన

జయప్రదమైన మత్స్యకారుల సమ్మె

బెర్తు చార్జీలను తగ్గించాలి. (షిఫ్ ల్యాండింగ్ చార్జీ) 2. విదేశీ ట్రాలర్స్ మన దేశ సముద్ర జలాల్లో వేటను నిషేధించాలి. 3. మత్స్యకారుల మరపడవలకు గుజరాత్, గోవా లలో వలే మన రాష్ట్రంలో కూడా సబ్సిడీపై డీజిల్ ఆయిల్ సప్లయ్ చేయాలి. 4. మత్స్యకారులు వేటాడిన రొయ్యలకు, చేపలకు గిట్టుబాటు ధర కల్పించాలి, ఏంపేడా (మెరిన్ ఎక్స్ పోర్ట్ ప్రొడక్ట్స్ డెలవ్ మెంట్ అథారిటీ) ద్వారా కొనుగోలు కేంద్రాలు ఏర్పాటు చేయాలి. 15 రోజులకు ఒకసారి అంతర్జాతీయ మార్కెట్ ధర బహిరంగంగా ప్రకటించాలి. 5. తీరప్రాంతాలలో రొయ్యల సీడ్ వేటాడడాన్ని నిషేధించాలి. సీడ్ పట్టేవారిపై కఠిన చర్యలు తీసుకోవాలి.

ఆగస్టు 16 నుండి 28 వరకు కాకినాడ, విశాఖపట్నం కేంద్రాలుగా 13 రోజులు వేలాది మత్స్యకారులు మత్స్య మహిళలు ఉదయం 7 గంటల నుండి సాయంత్రం 7 గంటల వరకు రిలే నిరాహార దీక్షలలో పాల్గొన్నారు. ఇంత పెద్ద ఎత్తున మత్స్యకారుల వుద్యమం చేసినా కేంద్ర రాష్ట్ర ప్రభుత్వాలు స్పందించ కపోవడంతో అన్ని మత్స్య కార్మిక సంఘాలు రాష్ట్ర వ్యాప్తంగా ఆందోళనా కార్యక్రమాలు

చేపడుతామని ప్రభుత్వాన్ని హెచ్చరించాయి. అఖిల భారత మత్స్య కార్మిక సమాఖ్య ఆధ్వర్యంలో కాకినాడ, విశాఖ, నెల్లూరు గుంటూరు జిల్లాల్లో 7 వేల కరపత్రాలు వేసి సమ్మెకు పూర్తిగా మద్దతు తెలిపినాయి, జిల్లాలో మండల కేంద్రాలలో ధర్నాలు నిర్వహించి, కేంద్ర రాష్ట్ర ప్రభుత్వాల రెండు తలలు దిష్టిబొమ్మ విశాఖపట్నంలో దగ్ధం చేసినారు.

మత్స్యవృత్తిలోనే వివిధ అనుబంధ వృత్తుల వారు డ్రైవర్లు, కళాసీలు, పచ్చిచేపలు, ఎండుచేపలు, చేపలు వేలం వేయని వ్యాపారులు, బోట్ మెకానిక్లు, కార్పెంటర్లు, ఎలక్ట్రీషియన్లు, పైబర్ వర్కర్లు, వలల తయారీదార్లు, అండవాటర్ వర్కర్లు, నీరు సరఫరా చేయువారు, ఐస్ ఫ్యాక్టరీ కార్మికులు, రిక్తా కార్మికులు, ఉప్పు వ్యాపారస్తులు, మరియు మత్స్య మహిళలు సుమారు 80 వేల మంది అనేక ఇబ్బందులు ఎదుర్కొంటు సమ్మె చేసినారు. చివరికి ప్రభుత్వాలు దిగిరాక తప్పలేదు. పెంచిన బెర్తు చార్జీలను తాత్కాలికంగా రద్దు చేస్తామని, డీజిల్, ఆయిల్ ఇతర రాష్ట్రాల నుండి నివేదికలు తెప్పించి ఇస్తానని, కొన్ని సమస్యలు ఒప్పుకున్నారు. రొయ్యలకు ధర యిస్తామని చెప్పినారు. ★

'మనం గ్రహించని మన తప్పు'

ఒక అమెరికన్ మనోగతం

-ప్రాఫెసర్ డేనియల్ సి.మెగ్నెర్
మార్క్వెట్ యూనివర్సిటీ (యుఎస్ఎ)

ఈ నెల 11వ తేదీ ఉదయం 8 గంటలకు వాషింగ్టన్ వెళ్ళి మిడ్వెస్ట్ ఎక్స్ప్రెస్ విమానంలో సుఖంగా చతికిలబడుతున్నప్పుడు సరిగ్గా మరో గంటలో 'సూపర్ పవర్' నిర్వచనమే మారిపోతుందని నేను ఊహించలేదు. ఎయిర్ హోస్టెస్ అందించిన ఫలహారాన్ని తిని, పేపరు చదువుతూ ఎంతో భద్రంగా ఉన్నానన్న భావనతో ప్రయాణాన్ని ఎంజాయ్ చేస్తున్నాను. నా భద్రతకేం? ఏ లోటూ లేదు..., ఎందుకంటే, నేను ఈ ప్రపంచంలో మిగిలివున్న ఏకైక సూపర్ పవర్ పౌరుడిని, నా భద్రత కోసమే ఈ సూపర్ పవర్ ప్రతీ గంటకూ 30 మిలియన్ డాలర్లు తన రక్షణ బడ్జెట్ లోకి కుమ్మరిస్తోంది. నన్ను క్షేమంగా ఉంచడానికి సెకనుకు 9వేల డాలర్లు మంచినీళ్ళప్రాయంగా ఖర్చు చేస్తోంది.

× × ×

విమానం నుంచి దిగగానే విమానాశ్రయంలో గావుకేకలు పెడుతున్న టెలివిజన్ సెట్లూ, ఆర్తనాదాలు చేస్తున్న సెల్ ఫోన్లూ మన సూపర్ పవర్ హోదా కేవలం ఓ మిథ్య అన్న వాస్తవాన్ని తెలియచేప్పేశాయి. ఎందుకంటే, ఒక 'సూపర్ పవర్'లో అధ్యక్షులవారు లూసియానా లోనూ, నెబ్రస్కాలోనూ తలదాచుకోరు. కాపిటల్ బిల్డింగ్ నుంచి ఏకంగా అమెరికన్ కాంగ్రెస్ ప్రాణభయంతో పరుగులు తీయదు. సూపర్ పవర్ లో ఉన్న అన్ని స్కాళ్ళూ, వ్యాపార సంస్థలూ తలుపులు మూసుకుని గుండెలరచేతిలో పట్టుకుని కూర్చోవు. నేనెప్పుడూ కూడా నా నెత్తిమీద శత్రువిమానం ఏమైనా వుందా అని ఆకాశంలోకి చూడలేదు. కానీ ఇప్పుడెందుకో ఓసారి తలెత్తి ఆకాశంలోకి చూశాను..... భయం.... భయం.... గా.

వరిన్డితి మారింది. ఇంత కుమునుపెన్నడూ మనకు తెలియనటువంటి వ్యతిరేకత నుంచి, బలంనుంచి రక్షణశాఖ మనలను ఇక కాపాడలేదు. మననేమిటి? చివరకు తన పెంటగాన్ నే కాపాడుకోలేదు. ఇప్పుడు కక్షతీర్చుకుందామంటే శత్రువులు చిరునామా వదిలిపెట్టకుండా పోయారు. కేవలం ఓ డజను మంది బ్రెడ్డుముక్కలు కోసుకునే కత్తులతో బెదిరించి మనల్ని పాదాక్రాంతుల్ని చేసుకున్నారు. 'వీళ్ళు తమను తాము

చంపేనుకుని, ఇంతమందిని ఎందుకు చంపారు అంకుల్?' అన్న ఓ స్కూలు పిల్ల అనుమానాన్ని నివృత్తి చేయాల్సిన అవసరం ఇన్ని వందల సంవత్సరాల తరువాత అమెరికాకు కలిగింది. 'మనం మంచివాళ్ళం..., స్వేచ్ఛను ప్రేమిస్తాం..., అందుకే వీళ్ళకు మనమంటే కోపం..., వీళ్ళు చాలా బ్యాడ్ బాయ్స్' అని అమెరికా ప్రభుత్వం చెబుతున్న జవాబు ఆ పాపకు నచ్చవచ్చేమో కాని దాని అర్థం మాత్రం మన సమాజం ఆత్మవిమర్శ అనే ఓ చక్కని గుణాన్ని వదిలేసుకుంది. మూడో ప్రపంచ దేశాల ఆకలి కడుపుల కేకలను మనం వినిపించుకోవడం లేదు. అవి ఎప్పుడో ఒకప్పుడు మనకు వినిపించక తప్పదు' అని గతంలోనే నేను వ్యాఖ్యానించాను.

అధికారం, డబ్బు, సుఖం మన కంటి నరాలను బలహీనపరచి దృష్టి ఆనకుండా చేస్తాయి. అయితే, మిగతా ప్రపంచం మనని వేరే కోణం నుంచి చూస్తుంది. తమ ఆగ్రహానికి కారణమేమిటో ఉగ్రవాదులు స్పష్టంగా తెలియజెప్పారు. మన నిర్లక్ష్యంపైనా, మిలటరీ గుండెమీదా వాళ్ళు దాడి చేశారు. బాధ్యతారాహిత్యంపైన వారు దాడి చేశారు. బానిసలతో వున్నాదులు వేయించి, జాతి వివక్షలతో అంతస్థులు నిర్మించుకుని కూడా దర్బన్ లో జరిగిన సమావేశాన్ని నిర్లక్ష్యంగా నిర్లక్ష్యం చేసిన మన సమాజాన్ని వారు ఎదిరించారు. రావాండాలో జరిగిన ఊచకోత మనని కదల్చదని వారికి తెలుసు. స్వీడిష్ లేదా ఐరిష్ ప్రజల కుత్తుకలు కత్తిరించినప్పుడు మాత్రమే మనం కదులుతామని వారికి అర్థమైంది.

బిన్ లాడెన్ ను హిట్లర్ తో పోల్చినా ఫరవాలేదు, తాలిబాన్ ను నాజీలతో పోల్చినా ఎవరికీ అభ్యంతరం లేదు. 'తగిన సమాధానం' పేరుతో ఊచకోత కోయడానికి సిద్ధపడుతున్నందుకు మిగతా ప్రపంచం మనల్ని అసహ్యించుకుంటోంది. సెప్టెంబర్ 11న జరిగిన సంఘటనలో మాదిరిగానే మధ్యప్రాచ్యం విషయంలో కూడా మనం విఫలం చెందామని అనేకమంది ముస్లింలు విశ్వసిస్తున్నారు. ఇజ్రాయెల్ ఎంత క్షేమంగా, ఎంత బలంగా ఉందో అంతే క్షేమంగా, అంతే బలంగా ఉండే

పాలస్తీనా ఎందుకు సాధ్యం కాలేదు? మన ఆంక్షలవల్ల ఇరాక్ లో ఇప్పటివరకూ 5లక్షల మంది పసికందులు మరణించారన్న విషయం మనకు పట్టదేమో కానీ ముస్లింలు మరిచిపోరు. గల్ఫ్ యుద్ధంలో సుమారు 3లక్షల మంది ఇరాక్ సైనికులను మనం ఊచకోత కోసిన విషయం కూడా వాళ్ళు మరిచిపోలేదు. 'సద్దాం హుస్సేన్ సైతాన్ అయితే తమ పిల్లలను బలివ్వడానికి బదులు అతనినే ఇరాక్ ప్రజలు బలితీసుకుని ఉండేవారు.

'న్యాయం అనే మొక్కను నాటినప్పుడు అది శాంతి అనే నీడను మనకు ప్రసాదిస్తుంది అన్నది మత గ్రంథాలు చెప్పిన మాట. మరొకరికి చెందిన దానిని లాక్కోవడం అన్యాయమే అవుతుంది. ప్రపంచంలో 130 కోట్లమంది దుర్భర దారిద్ర్యాన్ని అనుభవిస్తున్నారు. ప్రతీ యేటా నాలుగు కోట్లమంది ఆకలితో మరణిస్తున్నారు. ఇదంతా మనం చేసుకున్న పాపం కాదా? ప్రపంచ ఆదాయంలో 82 శాతం ఉన్నత స్థానంలో ఉన్న 20 శాతం వారికి పోతోందనీ, కేవలం 18 శాతం మాత్రమే తమకు మిగులుతోందని వీళ్ళు గ్రహించకపోలేదు.

అగ్రరాజ్యాలు డైన్ సార్లంత ఉంటాయే కానీ వాటి బుర్ర మాత్రం వేపకాయంత ఉంటుందని ఎవరో గతంలో అన్నమాట ఇప్పుడు నాకు గుర్తుకొస్తోంది. మనం దాడి చేసి వాళ్ళను సర్వనాశనం చేసినా ప్రయోజనం మాత్రం శూన్యం. కానీ, బుష్ గారికి కావాల్సింది ఇదే. ఆయన ఈ ఇమేజ్ మీదే బండి లాగేయ దల్చుకున్నారు. తాలిబన్ బాధితుల మీద బాంబులు వేయడానికి, బలవంతంగా సైన్యం లోకి వచ్చిన ఇరాక్ పిల్లల మీద బాంబులు వేయడానికి తేడా ఏమీ లేదు. విమానాశ్రయాల్లో భద్రతను మనం ఎప్పుడో పెంచుకున్నాం. మనం కలలు కంటున్న క్షిపణి ఛత్రం కూడా మనలను ఏ విధంగా కాపాడుతుందో తెలుస్తూనే ఉంది.

ఇవేవీ నీకు భద్రతనివ్వవు. నీకు భద్రత నిచ్చేది నీ చేతుల్లోనే ఉంది. 'చావు బతుకులు నీ ముందే ఉన్నాయి. నీ భావి తరాల కోసం బతుకుతెరువునే ఎంచుకోమని ప్రార్థిస్తున్నాను'.





గోవన్ మెబకె ఇకలేరు

దక్షిణాఫ్రికా అధ్యక్షుడు తాబో కు మెబకె గోవన్ స్వయాన తండ్రి దక్షిణాఫ్రికా కమ్యూనిస్టు పార్టీ నాయకులలో ఒకరైన గోవన్ ఆగస్టు 30న తన 91వ తేది మృతి చెందారు. నెల్సన్ మండేలా, వాలటర్ శిమ్మలతో పాటు శ్వేతజాతి ప్రభుత్వం వర్గ వివక్షతకు గురిచేసి 27 సంవత్సరాలు జైళ్ళలో ఉంచిన వారిలో గోవన్ కూడా ఒకరు. దక్షిణాఫ్రికా కమ్యూనిస్టు పార్టీ, ఆఫ్రికన్ నేషనల్ కాంగ్రెస్, పి.ఓ.యస్. ఎ.టి.యు.ల మధ్య పటిష్టమైన సంబంధాలు నెలకొల్పడంలో ప్రత్యేక కృషి చేసిన గోవన్ ప్రజాసైన్యం నిర్మాతలలో ఒకరు.

27 సం॥ జైలు శిక్షను అనుభవించి విడుదలైన వెంటనే శ్వేతజాతి ప్రభుత్వంను గద్దెదించడానికి ప్రత్యక్షంగా ప్రజా ఉద్యమంలో ఆకుంఠిత దీక్షలో కృషి చేశారు. రాబిన్ ఐలెండ్స్ ఆయన గొప్ప పడింతుడు, రచయిత, రాజకీయ జర్నలిజంలో గొప్ప ప్రావీణ్యం గల ప్రతిభాంతుడు జైలు నుండి బయటికి వచ్చే నాటికి ఆయన అనేక పుస్తకాలు, వ్యాసాలు రాశారు. అందులో "రైతాంగ తిరుగుబాటు" అనే గ్రంథం చాలా గొప్పది.



శ్రీమతి రాజ్యం సిన్నా

శ్రీమతి రాజ్యం సిన్నా తన 78వ ఏట చనిపోయారు. స్వాతంత్ర్య సమరయోధుల కుటుంబంలో పుట్టిన రాజ్యం

సోషలిస్టు సిద్ధాంతాలకు ఆకర్షితులై స్వాతంత్ర్య ద్యమంలో పాల్గొన్నారు. ఆవిడ భగత్ సింగ్ సహచరుడు ప్రముఖ విప్లవకారుడు విజయ్ కుమార్ సిన్నా సతీమణి. ఆంధ్రప్రదేశ్ మహిళా సమాఖ్య మాజీ అధ్యక్షురాలు. శ్రీమతి రాజ్యం సిన్నా మృతికి సివటియు రాష్ట్ర కమిటీ శ్రద్ధాంజలి ఘటిస్తున్నది.

ధీకొంటుంది. కానీ లారీ సుధాకర ప్రసాద్ గారు కూర్చున్న వైపే ఎందుకు ధీకొట్టిందన్నది మూడవ ప్రశ్న. ఈ మధ్య కాలంలో ప్రపంచ బ్యాంకు సహవాసం పెరిగిన తర్వాత, ప్రజా ఉద్యమాలపట్ల రాష్ట్ర ప్రభుత్వం దమననీతిని చూసినట్లైతే, కామ్రేడ్ సుధాకర ప్రసాద్ దుర్మరణం విషయంలో ప్రభుత్వం చిత్తశుద్ధిని ప్రజలు శంకించవల్సి వస్తున్నది. ప్రభుత్వం చిత్తశుద్ధిని నిరూపించుకోవాలి. ఏ ఒక్క ఉద్యోగికి అనుమానం ఉన్నా న్యాయ విచారణ జరిపిస్తానటమే తప్ప, న్యాయవిచారణకు ఆదేశించలేదు. ఉద్యోగులు, ప్రజలు, పత్రికలు అనుమానం వ్యక్తం చేస్తున్నారు. న్యాయవిచారణ జరిపేందుకింకా ఏం కావాలి?

ముఖ్యమంత్రి కా॥ సుధాకర ప్రసాద్ భౌతిక కాయానికి నివాళులర్పించే రోజునే విజ్ఞత ప్రదర్శించి రెవెన్యూ సమ్మెను పరిష్కరించియుండాల్సింది. దురదృష్ట వశాత్తు 28న జెఎసి నాయకులతో చర్చల సందర్భంగా కూడా పరిష్కరించలేదు. 29 సాయంత్రం మళ్ళీ చర్చించుదామని వాయిదా వేయటం ప్రభుత్వ మొండివైఖరిని సూచిస్తున్నది. ఈ స్థితిలో కా॥ సుధాకర ప్రసాద్ సూచించిన బాటతో రెవెన్యూ ఉద్యోగులు పోరాటం కొనసాగింపునకు నిర్ణయించటం, జెఎసి పూర్తి బాధ్యత తీసుకోవటం హర్షించదగిన పరిణామాలు.

కామ్రేడ్ సుధాకర ప్రసాద్ కు జోహార్లు



ఎ.పి. ఎన్టీఎస్ అసోసియేషన్ ప్రధాన కార్యదర్శి, రెవెన్యూ అసోసియేషన్ నాయకులు శ్రీ టి. సుధాకర ప్రసాద్ అకాల మరణం చెందారు. రెవెన్యూ సమ్మె ఉధృతం చేసేందుకు గుంటూరు, కృష్ణా జిల్లాలు పర్యటించి తిరిగి హైదరాబాద్ వస్తున్న సమయంలో 27 తెల్లవారు ఝామున కంచికచర్ల చెక్ పోస్టు వద్ద కారు ప్రమాదంలో మరణించారు. వీరి మరణానికి సివ

టియు రాష్ట్ర కమిటీ తీవ్ర సంతాపం తెలుపుతున్నది. ఆయన కుటుంబ సభ్యులకు, బంధుమిత్రులకు, రాష్ట్ర ప్రభుత్వోద్యోగులకు సానుభూతిని తెలుపుతున్నది.

కామ్రేడ్ సుధాకరప్రసాద్ రాష్ట్ర ప్రభుత్వోద్యోగుల సమస్యలపట్ల కమిటీమెంట్, పోరాటాలలో పట్టుదల, ధైర్యం, ప్రదర్శించిన వ్యక్తి ప్రపంచ బ్యాంకు విధానాల ప్రమాదాన్ని సరిగా అర్థం చేసుకుని, ఉద్యోగులను చైతన్య పరిచేందుకు నిరంతరం కృషి చేసిన నాయకులు ప్రైవేటీకరణ, ఉద్యోగుల కుదింపు ప్రయత్నాలకు వ్యతిరేకంగా ప్రపంచ బ్యాంకు విధానాలకు వ్యతిరేకంగా ఐక్య ఉద్యమం కోసం కృషి చేసిన నాయకులు. చివరకు ఉద్యమంలో భాగంగానే ఆయన మరణించారు. రెవెన్యూ ఉద్యోగుల సమ్మెను దెబ్బతీయడానికి రాష్ట్ర ప్రభుత్వం ప్రయత్నిస్తున్న సమయంలో దీనినొక సవాలుగా పరిగణించి, క్రిందిస్థాయి ఉద్యోగులను, కార్యకర్తలను కర్తవ్యస్మృతులను చేసేందుకు రెయింబవళ్ళు కృషి చేస్తున్న క్రమంలోనే ఆయన మరణించారు.

కామ్రేడ్ సుధాకర ప్రసాద్ మరణం ఉద్యోగులను, రాష్ట్ర ప్రజలలో అనేక సందేహాలకు తావిచ్చింది. ప్రధాన పత్రికలన్నీ సందేహాలు వెలిబుచ్చాయి. ఒక వైపు సమ్మె జరుగుతుండగా ఆయన మరణించటం, మరో వైపు సంఘటన జరిగిన తీరు కూడా సందేహాలకు తావిచ్చింది. టోల్ గేట్ వద్ద అన్ని వాహనాలు ఆగవల్సిందే. లారీ ఆగకుండా అంత వేగంగా కారును ఎలా ధీకొన్నదన్నది మొదటి ప్రశ్న. ఒకసారి ధీకొట్టి వెనక్కి వెళ్ళి మళ్ళీ ధీకొట్టిందని కారుడ్రైవరు కథనం. ఇలా ఎందుకు జరిగినట్లు? చెక్ పోస్టు వద్ద ఒక వాహనం వెనుక మరో వాహనం ఉండటం సహజం. యాక్సిడెంట్ జరిగితే కారును డ్రైర్వేగా




సంతాపసభలో ప్రసంగిస్తున్న ఎం.ఆర్.అప్పన్, పూర్ణచంద్రరావు

జయప్రదం అయిన ఇన్సూరెన్స్ “మహిళా ఉపసంఘం”

నెల్లూరు డివిజన్ ప్రధాన కార్యదర్శి

ఇన్సూరెన్స్ కార్పొరేషన్ ఎంప్లాయిస్ యూనియన్, నెల్లూరు డివిజన్ యొక్క మహిళా సభ్యుల ప్రథమ సదస్సు కావలి పట్టణములో జూలై 22, 2001, తేదీన

జయప్రదంగా జరిగినది. మహిళా కామ్రేడ్స్ 195 కాగా ఈ సదస్సుకు 130 మంది హాజరవ్వడం ఎ.ఐ.ఐ.ఎ.ఎ. మీద వారికున్న అచంచలమైన విశ్వాసాన్ని తెలియజేస్తోంది.




సదస్సును కా॥ డి.రమా దేవీ ప్రారంభించారు. కా॥ వేణు గోపాల్ ప్రధాన కార్యదర్శి ఎస్.సి. జడ్.ఐ.ఇ.ఎఫ్. సదస్సులో ప్రసంగిస్తూ యూనియన్ కార్యకలాపాలలో మహిళలు చురుకుగా పాల్గొనాలని కోరారు. ప్రైవేటీకరణ నేపథ్యంలో మహిళలే ఎక్కువగా ఉద్యోగాలు కోల్పోతున్నారని, అంతేకాకుండా ఈ

విధానాల వలన ఒక కుటుంబ యజమాని ఉద్యోగం కోల్పోతే కుటుంబం భిన్నాభిన్నమై మహిళలు తీవ్రంగా నష్టపోతున్నారని ఆయన అన్నారు. ప్రైవేటీకరణ వ్యతిరేక పోరాటంలో మహిళలు ఉత్సాహంగా పాల్గొని ఎ.ఐ.ఐ.ఎ.ఎ.ను బలోపేతం చేయాలని పిలుపు ఇచ్చారు.

ఇంకా సదస్సులో కా॥ రోహిణి బేగం కన్వీనర్ శ్రామిక మహిళ నెల్లూరు జిల్లా కా॥ కె. లలితమ్మ కన్వీనర్ మహిళా ఉపసంఘం తరపున ప్రవేశపెట్టిన నివేదికను సదస్సు ఏకగ్రీవంగా ఆమోదించింది. సదస్సులో కన్వీనర్ గా కా॥ యస్ జగదీశ్వరి మరియు 7గురు సభ్యులను మహిళా ఉపసంఘంకు ఏకగ్రీవంగా ఎన్నుకున్నారు.

జయప్రదం అయిన ఇన్సూరెన్స్ కార్పొరేషన్ ఎంప్లాయిస్ యూనియన్ నెల్లూరు డివిజన్ 8వ మహాసభలు



ఇన్సూరెన్స్ కార్పొరేషన్ ఎంప్లాయిస్ యూనియన్ నెల్లూరు డివిజన్ 8వ మహాసభలు కావలి పట్టణములో జూలై 22-23, 2001న జయప్రదంగా జరిగాయి. మహాసభలకు ముందు పట్టణంలో 100 మంది మహిళలతో సహా 500 మందితో ఆకర్షణీయమైన ర్యాలీ జరిగింది.

మహాసభలను సి.ఐ.టి.యు. రాష్ట్ర ఉపాధ్యక్షులు కా॥ బి.వి. రాఘవులు ప్రారంభిస్తూ ఎ.ఐ.ఐ.ఎ.ఎ. నాయకత్వంలో బీమా ఉద్యోగులు గత 15 సంవత్సరాలుగా ప్రయివేటీకరణకు వ్యతిరేకంగా చేసిన మరియు చేస్తున్న రాజీలేనీ పోరాటం ఫలితంగానే నేడు యల్.ఐ.సి. మరియు జి.ఐ.సి.లు ప్రభుత్వ రంగంలో కొనసాగుతున్నాయన్నారు. కేంద్ర, రాష్ట్ర ప్రభుత్వం ఉద్యోగ ప్రజావ్యతిరేక విధానాలను కార్మికులు, మేధావులు, ఉద్యోగులు ఐక్యంగా ఎదుర్కోవడానికి పోరాడాలని పిలుపునిస్తూ ఎ.ఐ.ఐ.ఎ.ఎ. నాయత్వంలో బీమా ఉద్యోగులు మిగతా కార్మిక వర్గానికి మార్గదర్శకంగా ఉన్నారని అన్నారు.

ఎస్.సి.జడ్.ఐ.ఇ.ఎఫ్. ప్రధాన కార్యదర్శి కా॥ కె. వేణుగోపాల్ మాట్లాడుతూ ఎ.ఐ.ఐ.ఎ.ఎ. స్వర్ణోత్సవ సంవత్సరంలో జరుగుతున్న మహాసభ ప్రాధాన్యతను వివరించారు. ఇంకా సభలో కా॥ జకా. వెంకయ్య సి.పి.ఐ.(ఎం) నెల్లూరు జిల్లా కార్యదర్శి, ఇంకా అనేక మంది ప్రముఖులు పాల్గొన్నారు.

ప్రతినిధుల సభలో ప్రధాన కార్యదర్శి కా॥ పి.యల్. రమణ కార్యవర్గ నివేదికను ప్రవేశపెట్టారు. 27 మంది చర్చలలో పాల్గొని నివేదికను ఏకగ్రీవంగా ఆమోదించారు. తదుపరి కా॥ సి. రమణయ్య అధ్యక్షులుగా కా॥ పి. యల్. రమణ ప్రధాన కార్యదర్శిగా 39 మందితో కమిటీని ఏకగ్రీవంగా ఎన్నుకున్నారు. కా॥ ఆర్. నగేష్ సంయుక్త కార్యదర్శి వందన సమర్పణతో మహాసభలు అత్యంత విజయవంతంగా ముగిశాయి.

ఎఫ్.సి.ఐ గోడౌన్ లో సిఐటియు

ఆధ్వర్యం హమాలీ

యూనియన్ ఏర్పాటు

అనంతపురం జిల్లా జంగాలపల్లిలోని షుద్ధ కార్పొరేషన్ ఆఫ్ ఇండియాలో హమాలీలుగా పని చేస్తున్న 350 మంది నేడు సిఐటియు అనుబంధ సంఘం ఏర్పాటు చేసుకున్నారు. ఈ సందర్భంగా జరిగిన కార్యక్రమానికి హమాలీ యూనియన్ నాయకులు అక్కులప్ప అధ్యక్షత వహించారు. ఈ కార్యక్రమంలో సిఐటియు రాష్ట్ర కమిటీ సభ్యులు జి. ఓబుళకోండారెడ్డి, జిల్లా అధ్యక్షులు పి. రాంభూపాల్, సిపిఎం జిల్లా నాయకులు పై విశ్వేశ్వరెడ్డి, కె.వి. రమణ పాల్గొని ప్రసంగించారు.

ఇంత మంది హమాలీలు పని చేసేచోట ప్రాథమిక ఆరోగ్య ఏర్పాట్లు చేయాలని, యాజమాన్యపు వేధింపులు మానాలని, బదులు మనుషులను నియమించుకొనేందుకు అనుమతించాలని ఈ సందర్భంగా నాయకులు డిమాండ్ చేశారు. ఈ కార్యక్రమంలో హమాలీ యూనియన్ నాయకులు ఓబులేసు, లక్ష్మిరెడ్డి, లక్ష్మన్న, ఖాదర్ వలి, బాషా తదితరులు పాల్గొన్నారు.



సహకార రంగం ప్రత్యేక అనుబంధం

సహకార వ్యవస్థ పునాదులను పెకలించే సంస్కరణలను వ్యతిరేకించాలి

- పి.అజయ్

సహకార సంఘాలను ప్రయివేటు వాణిజ్య సంస్థలుగా మార్చేందుకు ప్రపంచ బ్యాంకు సంస్కరణలు తేబడుతున్నాయి. దీనికోసం మన రాష్ట్రంలో 1995 సంవత్సరంలో తెలుగుదేశం ప్రభుత్వం "ఆంధ్రప్రదేశ్ పరస్పర సహాయ సహకార సంఘాల" (మేక్స్) చట్టాన్ని తెచ్చింది.

ఈ చట్టం కిందికి పోయిన సంఘాలలో ప్రభుత్వ పెట్టుబడి ఉపసంహరించబడుతుంది. స్థాపిత లక్ష్యాలను వదిలేసిన సంఘాలు తమ ఇష్టం వచ్చిన వ్యాపారాలు చేస్తాయి. ఆర్థికంగా వెనుకబడిన గ్రామీణ ప్రజలకు ఇవి అందుబాటులో లేకుండా పోతాయి. సొసైటీలు అపెక్స్ బాడీల సంఖ్య పెరిగి అవి ముక్కలు ముక్కలవుతాయి. వుద్యోగులు ఉమ్మడి బేరసారాల హక్కు దెబ్బతింటుంది. వారి వుద్యోగ భద్రతకు ముప్పు వస్తుంది.

మోడల్ ఏక్సుకు, నరసింహం, కపూర్, మాధవరావు కమిటీ సిఫారసులకు మన రాష్ట్రంలోని 1995 చట్టం ప్రతిరూపం. ఇవన్నీ ప్రపంచ బ్యాంకు సిఫారసుల తానలోని ముక్కలే. ఈ ప్రజా వ్యతిరేక సంస్కరణలను వ్యతిరేకించి సహకార వ్యవస్థను కాపాడు కోవలసిన బాధ్యత మనందరిపై వుంది.

సాధించిన అభివృద్ధిని ప్రయివేట్ గ్రూపుల పాలు కానివ్వకూడదు

20 కోట్ల సభ్యత్వంతో 4 లక్షల 25 వేల సహకార సంఘాలు మన దేశంలో పనిచేస్తున్నాయి. 99 1/2 శాతం గ్రామాలు ఈ సంఘాల పరిధిలోకి వచ్చాయి. 1997 నాటికి 95 వేల కోట్ల రూపాయల రుణాలు ఇచ్చారు. హరిత విప్లవం రావటానికి, పాలవెల్లువ రావటానికి చేనేత రంగంలో లక్షలాది మందికి ఉపాధి దొరకటానికి ప్రభుత్వ ఆధ్వర్యంలోని సహకార వ్యవస్థ కారణం.

ప్రభుత్వ పెట్టుబడులు ఉంటేనే రైతులకు వేలాది కోట్ల రూపాయల రుణ సహాయం లభించింది. ప్రభుత్వ పెట్టుబడులు ఉండటానే పాల ఫ్యాక్టరీలు కట్టగలిగారు. పంచధార, నూలు పరిశ్రమలు నిర్మించగలిగారు. ప్రభుత్వ పెట్టుబడులు ప్రకృతి వైపరీత్యాలు వచ్చినప్పుడు దిక్కుతోచని రైతాంగం వడ్డీ రాయితీలను రుణాల చెల్లింపు వాయిదాలను పొందగలిగారు.

మనదేశంలో లక్షలాది మందికి సహకార వ్యవస్థ ఉపాధి కల్పించింది. రాష్ట్రంలోని వ్యవసాయం, పాలు, చక్కెర, నూలు తదితర సంఘాలు, బ్యాంకులు, ఫ్యాక్టరీలలో లక్ష మందికి పైగా వుద్యోగాలు పనిచేస్తున్నారు.

అయినా సాధించవలసింది ఇంకా ఎంతో వుంది. ఇప్పటికీ కూడా గ్రామీణ ప్రజానీకంలోని 30 శాతం మందికి మాత్రమే ఈ వ్యవస్థ అందుబాటులోకి వచ్చింది. ఎక్కువ మంది ప్రజలకు దీన్ని అందుబాటులోకి తేవాలి. అందుకు ప్రభుత్వ పెట్టుబడులు, సహాయం పెరగాలి.

ఇటువంటి తరుణంలోనే సహకార వ్యవస్థ నుండి ప్రభుత్వ పెట్టుబడులను ఉపసంహరించాలని, రాష్ట్ర ప్రభుత్వ జోక్యం ఉండకూడనీ, సబ్సిడీలు, ఎత్తివేయాలనీ, ఉద్యోగులు సంఖ్య, వేతనాలు, సర్వీసు కండిషన్లపై సహకార సంఘాలు విడివిడిగా నిర్ణయించుకునే అధికారం వుండాలని వాదనలు బయలుదేరాయి. ఈ వాదనలకు కేంద్ర బి.జె.పి. రాష్ట్ర టి.డి.పి. ప్రభుత్వాలు మద్దతు పలుకుతున్నాయి. ఈ విధానాలు అమలు కాకుండా చూసుకుని వుద్యోగులు, లబ్ధిదారులు తమ ప్రయోజనాలు కాపాడుకోవాలి.

ప్రభుత్వ ఆధ్వర్యంలో వుండటానే వుద్యోగులకు మేలు జరిగింది

1964 చట్టం కింది సహకార వ్యవస్థలో ప్రభుత్వ పెట్టుబడులు వుండబట్టి, దాని

సహకార రంగంలో కూడా

ప్రపంచబ్యాంకు విధానాలు

అమలువుతున్న క్రమంలో ఈ ప్రత్యేక

అనుబంధాన్ని తెస్తున్నాము.

సహకార వ్యవస్థ నుండి ప్రభుత్వ

పెట్టుబడిని ఉపసంహరించటానికి

కేంద్ర రాష్ట్ర ప్రభుత్వాలు ప్రయత్నం చేస్తున్నాయి. దీనికోసం కేంద్రస్థాయిలో

మోడల్ యాక్టు (1991)

రాష్ట్ర స్థాయిలో "ఆంధ్రప్రదేశ్ పరస్పర

సహాయ సహకార సంఘాల

(మేక్స్) (1995) చట్టం వచ్చాయి.

ఈ చట్టం కిందికి సొసైటీలు పోతే ఉద్యోగులకు, లబ్ధిదారులకు కలగబోయే

నష్టాలను తెలియజెప్పటం కోసమే

ఈ ప్రత్యేక అనుబంధం.

With Best Compliments From

LIC EMPLOYEES CO-OP CREDIT SOCIETY LIMITED
HYDERABAD

(Regd. No. 4479, Dt. 17-11-1940)


Article Sponsored by



నియంత్రణ వుండబట్టి రాష్ట్రంలోని వుద్యోగులందరికీ రంగాల వారీగా ఒకే రకమయిన వేతనాలు, సర్వీసు కండిషన్లు ఏర్పడ్డాయి. జాతీయ బ్యాంకుల వుద్యోగులకు దరిదాపులలో వుండే వేతనాలను కోపరేటివ్ బ్యాంకు వుద్యోగులు సాధించుకున్నారు. నియామకాలలో రిజర్వేషన్లను అమలు చేయటానికి ప్రభుత్వానికి అధికారం వచ్చింది. మిల్స్, షుగర్, నూలు రంగాలలో కూడా ఇవే అవకాశాలు వుద్యోగులకు లభించాయి.

కొత్త చట్టం వుద్యోగులకు హానికరం

1995 చట్టం కిందికి పోతే సొసైటీలు, అపెక్స్ బాడీల సంఖ్య పెరిగిపోయి ముక్కలవుతాయి. వుద్యోగులు విభజించి పాలించబడతారు. ప్రభుత్వ పెట్టుబడి ఉపసంహరించబడ్డ సొసైటీలు, అపెక్స్ బాడీలు ప్రయివేటు వ్యాపార సంస్థలుగా మారతాయి. వుద్యోగుల హక్కులకు ప్రమాదం ఏర్పడుతుంది. వుద్యోగ భద్రత పోతుంది. ఇటువంటి దుష్ప్రణాళికలకు దారి తీసే సంస్కరణలను వుద్యోగులు, వుద్యోగ సంఘాలు వ్యతిరేకించాలి.



లోపాలను 1964 చట్ట పరిధిలోనే సరిదిద్దాలి, అవసరమయిన మార్పులు తేవాలి

అవినీతి ఉన్న చోట దాన్ని అరికట్టటానికి 1964 చట్టం పరిధిలోనే సాధ్యమవుతుంది. డిపార్ట్మెంటల్ రెగ్యులర్ ఆడిటింగ్ కి అక్కడే అవకాశం వుంది. అన్ని సొసైటీలలో స్థాయిలలో కూడా ప్రతి సంవత్సరం ఆడిటింగ్ జరగాలి. సంవత్సరానికి ఒకనరి చార్జర్డ్ అకౌంటెంట్ సర్టిఫికేట్ వడేసి చేతులు దులుపుకునే అవకాశం కల్పించే 1995 చట్టం దీనికి ప్రత్యామ్నాయం కాజాలదు. రోజువారీ

రాజకీయ జోక్యాన్ని మాత్రం నివారించాల్సిన అవసరం వుంది. రిజర్వుబ్యాంకు, నాబార్డులు తమ మార్జిన్లను గత స్థాయికి తగ్గించుకుంటే సహకార సంస్థలు నష్టాల నుండి బయటపడగలవు. ప్రకృతి వైపరీత్యాలకు గురవుతున్న వ్యవసాయ రంగానికి సహకార రంగం రుణాల నందిస్తున్నది. అందువలన కొన్ని ఆర్థిక నష్టాలు వచ్చాయి. అందుకు కేంద్ర, రాష్ట్ర ప్రభుత్వాలు తమ సామాజిక బాధ్యతలో భాగంగా వీటిని ఆదుకోవాలి. సహాయానికి ప్రతిగా 1995 చట్టం కిందికి పోవాలనే కండిషన్ పెడితే వ్యతిరేకించాలి.

వుద్యోగులు, లబ్ధిదారులు ఐక్యంగా కదలాల్సి 'మేక్స్' చట్టం అమలు కాకుండా చూసుకోవాలి

వుద్యోగ సంఘాలు, రైతు సంఘాలు 'మేక్స్' చట్టాన్ని వ్యతిరేకిస్తూ ఐక్యంగా పోరాడాలి. 1995 చట్టం కిందికి పోతే వచ్చే ప్రమాదాలు ఏమిటో వుద్యోగులలో, గ్రామీణ ప్రజలలో విస్తృతంగా ప్రచారం చేయాలి. ఆ విధంగా వారందరినీ 1995 చట్టానికి వ్యతిరేకంగా సన్నద్ధం చేయాలి. తద్వారానే ప్రపంచ బ్యాంకు సంస్కరణలను సహకార రంగంలో అడ్డుకోగలం.

సి.ఐ.టి.యు. నేతృత్వంలో సభ్యుల భాగస్వామ్యంతో అభివృద్ధి పథంలో ఇండియన్ నేవల్ కో ఆపరేటివ్ సొసైటీ

విశాఖ సహకారోద్యమంలో కోటి 7 లక్షలు రూ॥లు లాభాలు ఆర్జించిన మొదటి సొసైటీ ఇండియన్ నేవల్ సివిల్ ఎంప్లాయిస్ కోఆపరేటివ్ సొసైటీ. విశాఖ రక్షణ రంగంలో 10,494 మంది సభ్యులకు సేవలందిస్తున్నది 4 కోట్ల 56 లక్షల షేరుధనం, 29 కోట్ల డిపాజిట్లు కలిగి వున్న సొసైటీ కేవలం 0.5% మార్జిన్ వడ్డీతోనే 2000-01 ఆర్థిక సంవత్సరంలో 1,07,11,263 రూపాయలు లాభాలు ఆర్జించింది. 15 కోట్ల 40 లక్షలు డిపాజిట్లను సంవత్సరం కాంలో సేకరించి సభ్యులకు 22 కోట్ల రూపాయలు

ఋణాలుగా యిచ్చింది. సభ్యులకు ఇచ్చిన ఋణాలు మొత్తం 39 కోట్లకు చేరుకోగా, టర్నోవర్ 80 కోట్లకు పెరిగింది. నేడు ఇంతటి అభివృద్ధిని సాధించిన సొసైటీ 11 సంవత్సరాల క్రితం మూతకు నిద్దంగా వుండేదంటే నమ్మశక్యం కాని వాస్తవం.

ఆనాటికి సొసైటీ 15 లక్షలు రూపాయలు నష్టాలలో కూరుకుపోయింది. 14 కోర్టు కేసులు సొసైటీపై నడుస్తుండేవి, ముగ్గురు సిబ్బంది సస్పెన్షన్లో వుండేవారు. 10 సంవత్సరాలు ఆడిట్ కాకుండా

వుండి పోయింది. ఉన్న 1800 మంది సభ్యులలో 532 మంది సొసైటీ సభ్యత్వానికి చేసిన రాజీనామాలు అపరిష్కృతంగా వున్నాయి. ఆనాడు పాలకవర్గంలో వున్న ఐ.ఎన్.టి.యు.సి., బి.ఎం.ఎస్.ల సంయుక్త నాయకత్వం అవినీతి ఆరోపణలతో భ్రష్టు పట్టిపోయింది. ఈ నేపథ్యంలో 1990లో జరిగిన ఎన్నికలలో సొసైటీ పాలకవర్గ బాధ్యతలను సి.ఐ.టి.యు. నాయకత్వం ఇతరుల సహకారంతో చేపట్టింది.

(మిగతా 21వ పేజీలో)

SALIENT FEATURES

●Ours is a Salary Earners bank functioning for the last 50 years with dedicated service. ●We have different types of deposits schemes to suit the needs of all types of people ●Computerised service at all branches ●All Deposits are covered under Deposit Insurance and Credit Guarantee corporation. ●Lockers facility available at all branches.

FINANCIAL POSITION AS NO 31-08-2001 (Rs.in.lacs)

Share Capital	549.80	Advances	10069.25
Reserves	327.40	Profit for the year 2000-2001	200.21
Deposits	16256.18	Audit Classification	'A' Class

FOR FURTHER DETAILS PLEASE STEP IN AT ANY OF OUR FOLLOWING BRANCHES :

Salcempnagar
HYDERABAD

Santoshnagar (E.C.)
HYDERABAD

Machilipatnam
KRISHNA DISTRICT

Korukonda Road
RAJAHMUNDRY

BOARD OF DIRECTORS

T.Ravindranath President

DIRECTORS

K.P. Satyanarayana
Vijay. K. Juneja

Y. Koteswarar Rao
A. Sarath Babu

D. Ramesh
K.Venkat Rao

A. Kesava Rao
D. Srinivasa appa Rao

N. Suresh Babu
D.V.S.P. Kumar

K.S.VENKATRAO, OFFICER ON SPECIAL DUTY

P. PURNACHANDRA RAO, OFFICIATING SECRETARY

THE A. B.E CO-OPERATIVE BANK LTD.

(The Andhra Bank Employee's
cooperative Bank Limited)

Central Office : Mithila complex
3rd Floor, H.No. 04-04-296-289.

Bank Street, Hyderabad 500095

Phone : 040-475022/4756316

Fax : 4756972, Grams : ABECOB

Email : abecoop@nd2.net.in

VISAKHAPATNAM STEEL PLANT EMPLOYEES CONSUMER'S CO-OPERATIVES STORES LIMITED

(Regd. No. B-1890)

Russian School Building, Russian Complex, Sector - I,
Ukkunagaram, Visakhapatnam - 530 032

- ☆ రాష్ట్రంలోనే అత్యధిక టర్నోవర్ గల కస్టమర్ కో-ఆపరేటివ్ స్టోర్స్ గా మా విశాఖపట్నం స్టీల్ ఎంప్లాయిస్ కస్టమర్స్ కో-ఆపరేటివ్ స్టోర్స్
- ☆ గుర్తింపు పొందింది. మేము 4-4-200న పదవీ బాధ్యతలు తీసుకునేటప్పటికి నెలసరి అమ్మకాలు 60 లక్షల రూపాయలు ఉండేది.
- ☆ అది నేటికి ఒక కోటి ఇరవై నాలుగు లక్షలకు చేరుకుంది.
- ☆ మా సంస్థ నందు 17,000 మంది సభ్యులుగా వున్నారు.
- ☆ మేము ఎమ్.ఆర్.పి. కంటే తక్కువరేట్లకే మా సభ్యులకు అమ్మకం జరుపుతున్నాము.
- ☆ మా సభ్యుల సహాయ సహకారాలతో మేము ఈ అభివృద్ధిని సాధిస్తున్నాము.

పాలకవర్గం

శ్రీ వి. తిరుపతిరావు, అధ్యక్షులు

శ్రీ బి. ఎల్లాజిరావు, డైరెక్టర్

శ్రీ ఎ. విశ్వనాథం, ఉపాధ్యక్షులు

శ్రీ బి. సత్యనారాయణ, డైరెక్టర్

శ్రీ అహ్మద్ వల్లి, కార్యదర్శి

శ్రీ కె. పద్మరాజు, డైరెక్టర్

శ్రీ భాస్కర ఫోష్, కోశాధికారి

శ్రీ వి. రామకృష్ణరావు, బిజినెస్ మేనేజర్

“నష్టాలపై సహకార సంస్థలను మూసివేయడమే మేలు” - భారత ప్రధాని గారు

“సహకార సంస్థల సమస్యలపై కఠిన నిర్ణయాల్లే పరిష్కారం” - ఆర్థిక మంత్రిగారు

“మీరు జంతు ప్రదర్శనశాలలో జంతువుల్లా బ్రతకకండి, అడవిలో జంతువుల్లా స్వేచ్ఛగా మీ కాళ్ళపై బ్రతకండి”


- విశాఖ సహకార సదస్సులో రాష్ట్ర ప్రెస్సివల్ కార్యదర్శి, శ్రీభవేరావుగారు

సహకార బ్యాంకులు, సంస్థలు అవినీతి కూపాలనీ, గుదిబండలనీ, అసమర్థతకు నిలయాలనీ వ్రాతలతో కొన్ని పత్రికలు సహకార సంస్థలపై దాడి చేస్తున్నాయి.

ప్రధానిగారు మాటలుగాని అమలు జరిగితే మన రాష్ట్రంలో 3 జిల్లా కేంద్ర సహకార బ్యాంకులు తప్ప తక్కిన 20 బ్యాంకులకు తాళాలు బిగించాలి. 90% ప్రాథమిక వ్యవసాయ పరపతి సంఘాలు, ఇతర వృత్తి సంఘాలు మూలన వడతాయి. దానికి అనుగుణంగానే రాష్ట్రంలోని 1964 సహకార చట్టానికి 49 నవరణలు చేశారు. రాష్ట్ర ప్రభుత్వం చర్చలేకుండానే వీటిని ఆమోదించి అమలుకు పూనుకున్నది. కొన్ని మార్పులను పరిశీలిద్దాం.

1. సభ్యుడు, నామమాత్రపు సభ్యుడు, సహాయక సభ్యుడు కూడా సభ్యుడు గానే 1964 చట్టం చెప్తుంది. కొత్త సవరణ ప్రకారం సభ్యుడు అనగా సభ్యుడు మాత్రమే అని వున్నది. దీనివల్ల ఆస్తుల బదలాయింపు, డిపాజిట్లు సేకరణకు, సహకార బ్యాంకులలో సభ్యేతరులకు ఋణాలు ఇచ్చుటకు ఇబ్బందులు ఏర్పడ్డాయి. సొసైటీల ఆస్తులు బదలాయింపు, సంఘాల విభజన విలీనం, ప్రాంతాల పరిధి, సభ్యత్వం తొలగింపు మొదలగు అంశాలలో అధికారాన్ని రిజిస్ట్రార్ నుండి మహాజన సభకు యిచ్చారు. ఈ అధికారాన్ని ఏ సొసైటీ అయినా వినియోగించుకోవాలంటే మెజార్టీ లేదా 3/4 వంతు మంది సభ్యులు ఆమోదించాలి. విస్తార ప్రాంతంలో వున్నవి, షిఫ్టు డ్యూటీలలో ఉన్న ఉద్యోగ సంఘాలలో ఇంతమంది సభ్యులు హాజరౌతారా? హాజరు కానప్పుడు తీర్మానం ఎలా చేస్తారు? సహకార సంఘ చట్ట నవరణలను చర్చలేకుండా మూజువాణి ఓటుతో ఆమోదించారు. వీరే సహకార సంఘాలు తీర్మానం చేయాలంటే మొత్తం సభ్యులలో 3/4వంతు మంది ఉండాలని చెప్పడంలో దుర్మార్గపు ఆలోచన ప్రజలు గ్రహించాలి. ప్రతి సంఘానికి పాత పద్ధతిలోనే కోరం నిర్ణయించాలి. అందులో నిర్ణయాలు చేయాలన్న దానిని కొనసాగించాలి.

2. సెక్షన్ 32 ప్రకారం సంవత్సరానికి 2 మహాసభలు జరపాలట. సెక్షన్ 50, 51, 52, 53



ప్రకారం వచ్చే రిపోర్టులను 30 రోజులు లోగ మహాజన సభ ముందు పెట్టాలి. అంటే సంవత్సరానికి ఎన్ని మహాజన సభలు పెట్టాలో సభ్యులే ఆలోచించుకోవాలి.

ఓటుహక్కు వినియోగించుకోవాలంటే (1) కనీసం షేరు ధనం కట్టాలి (300 రూ.లు కట్టాలి) (2) ప్రతి సంవత్సరం త్రిపు చెల్లించాలి. (పాదుపు చేయాలి) (3) స్థిరంగా 12 నెలలు సభ్యుడుగా ఉండాలి. (4) బకాయిలు పడకుండా ఉండాలి. (5) 2 సంవత్సరాల్లో వరుసగా 2 మహాజన సభలకు హాజరైన వారికే ఓటు హక్కు ఉంటుందని సవరణలు చేశారు.

ప్రభుత్వ విధానాల కారణంగా పండించిన పంటకు గిట్టుబాటు ధర రాని పేదరైతు, రెక్కాడితేగాని దొక్కాడని వ్యవసాయ కార్మికుడు, వివిధ వృత్తిదార్లు 300 రూ.లు షేరు ధనం, పాదుపు చేయగలుగుతారా? కరువు కాలకాలతో ఇబ్బందులు పడే రైతన్న, ప్రతి సంవత్సరం అప్పులు తీర్చగలుగుతాడా? ఏదో ఒక వంకతో వీరందరినీ సహకార సంస్థల నుండి దూరం చేయడమే ప్రభుత్వ ధ్యేయంగా కనిపిస్తున్నది.

3. కొత్త చట్టం ప్రకారం ముగ్గురు సభ్యులతో నూపర్ వైజర్ కమిటీని నియమించాలి. ఎన్నికైన పాలకవర్గం ఉండగా ఈ కమిటీ దేనికి? గొడవలు పెంచడానికి తప్ప? ఈ కమిటీని మహాజన సభ నియమించాలి. ముగ్గురు కంటే ఎక్కువ మంది పోటీ పడితే దీనికోసం మరల ఎన్నికలు. సొసైటీ పరిధిలో ప్రతి సంవత్సరం ఎన్నికలు గొడవలే ప్రధాన అంశాలై అభివృద్ధి కుంటుపడుతుంది.

జవాబుదారీకి నూకలు చెల్లాయి
పాతచట్టం ప్రకారం సొసైటీ నిబంధనావళికి

నవరణలు చేసి అధికారులకు పంపుతారు. 60 రోజులలో ఏదో ఒక సమాధానం చెప్పాలి. లేకుంటే నవరణలు ఆమోదించినట్లే. అలాగే సభ్యత్వం కావాలని ఎవరైనా దరఖాస్తు పంపితే పాలకవర్గం దానిపై 60 రోజులలోగా ఏదో ఒక చర్య చేపట్టాలి. లేకుంటే సభ్యత్వం ఇచ్చినట్లుగానే పరిగణించబడుతుంది. కొత్త సవరణలో వీటిని తీసివేశారు. ప్రభుత్వ సహకారం లేని సంస్థలు ప్రైవేట్ ఆడిటర్తో ఆడిట్ జరుపుకొనుటకు, కొత్తదాని ప్రకారం అవకాశం ఉన్నది. ఏ ఇబ్బంది లేకుండా దొంగ చేతికే తాళాలు ఇచ్చారన్నమాట. ఎన్నికలు నిర్వహించుకొనే స్వేచ్ఛ కూడా పాలకవర్గానిదే. ప్రభుత్వ యంత్రాంగం నిర్వహిస్తున్న ఎన్నికలే ఎంత సొంపుగా సాగుతున్నాయో మనం చూస్తున్నాము. ఇంక పాలకవర్గాలే నిర్వహిస్తే ఇంకెంత సొంపుగా ఉంటాయో? వేరే చెప్పాలా? మిగులు నిధులు భద్రపరుచుకొనే స్వేచ్ఛ సొసైటీలకే వదిలిపెట్టారు. మార్కెట్లో కో-ఆపరేటివ్ బ్యాంకు, కృషి బ్యాంక్ లు ఎంత చందంగా నిధులను భద్రపరిచాయో మనం చూశాము.

ఇటువంటి ఇబ్బంది కలిగించే సవరణలు ఎందుకు చేసినట్లు? ప్రపంచబ్యాంకు ఆదేశాలకు అనుగుణంగా ప్రభుత్వం బాధ్యతల నుండి తప్పుకుంటున్నది. ఆర్థికరంగాన్ని ప్రైవేటు వ్యక్తులకు, సంస్థలకు అప్పగిస్తున్నది. ప్రజలకు ఇచ్చే రాయితీలు తగ్గించివేస్తున్నది. ప్రజలు పొందే సేవలకు ఛార్జీలు వసూలు చేస్తున్నది. ఒక్క మాటలో చెప్పాలంటే 'సంక్షేమ రాజ్యం' స్థానంలో 'ఛార్జీల రాజ్యం' వస్తున్నది అందులో అంతర్భాగంగానే సవరణలను చూడాలి.

స్వయం నిర్ణయాధికారం. స్వేచ్ఛ... పోషకత్వం షేరుతో 1995లో పరస్పర... సహకార పరపతి సంఘాల చట్టం తెచ్చింది. 1964 చట్టానికి సవరణలు ద్వారా 1995 చట్టానికి దగ్గరగా తీసుకొని వచ్చింది. పైన చెప్పిన ఇబ్బందులు వలన అనేక సొసైటీలు 1995 చట్టంలోనికి మారేటట్లు రాష్ట్ర ప్రభుత్వం అధికార గణం ద్వారా ప్రచార కార్యక్రమం చేపట్టింది. 1995 సహకార చట్టం ప్రకారం సొసైటీ లాభ నష్టాలు సభ్యులు ఆ సంవత్సరంలోనే అనుభవించాలి. లాభం వస్తే సభ్యులు పంచుకుంటారు. నష్టం వస్తే ప్రధానిగారి మాట ప్రకారం మూత పడుతుంది. 'మన వేళ్లతో మన కళ్ళ పాదుచుకొనే' కార్యక్రమం ప్రభుత్వం చేపట్టింది సహకార సంస్థలు మూత పడిన తరువాత రుణాలు కోసం ప్రజలు ప్రైవేట్ బ్యాంకులు, చిట్ ఫండ్ కంపెనీల దగ్గరకు వెళ్తారు. సహకార డిపార్టుమెంట్ అవసరం లేదు. గనుక ఇందులో పనిచేసే ప్రభుత్వ ఉద్యోగులను ఇంటికి పంపవచ్చు. ఇదే సవరణల యొక్క ఉద్దేశ్యం.

With Best Compliments From

LIC EMPLOYEES CO-OP CREDIT SOCIETY LIMITED

HYDERABAD

(Regd. No. 4479, Dt. 17-11-1940)

Article Sponsored by

Visakhapatnam Steel Plant Employees' Cooperative Thrift & Credit Society Limited.

(Regd. No. B-1918)

Russain Complex, Sector-I, Ukkunagaram, Visakhapatnam - 32

☎: 573333 (P&T) 886287 MAX

Financial Particulars As on 20-09-2001

☆	No. of Members	:	16171
☆	Share Capital	:	2,83,71,000
☆	Deposits	:	24,72,11,000
☆	Borrowings	:	1,18,010
☆	Loans & Advances	:	30,54,16,000
☆	Investments	:	89,50,00,000

BOARD OF DIRECTORS

Name	Designation	Elected/Nominated	Ph.No.
Sri T. Appala Raju	President	Elected	4672/3283
Sri T. Kistanna	Vice-President	Elected	4438/4499
Sri R. Venkata Rao	Secretary	Elected	2912
Sri A.V. Ranganatha	Treasurer	Nominated	2185
Sri G.V. Subrahmanyam	Director	Nominated	2442
Sri V. Ramakoteswara Rao	Director	Nominated	2349
Sri CH. Appa Rao	Director	Elected	3765/2758
Sri G. Yeruku Naidu	Director	Elected	6102/744158
Sri N. Dattatreya Raju	Director	Elected	3686/3579



ఉద్యోగ భద్రత కరువైన పి.ఎ.సి.యస్. సిబ్బంది

గ్రామాణ అవసరాలు తీర్చుటలో ప్రాథమిక వ్యవసాయ పరపతి సంఘాలు (పి.ఎ.సి.యస్.) విశేష సేవలందిస్తున్నాయి. మన రాష్ట్రంలోని వ్యవసాయ రుణాలలో 100కు 60 రూపాయలు ఈ సంఘాల ద్వారానే పంపిణీ అవుతున్నది. ఈ రంగంలో పలు మార్లు ఆంధ్రప్రదేశ్ కు జాతీయ స్థాయిలో గుర్తింపు లభించింది.

ఈ సంస్థలు ఉన్నత స్థాయికి ఎదగటంలో అందులో పనిచేస్తున్న సిబ్బంది-కార్యదర్శులు, అకౌంటెంట్లు, గుమస్తాలు, అటెండర్లు, వగైరాల పాత్ర ముఖ్యమైనది. స్వల్ప వేతనంతో పలు రకాల ఒత్తిడుల మధ్య వీరు తమ బాధ్యతలు నెరవేర్చవలసి వస్తున్నది. దేశంలో, రాష్ట్రంలో అనేక ప్రభుత్వాలు మారుతున్నాయి. అయినా ఆ రంగంలోని శాపగ్రస్త సిబ్బంది రక్షణకు ఒక విధానం రూపొందలేదు. సహకార రంగం మనుగడ

కోసం ప్రభుత్వాలు పలు కమిటీలు వేశాయి. ఆ కమిటీలు సిబ్బంది భద్రతను నిర్లక్ష్యం చేశాయి. నిర్దిష్టమయిన స్టాపింగ్ ప్యాట్రన్ లేదు. ఇందులో సెక్రటరీయేతర సిబ్బంది, సింగిల్ విండోపూర్వం కంటే ఇప్పుడు సంఘ ఆర్థిక పరిస్థితులు ఆశాజనకంగా వున్నాయి. వ్యాపారాలు పెరిగాయి. కానీ నూతన ఆర్థిక విధానాల ప్రభావం ఈ రంగంపై పడింది. రాష్ట్ర, జిల్లా సహకార బ్యాంకులు పి.ఎ.సి.యస్.ల అభివృద్ధికి ఆటంకాలు కల్గిస్తున్నాయి. వాటి ఆదాయాలు దెబ్బతింటున్నాయి. ఆర్థిక సరళీకరణ విధానాలు వల్ల పి.ఎ.సి.ఎస్. ఇతర వాణిజ్య బ్యాంకుల నుండి పోటీని ఎదుర్కొంటున్నాయి. అప్పులపై వడ్డీరేట్లు పెంపు, డిపాజిట్లపై వడ్డీ తగ్గింపు సంఘాల సహజ మరణం పాలయ్యే పరిస్థితి వుత్పన్నమయింది. దీనితో సహకార రంగం ఉనికికే ప్రమాదం ఏర్పడింది. ఈ రంగంలో అనిశ్చిత స్థితి

- గంగరాజు

నెలకొంటున్నది. మార్పుల ప్రభావం సిబ్బందిని ఆర్థిక ఇబ్బందులకు గురిచేస్తున్నది.

సిబ్బంది పరిస్థితుల అధ్యయనానికి రాష్ట్ర ప్రభుత్వం ఒక కమిటీని నియమించింది. ఆ కమిటీ నివేదికను కేబినెట్ సబ్ కమిటీ పరిశీలించింది. తన అభిప్రాయాలను కేబినెట్ కమిటీ ద్వారా ముఖ్యమంత్రికి అందించింది. సంవత్సరాలు గడుస్తూ ఆ రిపోర్టు విడుదలకు నోచుకోలేదు.

సహకార సిబ్బంది వేల సంఖ్యలో ఉపాధి కోల్పోయే ప్రమాదం ముంచు కొస్తున్నది. రైతుల సహకారంతో ఈ రంగంలోని సిబ్బంది ఐక్యంగా పోరాడి రంగాన్ని కాపాడుకోవాలి. ప్రపంచ బ్యాంకు విధానాలకు వ్యతిరేకంగా జరిగే పోరాటంలో మన పోరాటాలను విలీనం చేయాలి.

(17వ పేజీ తరువాయి)

ఎన్నికైన వెంటనే అవినీతిపై యుద్ధం ప్రకటించి, దానిని అంతం చేసింది. సభ్యులతోను, సొసైటీ పరిధిలో గల ఇతర కార్మికులతోను విస్తృతంగా చర్చలు జరిపి, సలహాలు తీసుకొని వాటిని అమలు చేయడం మొదలు పెట్టింది. దీనితో పాటు 20 సంవత్సరాలుగా నిలిపివేసిన సభ్యుల నెలసరి పొదుపుపై వడ్డీని నగదు రూపంలో సభ్యులకు చెల్లించింది. అంతవరకు మహాజనసభలు ఏమిటా తెలియని సభ్యులకు సొసైటీ పురోభివృద్ధికి కార్యాచరణ ప్రణాళిక, ఆర్థిక రిపోర్టును తయారు చేసి 15 రోజుల ముందుగా సభ్యులకు సమర్పించి చర్చలు జరిపింది. దీనితో సభ్యులకు సొసైటీ అంటే “వద్యవ్యాహం”, “సాలిగూడె” ఒక్కసారి అందులోకి వెళ్తే బయటకు రాలేమనే భయం పోయి సభ్యులుగా చేరడం మొదలు పెట్టారు. క్రొత్త గా చేరిన వారికి ఋణ సౌకర్యం కల్పించడంతో సొసైటీ వ్యాపారం అభివృద్ధి చెందింది. ఈ కాలంలోనే ఆడిట్ పై ప్రత్యేక శ్రద్ధ పెట్టి 2 సంవత్సరాలలో 12 సంవత్సరాల ఆడిట్ పూర్తి చేయించాము. మొత్తం ఆడిట్ రిపోర్టులను సభ్యులకు సాధారణ కార్మికులకు పుస్తకరూపంలో ముద్రించి ఇచ్చాము. దీనితో సొసైటీపై నమ్మకం ఏర్పడింది. సొసైటీ

సభ్యుల సంఖ్య 5 వేలకు పెరిగింది. మూడు సంవత్సరాలలో 15 లక్షల రూపాయలు నష్టం పూడ్చడంతో పాటు 10 లక్షల రూపాయలు లాభం వచ్చింది. ఆ తరువాత సొసైటీ పురోభివృద్ధి శరవేగంతో జరుగుతూ వచ్చింది.

1990 ఎన్నికలలో కేవలం 100 ఓట్లు మెజారిటీతో గెలిచిన సి.ఐ.టి.యు., 1993 ఎన్నికలలో 1500 ఓట్ల మెజారిటీతో గెలుపొందింది. 1996ఎన్నికలు వచ్చే సరికి సి.ఐ.టి.యు.ని ఓడించడం కోసం ఐ.ఎన్.టి.యు.సి., భి.ఎం.ఎన్., టి.ఎన్.టి.యు.సి., ఎ.ఐ.టి.యు.సి. ఇతరులందరూ ఏకమై మహాసంఘటనగా ఏర్పడ్డారు. అయినా సి.ఐ.టి.యు. దాని మిత్రులు 2600 ఓట్లు మెజారిటీతో గెలుపొందారు. సభ్యుల సౌకర్యార్థం అనేక కార్యక్రమాలు ఈ కాలంలో చేపట్టబడ్డాయి. చనిపోయిన లేక పదవీ విరమణ చేసిన సభ్యులకు 45 వేల ఆర్థిక సహాయం చేయబడుతున్నది. దీనికోసం సభ్యులు నెలకు 50 రూపాయలు చెల్లించాలి. ప్రమాదవశాత్తు మరణించే వారికి 3 లక్షల వ్యక్తిగత భీమా అమలౌతున్నది. వైద్యాన్ని ఖరీదైన సరుకుగా ప్రభుత్వం మార్చిన తర్వాత సభ్యులు, వారి కుటుంబ సభ్యులు ఒక్కొక్కరికి సంవత్సరానికి 15 వేల రూపాయలు ఆరోగ్య భీమ చేయబడింది. చదువుల తల్లి సరస్వతి అంగడి సరుకుగా మార్చిన తరువాత ఫీజులు చెల్లించడమే కష్టంగా మారింది. ఈ

ఇబ్బందుల నుండి బైట పడటం కోసం చదువుకున్న పిల్లల పేరున రికరింగు డిపాజిట్ వధకం ప్రారంభించాము. ఈ స్కీములో చేరిన వారికి 13% వడ్డీతో పాటు ఉచితంగా నోట్సు, పుస్తకాలు ఇస్తున్నాము. చదువులో రాష్ట్రస్థాయి ర్యాంకులు సాధించిన సభ్యుల పిల్లలకు 25 వేల నగదు బహుమతి ప్రకటించాము. 7,10, ఇంటర్, ఎం.సెట్, ఐ.ఐ.టి లాంటి వాటిలో ఉత్తమ మార్కులు సాధించిన 63 మందికి మెరిట్ స్కాలర్షిప్పులు అమలు జరుపుతున్నాము. సభ్యులకు మూల వేతనాలకు అనుగుణంగా 65 వేల నుండి 120 వేల వరకు 13% శ్రద్ధికి ఋణాలను ఇస్తున్నది.

సంక్షేమ కార్యక్రమాలే కాదు, సహకార వ్యవస్థపై ప్రభుత్వం దాడి చేసినప్పుడు విశాఖలోని ఇతర సహకార సంస్థలను కలుపుకొని ఆందోళన చేసాము. ఆడిట్ ఫీజును పెంచినపుడు డిపాజిట్లను తీసుకొనరాదని ప్రభుత్వం ఆంక్షలు విధించినపుడు అమలుకు, ఇబ్బందికరంగా సొసైటీ మనుగడకు ప్రమాదభరితంగా సహకార చట్టాల సవరణలు వచ్చినపుడు సమైక్యంగా ఆందోళన చేసాము. సి.ఐ.టి.యు. లాంటి సంస్థ నేతృత్వంలో పాలక వర్గం పారదర్శకంగా వనిచేస్తున్నది, సొసైటీ కార్యకలాపాలన్నింటిలో సభ్యులను భాగస్వాములను చేస్తున్నది. ఇవే ఈ రోజు మా సంస్థ పురోభివృద్ధిలో మూల స్థంభాలుగాను, విజయ రహస్యాలుగా వున్నాయి.

THE UNION BANK OF INDIA



Employee's Co-Operative Credit Society Ltd.,

45, First Floor, Unity House, Abids, Hyderabad-500001



Sitting Left to Right:

Sri.K.BosuBabu (Nizamabad) Member Managing Committee,
Sri G.Chandraiah (Hyd), President - Sri. B.Subrahmanyam (Hyd), Scretary
Sri. A.Govardhan (Hyd), Treasurer

Standing Left to Right

Sri. K.V.Satyanarayana (Vijayawada), Member, Managing Committee
Sri.Ch.Sobhan Babu, (Koruuppalapadu), Member, Managing Committee
Sri. H.Srinivasarao (Vizag), Member, Managing Committee
Sri. R.D.Patnaik (Vizag), Member, Managing Committee
T.SaiSudhakar (Guntur), Vice President - Sri. Naseem Pasha (Hyd), Member.

V.S.K.J. Raju, Joint Secretary (Hyd)

భారత్ పాత్ర ప్రగతి నిరోధకం



- ప్రకాష్ కరం

జాత్యహంకారం, జాతి వివక్ష, పరమత ద్వేషం.... తత్సంబంధిత అసహనాలకు వ్యతిరేకంగా ఐరాస ఆధ్వర్యం దర్బన్లో ఏర్పాడైన ప్రపంచ సదస్సు వారంరోజులపాటు చర్చలు సాగించి ఒక ప్రకటననూ, కార్యాచరణ కార్యక్రమాన్ని ఆమోదించింది. పదహారు దేశాల నేతలతో సహా మొత్తం 163 దేశాల నుండి ప్రతినిధులు ఈ సదస్సులో పాల్గొన్నారు.

వివిధ రూపాల్లో వ్యక్తమవుతున్న జాత్యహంకారానికి, జాతి వివక్షకు వ్యతిరేకంగా ప్రపంచవ్యాప్త పోరాటంలో వరిమితంగానే అయినప్పటికీ దర్బన్ సదస్సుకు ప్రధానమైన ముందడుగుగా చెప్పవచ్చు. సదస్సు మోదించిన ప్రకటన-కార్యాచరణ కార్యక్రమం ద్వారా అంతర్జాతీయ, ప్రాంతీయ, జాతీయ స్థాయిలో జాత్యహంకారానికి, వివక్షకు వ్యతిరేకంగా సభ్య దేశాలు చర్యలు తీసుకున్నాయి.

అమెరికా... తన విశ్వసనీయ మిత్రుడైన ఇజ్రాయిల్ తో కలిసి సదస్సు నుంచి ఉపసంహరించుకోవడమనేది సదస్సు ముఖ్యాంశాల్లో ఒకటి. తన వైఖరి ప్రపంచాభిప్రాయానికి దూరంగా ఉందన్న విషయాన్ని అమెరికా మరోసారి తెలియజెప్పుకుంది.

అమెరికాలో (ఆర్థిక, సామాజిక) జాతి వివక్ష నెలకొన్న విషయం అందరికీ తెలిసిందే. తమ దేశంలోని శ్వేత జాతీయులు, వలస శక్తులు చేపట్టిన అత్యంత హేయమైన బానిస విధానంపట్ల క్షమాపణ చెప్పాలన్న డిమాండ్ ను తప్పించేందుకుగాను... ఏకంగా సదస్సు నుండే బయటికెళ్ళిపోయింది.

పాలస్తీనా ప్రజలపట్ల కిరాతకంగా వ్యవహరిస్తున్న ఇజ్రాయిల్ చర్యలను ఖండించే ముసాయిదా ప్రకటనలోని పదజాలాన్ని నిరసిస్తూ అమెరికా, ఇజ్రాయిల్ దేశాలు సదస్సు నుంచి నిష్క్రమించాయి. అయినప్పటికీ సదస్సు భగ్నం కాలేదు. ఇజ్రాయిల్-పాలస్తీనా సమన్వయ

అమోదయోగ్యమైన పదజాలంతో చర్చను కొనసాగించాలని ఐరోపా యూనియన్ కు చెందిన దేశాలు నిర్ణయించాయి. విదేశీ దురాక్రమణలోని పాలస్తీనీయుల దుస్థితిపట్ల ఆందోళనను వ్యక్తం చేసేలా రాజీ కుదిరింది. స్వయం నిర్ణయాధికారానికి, స్వతంత్ర దేశ ఏర్పాటుగ్గాను పాలస్తీనీయులకు గల అవిభాజ్య హక్కును ప్రకటన గుర్తించింది. పాలస్తీనాకు మద్దతునిస్తున్న అరబ్ దేశాలు, తృతీయ ప్రపంచ దేశాలు దృఢ వైఖరిని చేపట్టినందునే ఇది సాధ్యమైంది. తమ పోరాటానికి సదస్సులో మద్దతు వ్యక్తమవటంతో పాలస్తీనీయులకు మనోహైర్యం చేకూరినట్లయింది. జాత్యహంకార/బానిసత్వ సమస్యపై దర్బన్ సదస్సు మరింతగా దృష్టిని కేంద్రీకరించింది. బానిసత్వాన్ని అమలు చేసిన పాపానిగ్గాను క్షమాపణ చెప్పడంతోపాటుగా... నష్టపరిహారానికి తగిన నూచనలను సదస్సు అజెండాలో ఉంచాలన్న డిమాండ్ ను ఆఫ్రో-ఆసియన్ దేశాలు ముందుకు తెచ్చాయి. బానిసత్వం-వలసవాదం... ఈరెండింటినీ 'మానవజాతికి వ్యతిరేకంగా జరిగిన నేరంగా నిర్వచిస్తున్న యీ ప్రతిపాదనను అమెరికా తీవ్రంగా వ్యతిరేకించింది. సదస్సును విడచి వెళ్లాలని అది నిర్ణయించుకుంది. బానిసత్వం, బానిస వ్యాపారం, సముద్రాంతర బానిస వ్యాపారం, జాత్యహంకారం, వలసవాదం, భాత్యహాసనం తదితరాల ఫలితంగా సంభవించిన అనేకానేక బాధలనూ, కోట్లాదిమంది స్త్రీ పురుషులూ... పిల్లలూ అనుభవించిన దుర్భర దుస్థితిని ఈ ప్రకటన నమోదు చేసింది. భారత అధికారిక ప్రతినిధి బృందం.... దర్బన్ లో నిస్సారమైన పాత్రను నిర్వహించింది. ఇజ్రాయిల్ దుశ్చర్యలను తీవ్రంగా ఖండించేందుకు భారత ప్రభుత్వ తిరస్కరణ మొదటి అంశం. యూదు దురహంకారవాదంలోని ప్రతీఘాత లక్షణాలను గుర్తించేందుక్కూడా ఈ ప్రతినిధి బృందం సిద్ధపడలేదు. యూదు దురహంకారాన్ని దీర్ఘకాలంగా వ్యతిరేకిస్తున్న భారతదేశ విధానానికిది విరుద్ధం. యూదు దురహంకారాన్ని జాత్యహంకారంగా పేర్కొంటున్న ఐరాస తీర్మానాన్ని వ్యతిరేకించేందుకు కూడా ఒమర్ అబ్దుల్లా బృందం సిద్ధపడింది. బి.జె.పి. ప్రభుత్వానికి, ఇజ్రాయిల్ ప్రభుత్వానికి మధ్య (అమెరికా ఆశీస్సులతో) ఏర్పడిన అపవిత్ర పాత్తును యీ (ఇజ్రాయిల్ అనుకూల) వైఖరి ప్రతిబింబిస్తున్నది. బానిసత్వం-బానిస వ్యాపారం వల్ల కలిగిన నష్టాన్ని పూర్తిగా పూర్తిగా డిమాండ్ కు మద్దతుగా భారత్ గళం గట్టిగా వినిపించలేదు.

అధికార ప్రతినిధి బృందం చేపట్టిన మరో క్షుద్ర వైఖరేమిటంటే... కుల అణచివేత గురించి సదస్సులో ఎలాంటి ప్రస్తావననైనా వ్యతిరేకించటం. కుల అణచివేత గురించిన దళిత కార్యకర్తల ప్రచారాన్ని

'అతిశయోక్తి' కూడింది. తప్పుదోవ పట్టించేందుకు మాత్రమే జరుగుతోంది. భారతదేశంలో కుల వివక్షకు సంబంధించిన కల్పిత సాక్ష్యంపై ఇది ఆధారపడింద 'ని ఓమర్ అబ్దుల్లా చెప్పకొచ్చారు. ఇది, భారతదేశంలోని కుల అణచివేతను నిరాకరించడమే కాదు... సమాన హక్కులు - సామాజిక న్యాయం కోసం పోరాడుతున్న దళితుల ఆకాంక్షలను అవమానించడమే అవుతుంది. 'పని-పుట్టుక' ఆధారిత వివక్ష గురించి తెలిపే ముసాయిదాలోని 73వ పేరాను కూడా భారత ప్రతినిధి బృందం గట్టిగా వ్యతిరేకించింది వృత్తిపై ఆధారపడిన కుల వివక్షకు వర్తిస్తుంది కనుక పై పదబంధంలోని 'పని' పదాన్ని తొలగించాలంటూ భారత ప్రతినిధి బృందం పట్టుబట్టింది.

ఒక్క విషయం మాత్రం స్పష్టమైంది దళితులపై సాగుతున్న కుల అణచివేతను సదస్సు అజెండాలో చేర్చేందుకు సాగిన ప్రయత్నాలు (అధికారిక ప్రతినిధి బృందం వ్యతిరేకించినందున) సాధ్యపడలేదు. భారత ప్రభుత్వ వైఖరికి విరుద్ధంగా జాతీయ మానవ హక్కుల సంఘం ప్రతినిధి బృందం సూత్రబద్ధ వైఖరిని అవలంబించింది. సదస్సు చర్చా పరిధిలోకి కుల అణచివేత కూడా వస్తుంది గనుక. చర్చలో దానిక్కూడా స్థానం కల్పించాలని యీ బృందం వాదించింది. దళితులపై సాగుతున్న కుల అణచివేతను సదస్సు అజెండాలో చేర్చాలన్న డిమాండ్ కు మొట్టమొదటగా మద్దతును ప్రకటించిన జాతీయ పార్టీ సి.పి.ఎం.. ఈ సంగతిని గుర్తుంచుకోవాలి. అధికారిక సదస్సుకు ముందు జరిగిన స్వచ్ఛంద సంస్థల అసధికార సదస్సులో భారత దేశంలో దళితులపై సాగుతున్న అణచివేత స్వభావాన్ని, అస్పృశ్యత వంటి అమానుష ఆచారాన్ని ప్రధానంగా నొక్కి చెప్పటం జరిగింది. ఈ విషయంలో తన తిరోగమన వైఖరితో భారత ప్రభుత్వం తనను తాను అవమానించుకుంది.

ప్రపంచవ్యాప్తమైన జాత్యహంకారాన్ని తొలగించే నిర్దిష్టమైన చర్యలకు దారితీసే ఫలితాలను దర్బన్ సదస్సు (ఈ తరహాకు చెందిన అన్ని సదస్సులో వలెనే) ఇవ్వగలదని వూహించలేదు. అది చేసిందల్లా ఏమిటంటే... ప్రపంచవ్యాప్తంగా జాత్యహంకార అణచివేతకూ, వివక్షకూ వ్యతిరేకంగా సాగుతున్న పోరాటాలకు చట్టబద్ధతనూ, బలాన్ని అందించడం మాత్రమే. యదాతథ పరిస్థితి సంరక్షకులుగా ఉన్న అమెరికా తదితర సామ్రాజ్యవాద దేశాల వైఖరిని బహిర్గతమొనర్చటంలో దర్బన్ సదస్సు చాలావరకు జయప్రదమైంది.

జి.ఓ.81. ప్రయివేట్ మోటారు ట్రాన్స్పోర్ట్ కార్మికులకు పెరిగిన వేతనాలు

1948, కనీస వేతనాల చట్టం అనుసూచిలోని 1వ భాగంలో చేర్చిన "ప్రైవేటు మోటారు ట్రాన్స్పోర్ట్"లోని ఉద్యోగాలలో పనిచేసే వారి కనీస వేతనాల రేట్లను సవరించడం.

(జి.ఓ.ఎం.ఎస్.నెం. 81. కార్మిక, ఉపాధి కల్పన, శిక్షణ, ఫ్యాక్టరీలు, (కార్మిక.-II), 2 డిసెంబర్, 2000).

1948, కనీస వేతనాల చట్టం (1948లో 11వ కేంద్ర చట్టం)లోని 3వ విభాగపు (1) ఉప విభాగం మరియు 5వ విభాగపు (2)వ ఉప విభాగం ద్వారా లభ్యమైన అధికారాలను, అందుకు వీలు కల్పించే అన్ని ఇతర అధికారాలను పురస్కరించుకొని, రాష్ట్ర కనీస వేతనాల సలహా మండలిని సంప్రదించిన మీదట, ఆంధ్రప్రదేశ్ గవర్నరుగారు 1948, కనీస వేతనాల చట్టం (1948లో 11వ కేంద్ర చట్టం) అనుసూచి 1వ భాగంలో నిర్దిష్టపరిచిన "ప్రైవేట్ మోటారు ట్రాన్స్పోర్టులలో" పనిచేస్తూ, కింద పేర్కొన్న అనుసూచి (2) వ గడిలో నిర్దిష్టపరిచిన ఒక్కొక్క ఉద్యోగ వర్గానికి చెల్లించదగు మూల వేతనం, జీవన వ్యయ భత్యంతో కూడి ఉన్న కనీస వేతనాల రేట్లను (3)వ గడిలో నిర్దిష్టపరిచిన విధంగా ఇందుమూలంగా నిర్ణయిస్తున్నారు. దీనిని సదరు చట్టంలోని 5వ విభాగం (1)వ ఉప విభాగంలోని (బి) ఖండం క్రింద లోగడ ప్రచురించడమయింది.

ఈ విధంగా నిర్ణయించిన కనీస వేతనాల రేట్లు ప్రకటనను ఆంధ్రప్రదేశ్ గెజిటులో ప్రచురించిన తేదీ నుంచి అమలులోనికి రావాలి.

అనుసూచి		
ఉపాధి కల్పిస్తున్న సంస్థ పేరు : ప్రయివేటు మోటారు రవాణా		
వరుస సంఖ్య	వర్గం పేరు	ప్రతిపాదించిన మొత్తం మూల వేతనం
1.	ట్రాన్స్పోర్టు ఇన్ ఛార్జ్/మేనేజరు	3635-00
2.	భారీ వాహనాల డ్రైవరు	3271-00
3.	మెకానిక్	2909-00
4.	మీడియం వెహికల్ డ్రైవరు	2733-00
5.	తక్కువ బరువు గల వాహనం డ్రైవరు	2370-00
6.	కంప్యూటర్ ఆపరేటరు	2180-00
7.	అకౌంటెంట్	2544-00
8.	క్లర్కు	2544-00
9.	టైపిస్టు	2544-00
10.	క్లీనరు	1818-00

జీవన వ్యయ భత్యం : (ఎ) ప్రాతిపదికన కార్మికులకు కనీస ప్రాతిపదికన వేతనాల రేట్లను, 411 పాయింట్ల వద్ద వినియోగదారుల ధరల సూచికకు అనుసంధానంచేయడమయింది. (1982 ప్రాతిపదిక సంవత్సరం = 100 సిరీసు). ఈ స్థాయికి పైబడి ధరల వ్యయ సూచికలో ఏదేని పెరుగుదలకు జీవన వ్యయ, భత్యాన్ని ఈ దిగువ నిర్ణయపరిచినట్లుగా చెల్లించాలి :

మూల వేతనం పెరుగుదలలో ఒక్కొక్క పాయింటుకు చెల్లించవలసిన జీవన వ్యయ భత్యం

రూ. 500/- (ప్రాతిపదికగా తీసుకోవడమైనది) రూ. 3.00 (రూ.లలో)

మూల వేతనాలు, అందుకు సంబంధించిన భాగంలో ప్రతి రూ. 50/-ల పెరుగుదలకు రూ. 2,000/-లు అంతకు పైబడి మూలవేతనానికి రూ. 10.50ల పరిమితికి లోబడి వి.డి.ఎ. చెల్లించాలి.

ఉదాహరణ :

(రూ. 501 నుండి 550 వరకు రూ. 3.25)

(రూ. 551 నుండి 600 నుండి 600 వరకు రూ. 3.50)

(బి) : జీవన వ్యయ భత్యాన్ని ప్రతి 6 నెలలకు ఒకసారి, అంటే, ఏప్రిలు 1వ తేదీన, అక్టోబరు 1న తేదీన కార్మిక శాఖ కమిషనరు ప్రకటించాలి. ఇందుకోసం, వరుసగా డిసెంబరు, జూన్ మాసాలలో అంతమయ్యే అర్థ సంవత్సరానికి రాష్ట్ర ప్రాతిపదిక కార్మికుల వినియోగదారుల ధరల నూచి సంఖ్యలలోని నగటు పెరుగుదలను పరిగణలోనికి తీసుకోవాలి.

గమనిక :

1. పైన పేర్కొన్న ఉద్యోగాలలో నియమించిన ఏదేని ఉద్యోగ వర్గాలను విడిచిపెట్టినట్లయితే, వారికి ఈ ఉద్యోగంతో సమానమైన, పని వర్గంగా ఉన్నట్టి కార్మిక వర్గానికి నిర్ణయించిన కనీస వేతనాల కంటే తక్కువ చెల్లించరాదు.
2. శాల్తీవారి రేటు కార్మికులను నియమించుకున్నట్లయితే, సాధారణ దినం కోసం వారిలో ఒక్కొక్కరికి చెల్లించే ప్రతిఫలం, రోజుకు 8 గంటల ప్రాతిపదికగా లెక్కపెట్టిన విధంగా అదే విధమైన పనికి సంబంధించి సాధారణ కార్మికునికి నిర్ణయించిన కనీస వేతనాల కంటే తక్కువగా ఉండరాదు.
3. దిననరి రేటును లెక్కకట్టేటప్పుడు, నెలనరిరేటును 26 రోజుల వేతనంతో భాగించాలి. ఇందులో విశ్రాంతి దినం వేతనాలు చేరి ఉంటాయి.
4. పని స్వభావం ఒకటే అయినప్పుడు పురుషులు, మహిళా కార్మికులకు సంబంధించి కనీస వేతనాల రేట్ల చెల్లింపులో విచక్షణ ఉండకూడదు.
5. ఉద్యోగులలో ఏదేని వర్గాన్ని ఈ అనుసూచిత ఉద్యోగంలో చేర్చినట్లయితే, అట్టి వర్గానికి, ఏదేని ఇతర అనుసూచిత ఉద్యోగంలో అదే విధమైన వర్గాలకు ప్రకటించిన వేతనాన్ని చెల్లించాలి. ఒకే వర్గం : ఒకటి కంటే ఎక్కువ ఉద్యోగాలలో ఉన్నట్లయితే అధిక వేతనాన్ని చెల్లించాలి.
6. వేతనాలలో బత్తాను మినహాయించడమయింది. కార్మికులకు తమ ఉపాధి కల్పన న్యభావాన్ని బట్టి ఈ బత్తాను చెల్లించడమవుతుంది. తమ నివాసం నుండి వారిని తీసుకువెళ్ళేందుకు వినియోగించడం జరుగుతుంది. ఇది కనీస వేతనాలకు పైబడి అదనపు చెల్లింపుగా ఉంటుంది.

- బి.దానం, ప్రభుత్వ ముఖ్య కార్యదర్శి

ఎండుకూలీ - జానదీపం

రావిశాస్త్రి

అనగా అనగా ఒక భూకామండు.

ఆ కామండుకి ఏడుగురు వ్యాపారి కొడుకులు.

ఏడుగురు కొడుకులూ కలిసి ఓసారి లాభాల వేటకి వెళ్ళారు. వెళ్ళి ఏడుగురు ఎండు కూలీల్ని పట్టి తెచ్చారు. తెచ్చాక, వాళ్ళని ఎండలో బండరాళ్ళు తవ్వమన్నారు. మొయ్యమన్నారు.

ఆరుగురు కూలీలు కిక్కురుమనకుండా బండచాకిరి చేశారు.

ఒకడు మాత్రం ఎండబాధా, రాళ్ళ బరువూ భరించలేక దూరంగా పోయి, ఓ ఎండుగడ్డి (మేటు) నీడని ఏడుస్తూ కూర్చున్నాడు.

“ఎవర్రా కూలీ! నీడనా కూర్చుంటావు? ఎందుకు ఏడుస్తావు?” అని ఒక్కరగని కోపంతో కేకలేసేరట వ్యాపారి... కొడుకులు.

అందుకు ఆ ఏడో కూలీవాడు ఏడో చెప్పబోయి శోషాచ్చి పడిపోయేట్టు.

x x x

కబురందిన తరువాత డాక్టర్ గారు వచ్చి చూసి ఆ ఏడో కూలీకి నూరేళ్ళూ నిండు కున్నాయని చెప్పేసి, వెంటనే బిల్లు రాసి ఇచ్చి డబ్బు పుచ్చుకొని వెళ్ళిపోయేట్టు.

బతికున్న కూలీలు తిక్కడికి వచ్చి “మావాడు ఎందుకు చచ్చేడు?” అని అడిగేరట.

కర్మకాలి చచ్చేడని ఏడుగురు వ్యాపారి కొడుకులు ఏక కంఠంతో జవాబు చెప్పేరట.

“నిజమైన కారణం ఏవిటయ్యా” అని తమ కంపెనీ డాక్టర్ని రహస్యంగా అడిగేరట.

“నిజం తెలుసుకోవడం మంచిది కాదు” అన్నాట్టు డాక్టరు.

“ఆరుగురు కూలీలు కూడా అలానే చస్తే మరి మాకు దొంగలాభాలెలా వస్తాయి?” అని ఏడుగురు కొడుకులూ వెక్కిరిసిపోయేరట.

“ఆ ఎండుకూలీ తిండిలేక చచ్చేడు” అని అప్పుడు అసలు నిజం చెప్పేట్టు.

“కూలీలంతా చావకుండా బతకాలంటే ఏం చేయాలి?” అని ప్రశ్నించేరుట ఏడుగురు వ్యాపారి కొడుకులూను.

“తిండి పెట్టండి” అని సలహా చెప్పి, బిల్లు

రాసి ఇచ్చి ఫీజు పుచ్చుకొని వెళ్ళిపోయేట్టు, బిల్లుల మీద బలిసిన ఆ తెల్ల డాక్టరు.

x x x

అప్పుడు ఏడుగురు వ్యాపారపు కొడుకులూ కూర్చుని, “ఏం చేయాలి?” అని చర్చించుకున్నారు.

కూలీలకి తిండి పెడుతున్నాం కదా! అన్నాట్టు ఓ కొడుకు; పెద్ద వాడు వాను.

“ఏవిట్ తిండి” అని అడిగేట్టు రెండో కొడుకు.

“వచ్చివి ఎంతో మంచిని మంచినిళ్లు” అన్నాడు మానేజింగు పెద్ద కొడుకు.

“అయితే వారికి అవి చాలవన్నమాట” అన్నాడు రెండో కొడుకు.

“మరేం చేయాలి?” అని అమాయకంగా అడిగేట్టు మూడో కొడుకు.

“మంచినిళ్ళతోపాటు కొంచెం పచ్చ మన్ను ఇస్తేనే?” అని ఓ సూచన చేసేట్టు నాలుగో కొడుకు.

“అదిస్తే మన లాభాలకి పెద్దదెబ్బ” అన్నాట్టు పెద్దకొడుకు.

“ఎంత దెబ్బ?” అని అడిగేడు అయిదో కొడుకు.

“మనకి ఇప్పుడు నూటికి రెండు వందలే లాభం; పచ్చమన్ను కూడా వేసేం అంటే ఓ పావలా మేరకి దెబ్బ.” అన్నాడుట అన్నీ తెలిసిన అన్నగారు.

ఎండు కూలీలకి పచ్చమన్ను పెట్టకూడ దని కంపెనీవారు ఏకగ్రీవంగా తీర్మానించు కున్నారు.

దాన్తో ఆరుగురు కూలీలు హరీ మన్నారు.

ఏడుగురు కొడుకులూ కూలివేటకి వెళ్ళి ఏడుగురు కూలీల్ని పట్టి తెచ్చేరట. వాళ్ళు కూడా చచ్చేరట. రెండు వందల లాభం బదులు నూటికి నూటయాభయే లాభం తేలిందట.

x x x

అప్పుడు భూకామందైన వారి తండ్రి అన్ని విషయాలూ తెలుసుకొని చిరునవ్వు నవ్వి.

“ఓ నా చిట్టి పాట్టి పిల్లల్లారా, మేలిమి బంగారు పిచికల్లారా! మనం బాగుపడాలంటే కూలివాండ్రు చావనూ చావకూడదు, బతకనూ బతకకూడదు. వారు చస్తే మనకి ఎట్టి లాభం సంపాదించే అవకాశమున్నూ ఉండదు గనుక మన లాభములకు కొంత నష్టము కలిగిననూ వారిని మనము కొంత వరకు కొనూపిరితో వుంచవలెను. నూరు రూకల లాభములకు ఒక రూక ఖర్చయిన మన సొమ్మేమి పోయినది? అందుచేత నేటి నుండి వారికి మీరు మనిషికి ఇంత ఎండుగడ్డి, ఇంత (ఉప్పు బద్ద కలిపిన) మంచినిరూ, అని నిర్ణయించి ఇచ్చి, వారు చావకుండా చూచుకొనండి! కాని ఒక్కమాట! ఎప్పుడైనా తప్పనప్పుడు మరికొంత గడ్డి వేస్తే వెయ్యండిగాని వారికి ఓనమాలు మాత్రం చెప్పించకండి. అది శంకరుడు ఏమి చెప్పెను? జ్ఞానమార్గమే అసలు మార్గమని అనలేదా అతడు? అందుచేత కూలీ జనులకు జ్ఞానమార్గములన్నీ బండ్ చేయండి. సెక్సు సినిమాలు చూపించండి. నురాపానము చేయించండి. మరొక రెండు గడ్డిపరకలు పడవేయండి. కాని జ్ఞానదీపాలు వారు వెలిగించుకోకుండా మాత్రం మీరు బహు పరాగ్గా ఉండండి” అని విశదీకరించేరు.

ఆ ఉపదేశం పొంది బాగుపడ్డారు వ్యాపారపు కొడుకులు.

అప్పటి నుండి కూలీలందరికీ రెండేసి పరకల చొప్పున ఎండు గడ్డి, మూడేసి చుక్కల చొప్పున ఉప్పునీరూ సప్లయి కాజొచ్చేయి.

అప్పుడు-వ్యాపారపు చోర పుత్రులంతా చేరి ఏమన్నారూ అంటే?

“ఇదే సోషలిజం” అన్నారు.

పైవేటు ట్రాన్స్ పాకిస్థాన్ రంగం

ఎ.పి. లారీ అండ్ మోటార్ వర్కర్స్ పెడరేషన్ రాష్ట్ర కమిటీ పిలుపు మేరకు కనీస వేతనాల అమలు కోసం, పనిభద్రత, కార్మిక సంక్షేమ పథకాల అమలు, ట్రాఫిక్, ఆర్టీఎ ఆధికారుల వేదింపులకు నిరసనగా రాష్ట్ర వ్యాప్తంగా అనేక చోట్ల ధర్నాలు ప్రదర్శనలు జరిగాయి.

సదస్సులు : నిజామాబాద్ జిల్లా కేంద్రం, విశాఖ, గాజువాక, నల్గొండ జిల్లా మిర్యాలగూడ, నెల్లూర్, కడపలలో సదస్సులు జరిగాయి.

ధర్నా ప్రదర్శనలు : సమస్యలపై రాష్ట్ర వ్యాప్తంగా పెద్దఎత్తున

కర్నూల్ జిల్లా కలెక్టర్ కార్యాలయం వద్ద, నందికొట్కూర్, ఆదోని, బెతంచర్ల, నంద్యాల, ఆత్మకూర్లో ధర్నా ప్రదర్శనలు జరిగాయి. నల్గొండ జిల్లా కేంద్రంలో, మిర్యాలగూడ, చోటుప్పల్లో ధర్నాలు జరిగాయి. కడప జిల్లా కలెక్టర్ కార్యాలయం, మంగంపేట, రాజాంపేటలో జరిగాయి. మెదక్ జిల్లా, సంగారెడ్డి, పటాన్చెరు, సదాశివపేట, నిజామాబాద్ జిల్లా కామారెడ్డి, కృష్ణా జిల్లా విజయవాడ, విశాఖ జిల్లా, గాజువాక, నర్సీపట్నం విశాఖ డైరీ, నెల్లూర్ జిల్లా కేంద్రం, హైదరాబాద్ కలెక్టర్ కార్యాలయం ముందు ధర్నాలు జరిగాయి. అనంతపురంలో ట్రాక్స్ టాటాసుమోలపై కె.టి.ఎ. స్పెషల్ ట్రైన్ లకు నిరసనగా పెద్ద ఎత్తున ధర్నా జరిగింది.

మహాసభలు : కర్నూలు నగర ఆట్ డ్రైవర్ల 3వ మహాసభ విజయవంతంగా జరిగింది. 500 మంది ప్రతినిధులు పాల్గొన్నారు. 37 మందిలో నూతన కమిటీ ఏర్పడింది

సోషలిజం చెనా ప్రగతికి సోపానం

బి.వి. రాఘవులు

సి.వి.టి.యు. రాష్ట్ర ఉపాధ్యక్షులు కామ్రేడ్ బి.వి.రాఘవులు గారు ఇటీవలే చెనాలో 10 రోజుల పర్యటన జరిపి వచ్చారు. వారి అనుభవాలను కార్మికలోకం పాఠకులకు అందిస్తున్నాం.

చెనాలో 3 రాష్ట్రాలలోని 3 నగరాలను, వాటి చుట్టు ప్రక్కల పల్లెలను చూశాము. కేవలం 10 రోజులలో అక్కడి అభివృద్ధిని కూలంకషంగా పరిశీలించడం సాధ్యంకాదు. అందువల్ల మా అనుభవాలు కొంత పరిమితికి లోబడివున్నాయి. బీజింగ్ లో గడిపిన 3 రోజులు 4 స్థాయిలలో వున్న అధికారులను కలిశాము. మేము వెళ్ళే సమయానికి సి.పి.సి. 80వ వార్షికోత్సవ సభలో జియాంగ్ జెమిన్ చేసిన ఉపన్యాసం మీద చర్చ జరుగుతోంది. డబ్ల్యు.టి.ఒ. గురించి వారు మనతో చర్చించారు. ఉభయ దేశాల మధ్య పెరగవలసిన స్నేహం, నవాకారాల విషయాల మీద మన అభిప్రాయాలను తెలుసుకున్నాం.

మనం ఊహించిన దానికన్నా చెనా చాలా శరవేగంతో అభివృద్ధి చెందుతున్నది. అది ఒక ఆధునిక మార్పు. ఇది మనందరికీ ఇంద్రియాలకు కనబడే అంశం. చెనా ప్రజల జీవన ప్రమాణాలు చాలా విస్తృతంగా, వున్నత స్థాయిలలో వున్నాయి. దానికి కారణం అక్కడ జరుగుతున్న అభివృద్ధి. ఆత్యధిక వ్రజానీకం ఆధునిక జీవితం గడవగల్గుతున్నారు. దశల వారీగా వారు జీవన ప్రమాణాలను, జీవన పరిస్థితులను పెంచుకోగల్గుతున్నారు.

ఇంటి వసతుల విషయంలో కూడా చాలా మార్పు వచ్చింది. గ్రామాల్లో, పట్టణాలలో ఒకే తరహా యిళ్ళు వుండేవి. ప్రస్తుతం అనేక పట్టణాలు, తూర్పు ప్రాంతంలోని గ్రామాలు చాలా మార్పులు పొందుతున్నాయి. బహుళ అంతస్తుల ఇళ్ళు కట్టి, అందరికీ ఇంటి వసతులు కల్పించారు.

బీజింగ్, పింగ్ డావ్ నగరాల్లో ఇది స్పష్టంగా కనబడుతుంది. పురాతన వాస్తు తత్వానికి కూడా ప్రాముఖ్యత వుంది. కొత్తగా కట్టే యిళ్ళలో కేబుల్, టెలిఫోన్, సోలార్ పానెల్స్, వగైరా వసతులు పూర్తిగా కల్పిస్తున్నారు.

ఇంటి యాజమాన్యం వ్యక్తులకు ఇస్తున్నారు. పరిశుభ్రతకు చాలా ప్రాధాన్యం ఇస్తున్నారు. గ్రామాలు, పట్టణాలు ఎక్కడ చూసినా పరిశుభ్రంగా కనబడుతుంది. సైకిల్ ప్రధానమైన ట్రాన్స్ పోర్టుగా వుండేది. ఇప్పుడు ఆధునిక వాహనాల వాడకం కూడా పెరుగుతున్నది. సైకిళ్ళ వాడకంలో శారీరక వ్యాయామానికి కూడా ప్రాధాన్యత ఇస్తున్నారు. ఆటోలు లేవు. (పట్టణాలలో) పబ్లిక్ ట్రాన్స్ పోర్టుగా కేవలం బస్సులే. ట్రాములు, డబుల్ డెక్కర్లు, మోటార్ సైకిళ్ళు చాలా తక్కువ. హారన్స్ కూడా అదుపు చేస్తున్నారు.

గతంలో ఎవరికీ వారు గుడ్డ బూట్లు కట్టుకునేవారు. దాని స్థానంలో లెదరు బూట్స్ వచ్చాయి. డ్రస్సుల విషయంలో ఎంపొరియం సిస్టమ్ (ప్యాంట్, షర్టు) వుంది. డ్రస్ విషయంలో అసభ్యత కనబడలేదు. భవన నిర్మాణ కార్యక్రమం చురుకుగా జరుగుతోంది. లక్ష్యం ప్రకారం నియమిత కాలంలో నిర్మాణాలు పూర్తి చేస్తున్నారు.

ప్రెస్ చాలా విస్తృతంగా వుంది. ఇంగ్లీషు పత్రికలు కూడా వున్నాయి. మీడియా చాలా పెద్ద పాత్ర నిర్వహిస్తున్నది. విమర్శనలను వాళ్ళు ఆహ్వానిస్తున్నారు. అవినీతిని వెలికితీయడానికి ఒక ఛానల్ వుంది. మ్యూజిక్, డాన్స్ లకు వేర్వేరు ఛానల్స్ వున్నాయి. విజ్ఞాన దాయకంగా వున్నాయి. అక్కడి సామాన్య ప్రజలకు మన దేశం గురించి తెలిసింది చాలా తక్కువ. అడుక్కునే వాళ్ళు ఎక్కడా కనబడలేదు. అయితే ఒక సందర్భంలో కనపడ్డారు. వలసలు కూడా ఎక్కువగా వున్నాయని మాకు

చెప్పారు. అయితే వలస వచ్చే వారికోసం ఒక పాలసీ వుంది. వలసలు రికార్డు చేసి త్వరలో వారికి పని కల్పించుతున్నారు. అలాగే ఉపాధి ఇచ్చి వాళ్ళే వసతులు కల్పిస్తున్నారు. జనాభాలో 98 శాతం ప్రజలు చైనీస్ భాషనే మాట్లాడుతారు. స్త్రీలను నిర్మాణ పనులలో వినియోగించారు.

అయితే మిగిలిన అన్ని రకాల పనుల్లో స్త్రీలు పనిచేస్తున్నారు. స్త్రీలకు గతంలో వ్యూడల్ సమస్యలు వుండేవి ప్రస్తుతం వలసలు పెరగడం వలన విడాకులు పెరుగుతున్నాయి.

చక్కెర, నూనెలు వాడకం చాలా తక్కువ. చక్కెర ఉత్పత్తి కూడా చాలా తక్కువ. పాలు, పాల ఉత్పత్తులు కూడా చాలా తక్కువ. ప్రస్తుతం పాలు త్రాగటానికి అలవాటు పడుతున్నారు. పండుల, బాతులు పెంపకం ఎక్కువ.

వాళ్ళ జీవన విధానం చాలా మార్పులకు గురైంది. జన్మరీత్యా వృతులనేవి లేవు. అన్ని పనులు అందరూ చేసుకుంటారు. మన కుల వ్యవస్థ వాళ్ళకు అర్థం కావటం కష్టం.

1998 లెక్కల్లో	చెనా	ఇండియా
చేపలు, రొయ్యలు	38 యం.టి.	53 పెంపకం ఇందనం
బొగ్గు	1.2 బి.టి.	0.29
నూనె	1.6 బి.టి.	3.3
విద్యుత్	687 కెడబ్ల్యు.	387
ఎరువులు	30 ఎం.టి.	14
జనాభా	1.2 బి.వి.	0.9
సాగుభూమి	-	-
దారిద్ర్యరేఖకు 22%	-	47%
దిగువ	-	-
అభివృద్ధి రేటు	-	-

గత 20 సంవత్సరాలలో 400 బిలియన్ డాలర్ల అప్పు తెచ్చారు. ప్రస్తుతం 187 బిలియన్ డాలర్ల అప్పు వుంది. గ్రామాలకు విద్యుత్ ఛార్జీలు తగ్గించారు. గ్రామాలలో ప్రతి ఇంటికి కేబుల్ కనెక్షన్స్ వున్నాయి. ప్రతి పంచాయతీ ఆఫీసుల్లో గ్రామంలోని పన్నులు బకాయి వున్న వారి పేర్లు, లిస్టులు వ్రాస్తారు. గ్రీన్ హౌస్ టెక్నాలజీ పెరుగుతుంది. ఒక హెక్టారుకి 15 టన్నుల వరి ధాన్యం వండిస్తున్నారు. వ్యవసాయం బాగా అభివృద్ధి చెందుతున్నది.

దీని వలన సంపద పెరుగుతోంది. రైతు లంతా ఆధునాతన పద్ధతులు అవలంబిస్తున్నారు. (మిగతా 28వ పేజీలో)



కార్మిక చట్టాలలో మార్పులు ఎవరికోసం?

పి. రాజారావు

పి.వి. నర్సింహారావు ప్రభుత్వం 91లో నూతన ఆర్థిక విధానాలు ప్రవేశపెట్టింది. 'ఎగ్జిట్' పాలసీ తెచ్చింది. కార్మిక ప్రతిఘటన వల్ల సంస్కరణల అమలు వేగం మందగించింది. ప్రస్తుత బి.జె.పి. నేతృత్వంలోని ఎన్.డి.ఎ. ప్రభుత్వం రెండవ తరం సంస్కరణలు అమలు జరపటం ఆరంభించింది. ఇందుకు అటంకంగా వున్న కార్మికుల ప్రతిఘటనా శక్తిని నిర్వీర్యం చేసే కుట్రలు ప్రారంభించింది. తొలి చర్యగా కార్మిక చట్టాల మార్పును తన లక్ష్యంగా ఎంచుకుంది.

కార్మిక చట్టాలలో మార్పుల కోసం ఒక టాస్క్ ఫోర్సును నియామకం చేసింది. ప్రణాళికా సంఘం నభ్యుడు మాంటెంగ్ సింగ్ అహ్లావాలియా దీనికి నేతృత్వం వహించుతున్నారు.

చట్ట సవరణ ఎందుకో గమనిద్దాం

"కార్మిక చట్టాలు మొరటుగా ఉన్నాయి. అవి అభివృద్ధికి అటంకంగా ఉన్నాయి. కార్మిక చట్టాలను సరళ తరంగా (ఫ్లెక్సిబుల్)గా ఉండే విధే ప్రత్యక్ష పెట్టుబడులను ఆకర్షించి ఉపాధి అవకాశాలు పెరుగుతాయి" "కార్మిక చట్టాలు యజమానులను వేధించుతూ, వారికి ఇబ్బందులను కల్గించుతున్నాయి" అందువలన కార్మిక చట్టాలను సవరించాలని పాలకులు సెలవిస్తున్నారు. ఎలా మార్చమంటున్నారో గమనిద్దాం.

పారిశ్రామిక వివాదాల చట్టం - 1947లోని

ఎ. చార్జర్ వి-బిని పూర్తిగా ఎత్తివేయ మంటున్నారు. ఈ చట్టాన్ని 1976 నాటి ముందు కాలానికి తీసుకు పొమ్మంటున్నారు. యజమానులు కార్మికులు అదనంగా ఉన్నారని భావించితే జూనియర్ లిస్టు తయారు చేసి, ఒక నెల నోటీసునిచ్చిగానీ లేదాదానికి బదులుగా సంవత్సరానికి 15 రోజుల వంతున చేసిన సర్వీసుకు జీతం చెల్లించి రిట్రైండ్ చేసే అధికారం-అటు తర్వాత గవర్నమెంటుకు తెలియపర్చటం" ఇది 1992లోనే ఇంటర్ మినిస్టేరియల్ వర్కింగ్ గ్రూపు ఖాయిలాపడిన పరిశ్రమల విషయంలో సిఫార్సు చేసింది.

ఇప్పుడు అహ్లావాలియా కమిటీ సంవత్సర సర్వీసుకు 15 రోజుల జీతం బదులు ఒక నెల జీతం ఇచ్చి కార్మికులను రిట్రైండ్ చేసి వెళ్ళగొట్టమంటున్నది. కాని ఆర్థిక మంత్రి 45 రోజుల కంపెన్ సేషన్ ఇస్తామని చెప్పినదాన్ని టాస్క్ ఫోర్సు తగ్గించి వేసింది.

కార్మికులను డిస్మిస్ చేసే విధానం కూడా

యజమానులకు తల నొప్పిగానే ఉందట సులభంగా డిస్మిస్ చేసే ఏలు కల్పించాలని కమిటీ సూచించింది.

బి సెక్షన్ 11ఎ ని మార్చమంటున్నది. లేబరు కోర్టులు, ఇండస్ట్రియల్ ట్రిబ్యూనల్స్ కు కార్మిక వివాదాలలో ప్రభుత్వ ప్రమేయం వుండరాదు. కార్మికులను వర్మినెంటుగా నియామకం చేసుకోవటంకూడా యజమానులకు ఇబ్బంది కరం. కంపెనీలు నిర్వహించే పర్మినెంటు పను లలో కూడా కాంట్రాక్టర్ల ద్వారా పనులు జరుపు కొనే ఏలు వుండాలి. కార్మికులు ఈ వివాదాలను కోర్టులకు తీసుకొనిపోయే అవకాశం ఇవ్వకుండా చట్టాన్ని సవరించాలని ఈ కమిటీ సిఫార్సు చేసింది. ఐ.డి.యాక్టు ప్రకారం 100 మందికి పైగా కార్మికులుంటే, లే ఆఫీసు, రిట్రైండ్ మెంటులు,



మూసివేతలకు ప్రభుత్వ అనుమతి తీసుకోవాలి. యజమానులు 300 మంది కార్మికులు గల పరిశ్రమల్లోనే దీన్ని వర్తింపచేయాలని కోరారు. 1000 మంది కార్మికులు గల పరిశ్రమకే వర్తింపచే విధంగా సవరిస్తామని ఆర్థిక మంత్రి హామీ నిచ్చారు. టాస్క్ ఫోర్సు అసలు ఈ చాప్టరుకే ఎసరు పెట్టింది.

కార్మికుల సర్వీసు రూల్సును మార్పు చేయాలంటే ఐ.డి. యాక్టు సెక్షన్ 9.ఎ. ప్రకారం యజమానులు కార్మికులకు ముందుగా 21 రోజుల నోటీసునిచ్చి చర్చించాలి. కానీ టాస్క్ ఫోర్సు దీన్ని కూడా మార్పు చేయాలని సిఫార్సు చేసింది. ఎప్పుడు యజమాని తలిస్తే అప్పుడు నోటీసులు, చర్చలతో వనిలేకుండా సర్వీసు నిబంధనలను మార్చే అధికారాన్ని యజమానులకిస్తూ సిఫార్సు చేశారు.

ప్రజాపయోగ సంస్థలలో సమ్మె చేయాలంటే ముందుగా నోటీసునివ్వాలి. కాని ఇతరత్రా వాటికి అలాంటి అవసరం ఉండదు. కానీ అన్ని సంస్థల్లోనూ విధిగా నోటీసునివ్వాలని షరతు పెట్టారు. సమ్మె చేయాలంటే తప్పని సరిగా సమ్మె బ్యాలెట్ తీసుకోవాలనే నిబంధనను విధించారు. గణనీయమైన సంఖ్యలో కార్మికుల మద్దతు ఉంటేనే సమ్మె తలపెట్టాలని సూచించారు. ఈ విధంగా సమ్మెలు, పోరాటాలు జరక్కుండా

కాలయాపన జరగటానికి, కార్మికులను అణచి వేయటానికి సవరణలు సూచించారు. కాంట్రాక్టు లేబర్ (రెగ్యులేషన్ అండ్ ఎబాలిషన్) చట్టం 1970:- ఈ చట్టానికి మంగళం పాడుతున్నారు. వర్మినెంటు పనుల్లో కాంట్రాక్టు విధానానికి అనుమతించారు. పైగా కాంట్రాక్టు కార్మికులు కోర్టులకు వెళ్ళకుండా వకడ్చుందీ ఏర్పాటు ఉండాలని సిఫార్సు చేశారు.

3. ట్రేడ్ యూనియన్ చట్టం 1926 :- యూనియన్స్ రిజిస్ట్రేషనులు జరక్కుండా చిక్కులుండే విధంగా సవరణలు తెస్తున్నారు. 10 శాతం కార్మికులుగానీ, లేదా 100 మంది గానీ యూనియన్ రిజిస్ట్రేషన్ కోసం దరఖాస్తు చేసుకోవాలట. ప్రస్తుతం 7 గురు చాలు. టి.యు., యాక్టు సెక్షన్ 22 సవరణ తెచ్చి బయటి నాయకులను పరిమితం చేయాలని సూచించారు. అంటే మార్గదర్శకత్వం వహించే నాయకత్వం లేకుండా కార్మికులను నిరాయుధులను చేయజూస్తున్నారు.

3. బి.ఐ.ఎఫ్.ఆర్.రద్దు :- ఖాయిలా పరిశ్రమల కోసం రూపొందించబడిన బి.ఐ.ఎఫ్.ఆర్. ఎ.ఎ.ఐ.ఎఫ్.ఆర్. లను చాపచుట్టి చంకలో పెట్టమన్నారు. దీనికి బదులుగా నేషనల్ కంపెనీస్ లా ట్రిబ్యూనల్ అనే కొత్త సంస్థను ఏర్పాటు చేయమని సూచించారు. లేబరు చట్టాలనేవి కేంద్ర, రాష్ట్ర ప్రభుత్వాల ఉమ్మడి జాబితాలో ఉంటాయి. రాష్ట్ర ప్రభుత్వాల భాగ స్వామ్యాన్ని, సలహాలను కూడా స్వీకరించకుండా ఏకపక్షంగా కేంద్రప్రభుత్వం యీ చట్టసవరణలు తెస్తున్నది. ఈ ప్రభుత్వ హయాంలో కార్మికుల పని పెనం మీద నుండి పాయిల్డ్ పడినట్లుగా మారింది. సంస్కరణల పాప ఫలితంగా ఉద్యోగాలు తగ్గి పోతున్నాయి. కేంద్ర ప్రభుత్వ రంగ సంస్థలలో 91లో 21.79 లక్షల మంది ఉద్యోగులుంటే అది 96 నాటికి 19.78లు గానూ, 99-2000లలో 18.54 లక్షలు గానూ దిగజారింది. 2వ దశ సంస్కరణలలో రిట్రైండ్ మెంటు వయసును తగ్గించి రిట్రైండ్ వారి ఖాళీలు నింపకుండా రద్దుచేసి, పర్మినెంటు ఉద్యోగాలలో కాంట్రాక్టు క్యాజువల్ వారితో వనిచేయిస్తూ ఉద్యోగుల సంఖ్యను తగ్గించి వేస్తున్నారు. మొత్తం సారాంశం ప్రభుత్వం మల్టీనేషనల్స్, యజమానుల లాభీకి దాసోహమంటోంది. అంతంతమాత్రంగా ఉన్న కార్మిక చట్టాలను కూడా హరించి కార్మికులను కట్టుబానిసలుగా మార్చజూస్తున్నది. అందుకే ట్రేడ్ యూనియన్ ఉద్యమంతో సంబంధంలేని జస్టిస్ శ్రీ వి.కె. కృష్ణయ్యర్ లాంటి మేధావి ఎలుగెత్తి పోరాడమని పిలుపిస్తున్నాడు.

మహిళలపై హింస అత్యాచారాలు అరికట్టాలి డిమాండ్

సెప్టెంబర్ 2వ తేదీన ఎల్.ఐ.సి. సౌత్ సెంట్రల్ జోన్ మహిళా ఉద్యోగినుల ప్రథమ సదస్సు హైదరాబాద్ లో జరిగింది. 16 డివిజన్ల నుండి 150 మంది ప్రతినిధులు ఈ సదస్సుకు హాజరయ్యారు. సదస్సును 'వాయిస్ ఆఫ్ వర్కింగ్ ఉమెన్' వర్కింగ్ ఎడిటర్ కా. రంజనానిరులా ప్రారంభించారు. తన ఉత్తేజకరమైన ఉపన్యాసంతో కా. రంజన ప్రతినిధులను వుత్సాహపరిచారు. పది సంవత్సరాల అనంతరం ప్రపంచీకరణ మహిళా వ్యతిరేక అంటే పేదల వ్యతిరేక విధానం అనే విషయం అనుభవంలోకి వచ్చిందని ఆమె అన్నారు. భారత సమాజంలో మనుషుల మధ్య అంతరాలు మరింతగా పెరుగుతున్నాయని ఆమె చెప్పారు. ప్రజావ్యతిరేక ఎన్ డిఎ ప్రభుత్వ విధానాలను ఆకలి చావులు ఒరిస్సా వంటి వెనుకపడ్డ రాష్ట్రాలకే పరిమితం కావటంలేదని వంజాబ్ వంటి ధనిక రాష్ట్రాలలోనూ సంభవిస్తున్నాయని అన్నారు.

ఈ పాలకుల విధానాలను సమర్థవంతంగా త్రిప్పికొట్టటం కోసం ఉద్యోగినులు కూడా ప్రజాతంత్ర శక్తులతో చేతులు కలపాలని ఆమె కోరారు. మహిళలను బ్రేడ్ యూనియన్లలో నాయతత్వ స్థానాలకు ప్రోత్సహిస్తూ, వారికి సమాన గౌరవం అంజేస్తున్నందుకు ఎ.ఐ.ఐ.ఎ.కు కా. రంజన తన మనమూర్త్యక అభినందనలు తెలియజేశారు.

ఎస్.సి.జడ్.ఐ.ఇ.ఎఫ్. ప్రధాన కార్యదర్శి కా. కె. వేణుగోపాల్, అధ్యక్షులు కా. అమానుల్లా ఖానుకూడా సదస్సును ఉద్దేశించి ప్రసంగించారు. కా. వేణుగోపాల్ తమ జోన్ లో 30-35% మహిళలు ఉన్నారని బెంగళూరు డివిజన్ లో 51% ఉన్నారని, ఇది ఎంతో గర్వించదగ్గ విషయమని అన్నారు. అంతేకాక సికింద్రాబాద్ డివిజన్ అధ్యక్ష స్థానంలో ఉండటం మరింత గర్వకారణమని ఆయన అన్నారు. బ్రేడ్ యూనియన్ లోనే కాక ఎ.ఐ.డి.డబ్ల్యు.ఎ. వంటి ప్రజాసంఘాలతో కలసి పనిచేయటంలో కూడా ఎ.ఐ.ఐ.ఎ. మహిళా కామ్రేడ్స్ ముందున్నారుని కా. వేణుగోపాల్ అన్నారు. కా. అమానుల్లా ఖాన్ మాట్లాడుతూ నేడు ఎ.ఐ.ఐ.ఎ. ఇంతటి అభివృద్ధి సాధించటానికి మహిళలు చైతన్యవంతంగా ముందుకు వచ్చి పనిచేయటమే ప్రధాన కారణమని అన్నారు. ఈ సదస్సులో హాజరైన ప్రతినిధులను చూస్తేనే తనకు చాలా ఆనందంగా ఉన్నదని కా. సరోజ్ చౌదరి కన్న కలలు సాకారమయ్యాయని ఆయన ఆశాభావం వ్యక్తం చేశారు.

సదస్సులో 16 డివిజన్ల నుండి 16 మంది ప్రతినిధులు వివిధ అంశాలపై చాలా ఉత్సాహంగా తమ అభిప్రాయాలు వ్యక్తం చేశారు. లింగ వివక్షకు వ్యతిరేకంగా పోరాడుతూనే సమాజంలో ఉన్న అసాంఘిక శక్తులకు వ్యతిరేకంగా కూడా పోరాడాలని అప్పడే తమ ఉద్యమాన్ని మరింత

ముందుకు తీసుకువెళ్ళగలమనే దృఢ విశ్వాసాన్ని వారు తెలియజేశారు. బీమా రంగంలో ప్రవేశిస్తున్న మార్పులు, వాటి వల్ల మహిళలు ఎదుర్కొంటున్న ఇబ్బందుల గురించి కూడా ప్రతినిధులు చర్చించారు. ముఖ్యంగా రిక్రూట్మెంట్ ఆగిపోవడం వల్ల అనేక కొత్త నమన్యలు ఉత్పన్నమవుతున్నాయని వారందరూ ప్రకటించారు.

ఎ.ఐ.డి.డబ్ల్యు.ఎ. రాష్ట్ర అధ్యక్షురాలు యస్. పుణ్యవతి సదస్సుకు హాజరై తమ శుభాకాంక్షలు తెలియజేశారు. కా. భాగ్యలక్ష్మి(సికింద్రాబాద్ డివిజన్) కన్వీనర్ గా మొత్తం 16 మంది సభ్యులతో జోన్ లో మహిళా కో-ఆర్డినేషన్ కమిటీ ఏర్పాటైంది.

సదస్సు ఈ క్రింది తీర్మానాలు చేసింది :-

1. బేబీ కేర్ సెంటర్ సౌకర్యం కావాలి.
2. మత సామరస్యాన్ని కోరుతూ,
3. దళిత మహిళలపై జరుగుతున్న అత్యాచారాలు, హింసకు వ్యతిరేకంగా,
4. వల్లిక్ సెక్టర్ ప్రైవేటీకరణకు, నయా నరళీకరణ విధానాలను వ్యతిరేకిస్తూ తీర్మానాలు చేశారు.
5. ఎ.ఐ.ఐ.ఎ.ను గుర్తింపు సంఘం హోదా కల్పించాలని



(26వ పేజీ తరువాయి)

గ్రామాల్లో పరిశ్రమలు ప్రారంభించడం, విదేశీ పెట్టుబడులను అక్కడే ప్రోత్సహించడం జరుగుతున్నది. సాఫ్ట్వేర్ టెక్నాలజీలో వెనకబడి వున్నారు. ఐ.టి. పెంచుకోవాలనుకుంటున్నారు. ముందుగా అభివృద్ధి చెందిన దేశాలకు తమ ఎగుమతులను వంపాలనేది వారి లక్ష్యం. వెనకబడిన ప్రాంతాలను కూడా (తూర్పు, పశ్చిమ) అభివృద్ధి చేసుకోవడానికి ప్రయత్నం చేస్తున్నారు. గిరిజనులను కూడా చైతన్యపరిచి వారిని కూడా అభివృద్ధిలో భాగస్వాములను చేస్తున్నారు. ఇంత అభివృద్ధి జరిగినా, సమస్యలు కూడా వున్నాయి. ఆర్థిక వ్యత్యాసాలు, ప్రాంతీయ వ్యత్యాసాలు కూడా పెరుగుతున్నాయి. వీటిని అధిగమించేందుకు ప్రయత్నం చేస్తున్నారు. అవినీతి పెరుగుతున్నది. దానిని అరికట్టడానికి 1) పార్టీ తరపున విద్యను, చైతన్యాన్ని పెంచడం (2) చట్టపరమైన తీవ్ర శిక్షలు (3) పర్యవేక్షణ(తనికి) పెంచడం. (డి) మిడియా

ఉపయోగం పెంచడం ద్వారా తగ్గించుకోవాలని ప్రయత్నిస్తున్నారు. కార్మికులు, ఉద్యోగుల విషయంలో కూడా కొన్ని సమస్యలు తయారవుతున్నాయి. వలన కార్మికుల హక్కులు, బాధ్యతలు నిర్ణయిస్తున్నారు. సొంత యిళ్ళు అమ్ముకోవడం, అద్దెకివ్వడం వంటి సమస్యలు వస్తున్నాయి. వీటిని అధిగమించేందుకు కొన్ని చట్టాలు చేయాలని ప్రయత్నిస్తున్నారు. మనదేశంలో వాటిని పోల్చుకున్నప్పుడు అధికార వికేంద్రీకరణ అక్కడ చాలా ఎక్కువ ఉంది.

1949 విప్లవానంతరం భూస్వామ్య వ్యవస్థను రద్దుచేసి భూవంపిణీ చేశారు. నీటిపారుదల సదుపాయాలు ఏర్పాటు చేశారు. కమ్యూన్స్ వున్నప్పుడు చేసిన వసతులు కొనసాగుతున్నాయి.

మనదేశంలో భూస్వామ్య వ్యవస్థ బద్దలు చేయనిదే ఇది సాధ్యం కాదు.

అక్కడ పని సంస్కృతి పెరుగుతున్నది. మన

దేశంలో కుల వ్యవస్థమూలంగా పని అంటే అగౌరవం వుంది. అక్కడ పనిలో కూడా క్రమశిక్షణ వుంది. ఈ అభివృద్ధి మొత్తంలో చైనా కమ్యూనిస్టు పార్టీ పాత్ర ఎంతో ప్రధానమైంది. దానిని మనం విస్మరించకూడదు.

1. ఆధునిక వుత్పత్తి వ్యవస్థ అభివృద్ధి
 2. ఆధునిక చైనా సంస్కృతిని నిర్మించడం.
 3. మెజారిటీ ప్రజల ప్రయోజనాలకు ప్రాతినిధ్యం వహించేదిగా వుండాలి.
- ఎఫ్.డి.ఐ.లో చైనీయులు, జపాన్, హాంగ్ కాంగ్ లు ఎక్కువ పెట్టుబడి పెడుతున్నాయి.

ఈ పర్యటన వలన వారి పరిస్థితులు, సమస్యల పట్ల ఒక అవగాహన ఏర్పడింది. ఆ సమస్యల మీద వారికి ఎటువంటి అవగాహన వుందో కూడా అర్థమైంది. మన దేశం గురించి వారికి వున్న అభిప్రాయాలను కూడా తెలుసుకొనే ఏలు కల్గింది.



అతని కంటే ఘనుడు ఆచంట మల్లన్న

రాజ్ గాంధీ నూతన ఆర్థిక విధానాన్ని ఆలోచించాడు, తరువాత వచ్చిన పి.వి. నరసింహారావు దాన్ని అమలు జరపబోగా నెత్తి బొప్పి కట్టింది. ఇండియన్ ఐర్లన్ అండ్ స్టీల్ ని ముకుంద్ కంపెనీకి అమ్మితే తీవ్ర రగడ ఫలితంగా ముకుంద్ వెనకకు పోయింది. అనేక టెక్స్టైల్ మిల్స్ ప్రైవేట్ వరం చేయడం ఆలోచించగా అదీ బెడిసి కొట్టింది. అవి ఇంకా ప్రభుత్వ రంగ పరిశ్రమలుగానే నడుస్తున్నాయి. ప్రభుత్వ రంగ పరిశ్రమల వాటాలను అమ్మివేయడానికి ప్రయత్నిస్తే అందులో నాలుగో వంతు కూడా పూర్తికాలేదు. ఇక వాజ్ పాయి గారి ప్రభుత్వం వచ్చి అనర్థకమైన స్కీంలను అమలుజరపడానికి పూనుకుంది. అయితే ఫలితం ఏమిటి? పేనుకు పెత్తనం ఇస్తే తలంతా ని..... కొరికిందట.

1998 జూలైలో 1308 నరుకులపై దిగుమతి కోటా నిబంధనలు ఎత్తివేసింది. దాదాపు అన్ని సెక్టారులలో 100% విదేశీ పెట్టుబడిని అనుమతించింది. ఆఖరుకు టెలికమ్యూనికేషన్ లలో 75%, బ్యాంకులలో 49% విదేశీ కంపెనీలకు కట్టబెట్టింది. స్వేచ్ఛగా బొగ్గు, దిగుమతి చేసుకోవడానికి ద్వారాలు తెరిచింది. స్వదేశీ పరిశ్రమలకు నష్టదాయకంగా విదేశీల నుండి ఉక్కు దిగుమతులకు అనుమతించింది విద్యుత్ రంగంలో 1996లోనే తన 13 రోజుల పరిపాలనలోనే ఎన్ రాన్ కంపెనీకి కొంటర్ గ్యారంటీ ఇచ్చి భారతదేశంలో విద్యుత్ ఉత్పత్తికి నష్టం చేసింది. ఒరిస్సాలో అమెరికన్ కంపెనీ బాగా లాభాలు వచ్చిన తరువాత వదిలి పెట్టి వెళ్ళి పోయింది. పెటెంట్ ఆక్టుని సార్వధికం ద్వారా విదేశీ సరుకుల ధరలను విపరీతంగా పెంచింది. 1428 నరుకుల దిగుమతిపై ఉన్న కోటా పరిమితులను ఎత్తివేసింది ఇందు మూలంగా వ్యవసాయం బాగా దెబ్బతిన్నది. ధాన్యం ధరలు క్వింటాకు రు. 650 నుండి రు. 420, వేరుశనగ రు. 1500 నుండి రు. 465లకు, జడిపప్పు రు. 2500 నుండి రు. 1600లకు, కొబ్బరి కాయలు ఒక్కొక్కటి రు. 10 నుండి రు. 2.00కు రబ్బరు పౌండ్ కు రు. 60 నుండి రు. 16లకు, కాఫీ రు. 58.00 నుండి రు. 30.00లకు పడిపోవడం జరిగింది. ఆకలిచావులు పెరిగినవి. ఆంధ్రదేశంలోనే గత మూడు ఏళ్ళలోనే 800 చావులు రిపోర్టు అయినాయి. చిన్న తరహా

పరిశ్రమలు దాదాపు నాశనం అయినాయి. విదేశాలకు ఎగుమతి చేయడంలో ఇది రెండవ స్థానంలో ఉండేది. గతమూడు ఏళ్ళలోనూ మనదేశం ఇవ్వవల్సిన బాకీలు రు. 3,00,000 కోట్ల దాకా పెరిగినాయి. వడ్డీలే వీటిపై రు. 12,20,000 కోట్లుగా ఉన్నాయి.

ఇందుకు ప్రధాన కారణం మన ఉత్పత్తి పడిపోవడం గరిష్ట జాతీయ ఉత్పత్తి అనుకుంటే 5.2% మాత్రమే ఉన్నది. మాన్యుఫ్యాక్చరింగ్ రంగం 6.8% నుండి 5.6%కు పడిపోయింది. వ్యయసాయ ఉత్పత్తి 0.7% ఉంటుందనుకొంటే 0.2%గానే ఉన్నది క్రూడ్ ఆయిల్, రిఫైనరీ ఆయిల్ విద్యుత్ బొగ్గు సిమెంటు ఉక్కు లాంటి గుండెకాయ లాంటి పరిశ్రమల ఉత్పత్తి గత సంవత్సరం ప్రథమ పాదం 9.3% ఉంటే ఈ సంవత్సరం 1.00% ఉన్నది. 9వ పంచవర్ష ప్రణాళికలోని మొదటి నాలుగు సంవత్సరాలలోనూ 4% చొప్పున అభివృద్ధి అవుతుందని అనుకుంటే 1.4% నగటు పెరుగుదల ఉన్నది. పారిశ్రామిక ఉత్పత్తి 20% అనుకుంటే 4.7% మాత్రమే ఉన్నది. ఆహార ఉత్పత్తి 20% అనుకుంటే 4.7% మాత్రమే ఉన్నది. ఆహార ఉత్పత్తి 1 కోటి 30 లక్షల అనుకుంటే తగ్గిపోయింది.

ఈ విధంగా ఉత్పత్తి తగ్గుతూ ఉంటే ప్రజలపై దాడి ఎక్కువైంది. దారిద్ర్య రేఖకు దిగువున ఉన్న వారికి ధరలు పెంచబడ్డాయి. గోధుమ ధర రు. 2.6 నుండి 4.15 పైసలకు, బియ్యం ధర రు. 3.50 నుండి రు. 5.65లకు పెంచబడింది. పంచధార రేషన్ షాపుల నుండి పూర్తిగా ఎత్తివేయబడింది. ఒక వైపున ఆకలి చావులు పెరుగుతుంటే రెండో పక్క 60 లక్షల టన్నులకు పైగా ఆహార ధాన్యాలు గోదాములలో పురుగు పట్టి పోతున్నాయి. వచ్చే సంవత్సరం నుండి కేంద్రం ఆహార ధాన్యాల కొనుగోలును ఆపివేస్తామని చెప్పింది. ఆరోగ్యం, విద్య మున్నగునవి అనంతభ్యాక ప్రజలకు అందుబాటులో లేకుండా పోతున్నాయి.

గత మూడు సంవత్సరాలలోను ఎక్స్ట్రేజ్ పన్నులు పెంచడం, మూలంగా రు. 20 వేల కోట్ల రూపాయలు ప్రజలపై అధికంగా భారం వడింది. సామాన్య ప్రజలపై ఈ భారం పడుతుండగా రు. 500 కోట్ల రూపాయలు ధనిక వర్గాలకు పన్నులలో రాయితీ ఇవ్వడం జరిగింది. కిరోసిన్ గ్యాస్ ధరలు పెంచడం ద్వారా గత

నందూరి ప్రసాదరావు

సంవత్సరమే రూ. 8000 కోట్ల రూపాయలు సాధారణ ప్రజలపై భారం పండింది. రైల్వే ఛార్జీలు విపరీతంగా పెంచబడ్డాయి. పోస్టల్ రేట్లు విపరీతంగా పెంచబడ్డాయి. పోస్టాఫీసు డిపాజిట్లు వచ్చే వడ్డీ 8% నుండి 7.5%కు నేషనల్ సేవింగ్స్ సర్టిఫికెట్లపై 11% నుండి 9%కి, ప్రావిడెంట్ ఫండ్ పై 11% నుండి 9.5%కి తగ్గించబడింది. ఉద్యోగాలు 1.07% నుండి 0.04 కు తగ్గిపోయినాయి.

ప్రభుత్వ ఉద్యోగాలలో ఖాళీలు నింపబడకపోగా, ఇప్పుడు ఏడాదికి 2% చొప్పున రాబోవు 5 సంవత్సరాలలో 66,000 పోస్టులు రద్దు చేయబడతాయని ప్రభుత్వం సంకల్పించింది. నేషనల్ శ్యాంపుల్ సర్వే లెక్కల ప్రకారం గత ఆరు ఏళ్ళలోను గ్రామీణ నిరుద్యోగం 0.5% పెరిగింది. మోడ్రన్ ఫుడ్స్ ప్రైవేటీకరణ చేయబడి హిందూస్థాన్ లీవర్ కు అమ్మబడింది. దీని విలువ రు. 2200 కోట్లు ఉంటుందని అంచనా. రు. 5500 కోట్ల విలువ చేసే బాల్కొను రు. 5500 కోట్ల రూపాయలకు అమ్మివేయడం జరిగింది. ఈ సంవత్సరం డిస్ ఇన్ వెస్ట్ మెంటు ద్వారా రు. 13,000 కోట్లు రాబట్టాలని ప్రభుత్వం ఆలోచిస్తున్నది లాభాలలోనే అన్ని ప్రభుత్వ రంగ షేర్లు అమ్మివేస్తోంది. ఇది ఇలా ఉండగా ప్రతి బడ్జెటులోను వేల కోట్ల రూపాయల రుణభారం తగ్గించటానికి ప్రభుత్వం పెట్టుబడిదారులకు సమకూర్చుతుంది. (బ్యాంకులు రాబట్టాల్సిన రుణాలనే పెద్ద కంపెనీలే బాకీ పడి ఉన్నాయి) 2000 సం॥ ఆఖరి నాటికి ఆదాయ పన్ను రు. 47,888 కోట్లు, కార్పొరేట్ పన్ను రు. 52,612 కోట్ల రూపాయలను కస్టమ్స్ డ్యూటీ, సెంట్రల్ ఎక్సైజ్ డ్యూటీ రు. 62, 392 కోట్ల బకాయిలు మొదలగు 1,52,897 కోట్ల రూపాయలు బకాయి ఉన్నాయని ప్రభుత్వమే తెలియచేసింది. ఇది కాక మారుషియస్ ద్వారా రెండు సంవత్సరాల రు. 3677 కోట్ల పన్ను ఎగవేత జరిగిందని తెలుస్తున్నది. ఈ విధంగా వాజ్ పాయి ప్రభుత్వం అయిన వాళ్ళకు కంచాలలోను కాని వాళ్ళకు విస్తర్లలోను వడ్డీస్తూ ఉండటాన్ని మనంచూస్తాం. ఇది రాబందుల ప్రభుత్వం కాని మరి ఎమికాదు. కాబట్టి ఈ విధానాలు మార్చుకోవాలి లేదా గద్దె దిగాలి అనేది మన నినాదంగా ఉంటుంది.

పనికి ఆహారపథకం అమలు చేయాలని వ్యవసాయ కార్మికులు రాష్ట్రంలో సెప్టెంబర్ 18వ తేదీన భారత ఆహార సంస్థ గోదాములను చుట్టుముట్టారు. “పని కల్పించండి - బియ్యం పంచండి” అని ఎలుగెత్తి చాటారు. పోలీసు మోహరింపులను, లాఠీలను ప్రభుత్వ బెదిరింపు లను వ్యవసాయ కార్మికులు లెక్కచేయలేదు. అరెస్టులు, నాన్ బెయిలబుల్ కేసులు పెట్టి జైళ్ళలో కుక్కిన ప్రభుత్వంపై అసెంబ్లీలో ప్రతిపక్షాలు ఆగ్రహాన్విత వ్యక్తం చేశాయి. ఆకలి చావులు నివారించటానికి పనికి ఆహార పథకం అమలు చేయాలన్న ఉద్యమం ఊపం దుకుంది.

ఆగస్టు 20, 21 తేదీలలో జరిగిన అఖిల భారత వ్యవసాయ కార్మిక సంఘం కేంద్ర కౌన్సిల్ సమావేశం “పనికి ఆహార పథకం” ఉద్యమానికి పిలుపునిచ్చింది. ఆహార ధాన్యాలు గుట్టు పడివున్న ప్రభుత్వ గోదాములను ముట్టిడికి దేశవ్యాపితంగా వ్యవసాయ కార్మికులకు సన్నద్ధం చేయాలని తీర్మానించింది. సెప్టెంబరు 18 దేశ వ్యాపితంగా ఈ ముట్టడి జరగాలని నిర్ణయించింది. తద్వారా నిల్వలు పేరుకుపోయి ముక్కిపోతున్న ఆహార ధాన్యాల సమస్యను వెలుగులోకి తేవటం ఉద్యమం లక్ష్యంగా పేర్కొంది.

మన రాష్ట్రంలో “గోదాముల ముట్టిడి కార్యక్రమం”, “పనికి ఆహారం” నినాదం వ్యవసాయ కార్మికుల్లో నూతనోత్తేజాన్ని నింపాయి. వ్యవసాయ కార్మికుల ఉపాధి సమస్యను ముందుకు తెచ్చింది. అనేక జిల్లాలో ఈ కార్యక్రమం సమరశీలంగా జరిగింది. రాష్ట్ర ప్రజల దృష్టిని ఆకర్షించింది.

144 సెక్షన్ ప్రకటించినా కర్నూలులో 1500 మంది కూలీలు గోదాముల చుట్టు ముట్టారు. పోలీసుల్ని పెద్ద ఎత్తున సమీకరించినా వ్యవసాయ కార్మికులు నల్గొండ, మిర్యాలగూడ, నంద్యాల, వరంగల్లు, మహబూబ్ నగర్, తాడేపల్లిగూడెం, భీమవరం, నెల్లూరు, విశాఖ, విజయవాడ, నత్తెనవల్లి లాంటి కేంద్రాల్లో కూలీలు బాగా సమీకృతులయ్యారు. పనికి ఆహార పథకం అన్ని గ్రామాల్లో చేపడతామని అసెంబ్లీలో ప్రభుత్వం ప్రకటించవలసి వచ్చింది. ప్రభుత్వ యంత్రాంగం యావత్తు సెప్టెంబర్ 18న గోదాముల్ని కాపలా కాసింది. అదిలాబాదు, కరీంనగర్, మెదక్, కాకినాడ, ఒంగోలు, ఆదోని, సూర్యాపేట, నర్సాపురం, ఏలూరు, మంగళగిరి, కొత్తగూడెం, మణుగూరు, భద్రాచలం లాంటి కేంద్రాల్లో జరిగిన ఫిరకెటింగులు ఆ ఉద్యమానికి రాష్ట్ర వ్యాపిత స్వభావం కల్పించాయి.

తగ్గుతున్న ఉపాధి: గత 10 సం॥లుగా కేంద్ర, రాష్ట్ర ప్రభుత్వాలు ప్రపంచ బ్యాంకు, డబ్ల్యు.టి.ఓ.లకు దాసోహం చేస్తున్నాయి. సంస్కరణల పేర చంద్రబాబు ప్రభుత్వం అవలంబిస్తున్న విధానాలు కీలకమైన వ్యవసాయ రంగాన్ని దివాళా తీయించాయి. గ్రామీణ ఉపాధి అవకాశాలు అడుగంటి పోయాయి. విద్య, వైద్యం, గృహ వసతి, ప్రజాపంపిణీ వంటి సంక్షేమ పథకాలు నుండి రాష్ట్రప్రభుత్వం ఉపసంహరించుకోవటం వ్యవసాయ కార్మికుల పరిస్థితి పెనం నుండి పొయ్యిలో పడినట్లయింది.

80వ దశకంలో వ్యవసాయ కార్మికుల నిజవేతనాల పెరుగుదల రేటు 5.74 శాతం వుంది. 1990 తర్వాత ఆ రేటు 1.53 శాతానికి పడిపోయింది. ఇదే కాలంలో నిత్యావసర సరుకుల ధరలు పెరుగుదల

7.20 శాతం నుండి 11.25 శాతంకు పెరిగింది. నిజవేతనాలు పడిపోయాయి. పెరిగిన ధరల్లో కొనుగోలు శక్తి పడిపోయింది.

కరువు : పులిమీద పుట్రలా వచ్చిపడింది రాష్ట్ర వ్యాపిత కరువు. ఇది 22 జిల్లాలకు విస్తరించింది. వ్యవసాయ శాఖ వారి లెక్కల ప్రకారం 17.75 కోట్ల పని దినాలు కరువు వల్ల కోల్పోయాము. ఈ శ్రమ విలువ మూడు రు. 1000 కోట్లని అంచనా. కరువు కూడా వ్యవసాయ సీజన్ ప్రారంభం నుండే రావటంతో రైతుకూలీలలో ఉపాధి పెద్ద సమస్య అయింది. మెట్ట పంటలు 135 లక్షల ఎకరాలకు గాను 115 లక్షల ఎకరాలలోనే విత్తనాలు నాటారు. 25 లక్షల ఎకరాలలో వరినాట్లు పడలేదు. వ్యవసాయ కార్మికుల వలసలు పెరిగాయి. ఆకలి చావులు పెరిగాయి. అప్పుల పాలై ఆత్మ హత్యలు రికార్డు స్థాయిలో జరుగుతున్నాయి.

పనికి ఆహార పథకం : - ఈ పరిస్థితులలో పనికి ఆహార పథకం అమలు జరిపి ప్రజలను ఆకలి చావుల నుండి కాపాడాలని కేంద్ర, రాష్ట్ర ప్రభుత్వాలను నుప్రింకోర్సు ఆదేశించింది. అవసరమైతే ప్రభుత్వ గోదాముల్లో గుట్టలుగా పడివున్న ధాన్యాన్ని ఉచితంగా పేదలకు పంచాలని ఆదేశించటం ముదావహం.


రాష్ట్ర ప్రభుత్వ నిర్లక్ష్య వైఖరి :- అన్నార్తులైన ప్రజలను విశ్వసం పెంచే చర్యలు రాష్ట్ర ప్రభుత్వం చేపట్టలేదు. జిమ్మిక్కులు, ప్రచార ఆర్కాటంతో కాలం గడిపింది. కేంద్ర ప్రభుత్వం నుండి ఎంతో సహాయం అందబో తున్నట్లు ఆశలు చూపింది. పనికి ఆహార పథకం తన కాంటాక్టర్ల బృందానికి అనుకూలంగా లేదు. అందుకే కరువు పనులు గుర్తించడం, పథకం అమలు కు 40 రోజులు గడచినా చంద్రబాబు ప్రభుత్వం శ్రద్ధపెట్టడం లేదు. ప్రభుత్వ బాధ్యతారాహిత్యం పేదల్లో ఆక్రోశం పెంచింది. అందుకే వ్యవసాయ కార్మిక సంఘం చేపట్టిన ముట్టడి వుద్యమం రాష్ట్రంలో ఆరంభం మాత్రమే. ప్రభుత్వం నిర్లక్ష్యం వీడకపోతే గోదాములపై దాడిచేసి ధాన్యాన్ని పంచుకొనే మినహా మార్గం లేదు. ★

వినిమయ ధరల సూచిక (2001)

సెంటర్ సీరీస్	జూన్	జులై	ఫ్యాక్టర్
ఆలిండియా	457	463	4.93
హైదరాబాద్	441	441	5.23
గుంటూరు	438	442	5.60
గూడూరు	447	452	4.33
విశాఖపట్నం	442	444	4.64
వరంగల్	465	472	4.48
కొత్తగూడెం	473	469	
రాష్ట్రసీరీస్			
విజయనగరం	396	403	
రాజమండ్రి	436	443	4.62
విజయవాడ	423	428	
ఆదోని	447	452	4.38
ఎన్.ఎస్.బి.కాంప్లెక్స్	444	449	4.76
ఎం.జి.వి.కాంప్లెక్స్	423	428	
ఎ.పి.	457	463	4.97

అన్నమంటే అరెస్టులా.... సిస్టర్.... సిస్టర్....

విశాఖలో అర్ధరాత్రి అరెస్టులపై కుటుంబ సంఘం ప్రజా నిరసన



కరువు బాధితులకు బియ్యం పంచాలని కోరుతూ నిరసన తెలిపిన ప్రజాసంఘాల నాయకులను, కార్యకర్తలను అక్రమంగా అరెస్ట్ చేయడానికి వ్యతిరేకంగా సి.పి.ఎం. ఆధ్వర్యాన (21.9.01) శుక్రవారం పెద్దఎత్తున నిరసన ప్రదర్శన జరిగింది. జగదాంబ జంక్షన్ నుంచి దాబాగార్డెన్స్ మీదుగా ఆర్టీసీ కాంప్లెక్స్ వరకూ ఈ ప్రదర్శన సాగింది. 'అన్నమంటే అరెస్టులా! సిగ్గు.... సిగ్గు..... వనైనా చూపండి-తిండైనా పెట్టండి, ప్రజా సంఘాల నాయకుల ఇళ్ళపై దాడి చేసి అరెస్ట్ చేయడాన్ని ఖండించండి, అరెస్ట్ చేసిన వారిని బేషరతుగా విడుదల చేయాలి' అంటూ పెద్ద పెట్టున కార్యకర్తలు నినాదాలు చేశారు. ప్లే కార్డులను ప్రదర్శించారు.

ప్రదర్శన ఆర్టీసీ కాంప్లెక్స్ కు చేరిన అనంతరం బహిరంగ సభ జరిగింది. ఈ సభనుద్దేశించి సిపిఎం రాష్ట్ర కార్యదర్శివర్గ సభ్యులు వి. శ్రీనివాసరావు మాట్లాడుతూ, పోలీసులను పెట్టినా, మిలటరీని దింపినా, లాఠీలు ఎత్తినా, అరెస్టులు చేసినా, తుపాకులు పేల్చిన, అణచివేయడానికి ప్రయత్నించినా ఉద్యమాలు ఆగవని స్పష్టం చేశారు. కరువుతో కడుపు కాలి, ఆకలితో అలమటిస్తున్న వారిని అరెస్టులు చేయడాన్ని ఆయన తీవ్రంగా ఖండించారు. 'వారు నిజంగా లూటీ చేశారా? నిజానికి వందల మంది గోడౌన్ వద్ద చేరి నిజంగా లూటీ చేయడానికి ప్రయత్నిస్తే ప్రభుత్వం ఆపగలదా? ఈవాళ ఆరుగురిని అరెస్ట్ చేసి జైల్లో పెట్టారు. రేపు ఆరుకోట్ల మంది జైలుకు పోవడానికి సిద్ధమవుతారు ఏం చేస్తారు?' అంటూ పాలకులను ప్రశ్నించారు. అరెస్టులు, జైలులో ఉన్న వారిని తాను కలిశానని, వారు జైలులో కూడా ఉద్యమాన్ని నిర్మిస్తామని ఆత్మవిశ్వాసంతో చెప్తున్నారని అన్నారు. కోట్ల టన్నుల బియ్యం ఎఫ్ సిఐ గోడౌన్లలో ముక్కిపోవడంపై సుప్రీంకోర్టు అక్షింతలు వేసినా ప్రభుత్వం స్పందించ లేదన్నారు. '380 సెక్షన్

కింద కేసులు పెట్టాల్సింది అమాయకులపై కాదు. సుప్రీంకోర్టు తీర్పును అమలు చేయని ప్రభుత్వంపైన, చంద్రబాబుపైనా పెట్టాలి? అని అన్నారు. "నిజంగా ఎవరైనా లూటీ చేయదల్చుకుంటే ముందుగా ప్రకటిస్తారా? వ్యవసాయ కార్మిక సంఘం నాయకులు ముందుగా ప్రకటించారు. నిజంగా లూటీ చేయడం వారి ఉద్దేశం కాదు. ఇదో తరహా నిరసన. అల్లాడుతున్న వారికి ప్రభుత్వం బియ్యం పంచాలని, లేదా పనులు కల్పించాలని డిమాండ్ చేశారు. ప్రభుత్వం సామాజిక బాధ్యతను గుర్తించి బియ్యం పంచితేనే ఉద్యమాలు ఆగుతాయని శ్రీనివాసరావు పేర్కొన్నారు.

ఎఫ్ సిఐ గోడౌన్లపై దాడి చేసిన వారిపై కేసులు పెట్టలేదని హోంమంత్రి అసెంబ్లీలో ప్రకటించారని, కానీ, అదేరోజు అర్ధరాత్రి ఇళ్ళపై

దాడిచేసి అక్రమంగా అరెస్ట్ చేశారని అన్నారు. ఎఫ్ సిఐ గోడౌన్ల వద్ద నిర్వహించిన ఉద్యమం స్వార్థంతో చేసింది కాదని, ప్రజా సమస్యలపై జరిగిందని అన్నారు. ప్రజా ఉద్యమాలను అణచివేసేకొద్దీ అవి మహాద్యమాలవుతాయన్నారు.

ఎంసిపిఐ నాయకులు గంగాధరరెడ్డి, ఎ.ఐ.ఎఫ్.టి.యు. నాయకులు రాష్ట్రవతి, డి.ఐ.టి.యు. నాయకులు వెంకట్రావు తమ మద్దతు ప్రకటించారు. అరెస్టు చేసిన వారిని బేషరతుగా విడుదల చేయాలని డిమాండ్ చేశారు. ఈ కార్యక్రమంలో అఖిల భారత ప్రజాతంత్ర మహిళాసంఘం జిల్లా అధ్యక్షులు పి. మణి కూడా ప్రసంగించారు. ఈ కార్యక్రమానికి పార్టీ నగర కమిటీ నాయకులు బొట్టా నర్సింగరావు అధ్యక్షత వహించారు.

“మతం మార్కెట్” ముట్టడిలో స్త్రీ

- జ్యోతి

గత దశాబ్దకాలం నుండి మనదేశంలో పెరుగుతున్న మతతత్వం దేశీయ, విదేశీ మార్కెట్ మాయాజాలంలో మహిళలు ఎలా బలి అవుతున్నారో సవివరంగా చెప్పే పుస్తకం “మతం మార్కెట్ ముట్టడి”లో మహిళ ఆర్.ఎస్.ఎస్. కనుసన్నలలో మెలిగే బిజెపి కేంద్రంలో అధికారంలోకి వచ్చాక సంఘపరివార్ మతతత్వ వేదికలవల్ల మహిళల అభ్యున్నతికి కృషి చేసే మహిళా సంఘాల ఉనికికి ఏర్పడుతున్న ముప్పు/ప్రమాదం గురించి ఈ పుస్తకంలో వుదాహరణలతో చక్కగా వివరించారు.

మత చాందస సంస్థ ఆర్ఎస్ఎస్ దృష్టిలో శ్రామిక మహిళ అంటే ఎంతో చులకనభావం. మహిళలు ఇల్లు దాటి బయటకు వచ్చి పని చేయడం ప్రకృతి విరుద్ధం అని వీరి వాదన. పిల్లలని కనడం, ఇంటి చాకిరి మాత్రమే స్త్రీల పని అనేది వీరి సిద్ధాంతం. కాని నేడు 35-40 శాతం గ్రామీణ పేద కుటుంబాలు మహిళల ఆదాయంపైనే నడుస్తున్నాయడం నేటి వాస్తవ పరిస్థితి.

వినిమయతత్వం విపరీతమవుతున్న ఈ రోజుల్లో దివాలా తీసే ఆర్థిక విధానాలవల్ల నేడు మహిళలు తమ జీవనోపాధి కొరకు పోరాటం చేయవలసి వస్తుంది. నేడు వినిమయ సంస్కృతి విషజ్వాలల్లో ప్రసమిధిగా మారుతోంది. అందంగా పేర్కొనబడే అంశమే స్త్రీత్వంగా ప్రచారం జరుగుతుంది. ఈ విధమైన ప్రచారం వలన మహిళల శ్రమకు విలువ లేకుండా పోతున్నది. వారు ఎదుర్కొంటున్న దుర్భరమైన జీవనస్థితిగతులు మరుగున పడుతున్నాయి.

మహిళలను సామాజికంగా, ఆర్థికంగా, కులపరంగా, లింగపరంగా అణచివేసే ప్రయత్నంలో భాగమే ఆచారాలు, సంప్రదాయాలు ఉద్దేశపూర్వకంగానే వాటి పేరుతో పౌరాణిక రూపాలు కల్పించారు. ఈ ప్రమాదకరమైన భావాల నుండి మహిళ సమగ్ర మానవతా మూర్తిగా, సమాజిక నిర్మాతగా, చారిత్రకంగా తన పాత్ర నిర్వహించాల్సిన అవసరాల్ని రచయిత నొక్కి చెప్పారు.

నిరంతరం స్త్రీల సమస్యలపై పోరాటాలు నిర్మిస్తున్న మహిళలకు ఈ పుస్తకం ఉపయోగకరమైనది. నూతన మహిళా కార్యకర్తలకు మార్గదర్శిని అందుకే అందరు ఈ పుస్తకాన్ని చదవాలి.

“మతం-మార్కెట్-ముట్టడి”లో మహిళ ఈ పుస్తకాన్ని అఖిలభారత ప్రజాతంత్ర మహిళా సంఘం (అయిడ్వా) ప్రచురించింది. ప్రస్తుత సమాజంలో పెరుగుతున్న మతం ధోరణులు-మహిళలపై చూపుతున్న దుష్ప్రభావాలను పలు కోణాల నుండి పరిశీలించింది. నూతన ఆర్థిక విధానాలు సమాజంలో వెదజల్లుతున్న వినిమయ సంస్కృతి మహిళల ఆర్థిక, సాంస్కృతిక స్థాయిని దీగజార్చుతున్న క్రమంలో కూడా ఈ పుస్తకంలో వివరించేందుకు మంచి ప్రయత్నం జరిగింది.

జీవించే హక్కు లేదా?

- రమణ

ఇంగ్లండులో తీవ్ర సంక్షోభం ఏర్పడిన కాలమిది. ఆనాడు ఒక బొగ్గు గని కార్మికుడి కుటుంబంలో జరిగిన సంభాషణ నేడు దేశంలో నెలకొన్న పరిస్థితికి అద్దం పడుతుంది.

“బాగా చలి పెడుతున్నది ఎందుకుపోయి ముట్టించడంలేదు? అని కొడుకు తల్లిని అడుగుతాడు.

“మన ఇంట్లో బొగ్గులేదు” మీ నాన్నను ఉద్యోగం నుండి తొలగించివారు. మన దగ్గర డబ్బులు లేవు బొగ్గుకొనే పరిస్థితి లేక కొనలేదు.” అని తల్లి సమాధానం.

ఎందుకు నాన్నని ఉద్యోగం నుంచి తొలగించారు?

“దేశంలో బొగ్గు ఉత్పత్తి ఎక్కువయి బొగ్గు మిగులుతున్నదని నాన్నను ఉద్యోగం నుండి తొలగించారు అంటుంది తల్లి.

ఇంగ్లండ్‌లో బొగ్గు ఎక్కువై బొగ్గుగని కార్మికుని కుటుంబం చలికి గట్టక్కుకుపోయింది అయినా కార్మికులను కాపాడటానికి అక్కడ ప్రభుత్వం బొగ్గును ఉచితంగా పంచలేదు.

అది 1929-33 సంక్షోభ కాలం. అమెరికాలో ప్రజలు ఆకలితో అల్లాడుతుంటే గోధుమలు, జొన్నలను రైళ్ళ ఇంజెన్‌లలో బొగ్గుకు బదులుగా వాడి నాశనం చేశారు. లక్షలాది వందులను చంపారు. ఫ్రాన్స్, ఇటలీ లాంటి దేశాలలో లక్షల టన్నుల పండ్లను ధ్వంసం చేశారు. పేదల ఆకలిని తీర్చడానికి మాత్రం ఇవ్వలేదు.

ఇప్పుడు అదే పరిస్థితిని మరో రూపంలో మనదేశంలో చూస్తున్నాము.

“మహాబూబ్‌నగర్‌లో ఆకలి చావులు”

“ఒరిస్సాలో 24 మంది గిరిజనుల ఆకలి చావులు” పత్రికలలో ఇలాంటి వార్తలు రోజూ చూస్తున్నాము

ఆహార ధాన్యాల నిల్వలు గోదాములు పొట్టలు పగిలే విధంగా నిండి, ఆరు బయట కూడా నిల్వ ఉన్నాయని కొత్త పంట వస్తే ఏమి చేయాలో దిక్కుతోచని స్థితి ఉన్నదని కూడా ఆ పత్రికల్లోనే వార్తలు వస్తున్నాయి

ఒకవైపు దేశంలో 6 కోట్ల టన్నులు, రాష్ట్రంలో 40 లక్షల టన్నులు ఆహార ధాన్యాల నిల్వలు, రెండో వైపు ఆకలి చావులు. ప్రతి సంవత్సరం పది లక్షల టన్నుల ధాన్యం గోదాములలోనే పాడయిపోతున్నది. 35 కోట్ల మంది ప్రజలు దారిద్ర్య రేఖ దిగువన బాధపడుతున్నారు. 5 కోట్ల మంది పస్తులుంటున్నారు. ఇది నేటి దయనీయ స్థితి.

ఎందుకు ఇలా జరుగుతున్నది

కేంద్రంలో బి.జె.పి.రామ్, రోటీ(అన్నం)

కార్మికలోకం, అక్టోబర్ 2001 • 32



6కోట్ల టన్నుల ఆహారధాన్యాలు మూలుగుతుంటే, 5 కోట్లమంది ఆకలి కేకలు ఎందుకు ?

మకాన్” నినాదంతో అధికారానికి వచ్చింది. చంద్రబాబు ప్రజలే నా దేవుళ్ళు అని ఎన్నికలలో మంత్ర జపం చేస్తాడు. మరి ఈ రోజు రోటీ (అన్నం) కోసం అల్లాడుతున్న జజాలకు తన ఎన్నికల వాగ్దానం ప్రకారం బి.జె.పి. రోటీని (అన్నం) ఎందుకు ఇవ్వడం లేదు? తెలుగుదేశం ఎన్నికలప్పుడు ప్రజలే దేవుళ్ళు అని ఇప్పుడు ఎందుకు ఆ దేవుళ్ళను మర్చిపోయింది. దీనికి కారణం బి.జె.పి., తెలుగుదేశం ఈ రెండు దేశంలో బడా పారిశ్రామిక వేత్తలు, భూస్వాములు, విదేశీ పెట్టుబడిదారులకు లాభం చేకూర్చే పార్టీలు కాబట్టి వారికి పేద వాళ్ళ కడుపాకలి పట్టదు. ఈ రెండు పార్టీలు దేశంలో ప్రపంచ బ్యాంకు, ఐ.ఎం.ఎఫ్, డబ్ల్యూ.టి.ఓ. ఒత్తిడులకు తలవంచి సంస్కరణల పేరుతో అవలంబిస్తున్న ప్రజావ్యతిరేక విధానాల ఫలితమే ఈ దుస్థితి.

ప్రభుత్వ రంగ సంస్థలను విదేశీ పెట్టుబడిదారులకు అప్పచెప్పడంలో, కార్మికుల హక్కులను తీసివేయడానికి ఈ ప్రభుత్వాలు పడుతున్న ఆరటంలో వీసం ఎత్తుకూడా ‘ఆకలి చావు’లను నివారించడానికి పడటం లేదనేది పచ్చినిజం. ఇది పెట్టుబడిదారి సమాజం యొక్క లక్షణం. సంస్కరణలలో భాగంగా ప్రజాపంపిణీ వ్యవస్థను నిర్వీర్యం చేసింది. సబ్సిడీలు తగ్గించింది. ఎ.పి.ఎల్, బి.పి.ఎల్. అని వర్గీకరించింది. ఎ.పి.ఎల్. వారికి బజారు రేటు కంటే ఎక్కువ ధరకు ఇస్తుంటే వారు కొనడం మానివేశారు. బి.పి.ఎల్. వారు కరువు పరిస్థితి వలన కొనుగోలు శక్తి లేక కొనడం మానేశారు. రెండు కల్సి రేషన్ షాపులలో కొనుగోలు షూర్తిగా తగ్గిపోయింది. ధాన్యం గుట్టలు పెరగడానికి ఇదే కారణం. ఎక్కువగా పండి, అందరికీ సరిపోయి మిగిలినవి మాత్రం కాదు. ఇది మానవ కల్పిత కరువు. చేతిలో చిల్లిగవ్వ కూడా లేనందున ప్రజలు తమంతట తామే తిండి తినడం మానేస్తున్నారు. దీనినే సంక్షోభం అంటారు. విపరీతంగా ఆహార ధాన్యాలు ఉన్నా కొనుగోలు శక్తి లేక ప్రజలు ఆకలితో

అల్లాడుతున్నారు.

ఈ దుస్థితికి మూలం ఏమిటి?

ప్రపంచీకరణ విలన్ ప్రపంచీకరణ నైపథ్యం లో సబ్సిడీలు తొలగిస్తున్నారు. ప్రభుత్వం పాత్రను పరిపాలన వరకే పరిమితం చేస్తున్నారు. సామాజిక బాధ్యతను వదులుకుంటున్నారు. ఇప్పుడు అమలులో ఉన్న ప్రజా పంపిణీ విధానం సామాజిక బాధ్యత నుండి వచ్చినదే. ఇక దాన్ని తొలగించాలనేది వారి పన్నాగం. అందుకే మొదటి మెట్టుగా కార్మికులను తగ్గిస్తున్నారు. కొనుగోలు తగ్గింది. ఇప్పుడు ప్రజాపంపిణీ విధానం ప్రజలు వాడుకోవడంలేదనే పేరుతో మూసివేస్తారు.

ఈ నేపథ్యంలో ఆగస్టు 20న సుప్రీంకోర్టులో ఆసక్తి గలిగించే ఒక కేసుపై విచారణ జరిగింది. ప్రభుత్వ గోదాములలో ఆరు కోట్ల టన్నుల ఆహార ధాన్యాలు పుచ్చిపోతూ, ఎలుకల పాలెంతూ ఉంటే మరో ప్రక్క ప్రజలు ఆకలి బాధతో చనిపోతున్నా ప్రభుత్వం గుడ్లప్పగించి చూస్తూ ఉండటం ఎంత వరకు సరైనది? రాజ్యాంగంలోని 21వ అధికరణాన్ని ఇది అతిక్రమించడం కదా? అని కోర్టు ప్రశ్నించింది. దీనితో మూడు మౌళిక ప్రశ్నలు ముందుకొచ్చాయి. 1) జీవించే హక్కుంటే “ప్రజలు డబ్బులు లేక ఆహారం కొనలేని స్థితిలో పస్తులున్నప్పుడు ప్రభుత్వం వారికి తన దగ్గర గోదాములలో అదనంగా ఉన్న ధాన్యం నుంచి ఇవ్వాలని కదా?

2) రాజ్యాంగంలోని జీవించే హక్కులో తిండి కల్పించాలనే హక్కు లేదా?

3) తిండి కల్పించాలనే హక్కును కోర్టు అంగీకరించింది. దాని అర్థం కరువు పరిస్థితులు ఏర్పడినప్పుడు లేక ప్రజల కొనుగోలు శక్తి తగ్గిపోయి తిండి గింజలు కొనలేక పస్తులుంటున్నప్పుడు ప్రభుత్వం ఆహారం సరఫరా చేయాలని కాదా? అటార్నీ జనరల్ ఈ పరిస్థితిని ఆతి దారుణం అని సరిగ్గానే వ్యాఖ్యానించారు. సుప్రీంకోర్టు నిరుపేదల ఆకలి గమనించి బియ్యం పంచి పెట్టడని తీర్పునిచ్చింది. రోజులు గడుస్తున్నాయి కాని హైటెక్ ముఖ్యమంత్రి ఆయన ప్రభుత్వం ఈ విషయంలో ఉలుకు వలుకు లేకుండా ఉన్నది.

ఏం చేయాలి?

సుప్రీంకోర్టు తీర్పును రాష్ట్ర ప్రభుత్వం అమలు జరపడానికి తాత్పర్యం చేస్తున్నది. అందుకే వనికి ఆహారం వధకం అమలు జరపమని ఆందోళన చేసినా ఫలితం రాలేదు. కాబట్టి తక్షణం ఆకలి తీర్చుకోవడానికి వ్యవసాయ కార్మిక సంఘం పిలుపును అనుసరించి ఎఫ్.సి.ఐ. గోదాములను ముట్టడించి ధాన్యంను బయటికి తీసి పంచుకోవాలి. ఇదే తక్షణ పరిష్కారం.

ప్రపంచ బ్యాంకు ఒత్తిడికి లొంగి మన ప్రజల జీవించే హక్కును పాలకులు హరిస్తున్నారు. ఈ హక్కును పోరాడి నిలబెట్టుకోవాలి.

Bharat Dynamics Employees Union

Regd.No. A-3197
(Affiliated to C.I.T.U.)

Kanchanbagh, Hyderabad - 500 058
Bodepudi Smaraka Kendram, Municipal Colony, Dilsukhnagar, Hyderabad - 500 060

Hon.President :

S. Narasimha Reddy

President :

A. Bapu Rao

General Secretary :

V. Chennakeshavulu

Vice President :

Y. Yadaiah

Working Presidents :

V. Sadasiva Rao

P. Narasimha

M. Krishna Reddy

M. Srinivas Rao

Organising Secretaries :

G.R. Vijay Kumar

N. Dayashali

K. Narasimha Reddy

R. Sathi Raju

P. Murali

Joint Secretaries :

S. Naga Raju

Asgar Hussain

M. Sai Kumar

Treasurer :

T. Sathaiah



Executive Committee Members

- | | | |
|-----------------------|------------------------|--------------------------|
| 1. V. Somanadham | 2. A. Praveen Kumar | 3. S. Ramakrishna |
| 4. V. Janga Reddy | 5. Shaik Mastanvali | 6. D. Mohan |
| 7. B.A. Devada | 8. K. Ravi Kumar | 9. G. Vidyasagar |
| 10. A.N. Janardhan | 11. A. Veeraprasad | 12. B. Poornachandra Rao |
| 13. T.V. Venugopalrao | 14. S. Chandra Sekhar | 15. E. Sai Kumar |
| 16. M. Prem Kumar | 17. K. Narahari | 18. R. Ambareesha |
| 19. B. Pochaiah | 20. Waheed | 21. M. Prabhakar Rao |
| 22. R. Ramdas | 23. Hasan Bin Abdullah | 24. D. Laxman |
| 25. B. Rangaiah | 26. P. Yesuratnam | 27. K. Laxmaiah |
| 28. T.V. Gowrishanker | 29. B. Krishna | 30. M.I. Khan |

KLv01A 333

*Deposit in the society and
Double your money in 56 months*

సాస్టెటీ పురోగతి, అమలు జరుపుతున్న పథకాలు

మార్చి 2001 నాటికి

సభ్యులు	: 10,494
సభ్యుల పేరు ధనం	: రూ. 4,56,09,930
సభ్యులకు ఇచ్చిన రుణాలు	: రూ. 39,12,46,103
సభ్యుల డిపాజిట్లు	: రూ. 29,29,67,123
లాభం	: రూ. 1,07,11,263

సాస్టెటీలో పథకాలు:

- ★ మరణించిన సభ్యుల కుటుంబాలకు 45,000/- రూపాయల ఆర్థిక సహాయం
- ★ ప్రమాదవశాత్తు మరణించిన సభ్యుని కుటుంబానికి రూ. 3,00,000/-ల వ్యక్తిగత భీమా.
- ★ సభ్యుల కుటుంబాలకు 15,000/- రూపాయల ఆరోగ్య భీమా.
- ★ చదువుకునే పిల్లల పేరున పాదుపు చేసిన వారికి ఉచిత నోట్సు పుస్తకాలు.
- ★ చదువులో రాష్ట్ర స్థాయి ర్యాంకులు సాధించిన వారికి రూ. 25,000/-ల బహుమతి.
- ★ ఉత్తమ మార్కులు సాధించిన పిల్లలకు విద్యా ప్రోత్సాహకాలు.
- ★ సభ్యుల మూలవేతనానికి అనుగుణంగా 65 వేలు నుండి 1 లక్ష/ 20 వేలు రుణాలను 13% వడ్డీకి ఇస్తున్నది.

పాలకవర్గం

శ్రీ కె.ఫణిబాబు, అధ్యక్షులు శ్రీ రెడ్డి వెంకటరావు, కార్యదర్శి
శ్రీ వి.ప్రకాశరావు, ఉపాధ్యక్షులు శ్రీ పి.యస్.వి.గణేష్, సహాయ కార్యదర్శి

డైరెక్టర్లు: శ్రీ వి.దానయ్య, శ్రీ బి.హెచ్.యస్.యస్.రాజు, శ్రీ టి.కాంతారావు, శ్రీ డి.రామకృష్ణ, శ్రీ కె.ముసలయ్య, శ్రీ బి.అప్పారావు, శ్రీ డి.త్రినాథ్, శ్రీ యస్.రాము



**THE INDIAN NAVY
CIVIL EMPLOYEES'S
CO-OPERATIVE
SOCIETY LTD., NO.B.1107**

Naval Base, Visakhapatnam-14. Ph: 592661, 578000 Ex.2661



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLV01A333
పుస్తకం పేరు	కారికెస్, ఎం30
తారీఖు	25/8/23
మొదటి అడ్డు	yes
వెనుక అడ్డు	yes
మొత్తం పేజీలు	37
పెద్ద సైజు పేజీలు	No
భాష పేజీలు	No
లేని పేజీలు	No
తయారు చేసినది	Alandini
పేజీలు విడదీసినది	Alandini
వ్యాప్త చేసినది	Alandini
పరిశీలించినది	Pragathi
పేజీలు పరిశీలించినది	
లైబ్రరీలో చేసినది	
ప్యాకింగు చేసినది	
వ్యాప్త చేయబడినది	
తప్పులు	No
పరిస్థితి	good